

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

వేంకట సుబ్బారాయ, రెంటాల

వరశుల్క నాటకము, అను వాణీ స్వయంవరము

మద్రాసు, 1911

Record no: 9

Vēñkaṭa Subbārāya, Reṇṭāla

Varaśulka nāṭakamu, anu Vāṇī
svayaṃvaramu

Madrāsu, 1911

Record no: 9

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

Bibliographic Record Target

వేంకట సుబ్బారాయ, రెంటాల.

వరశుల్క నాటకము, అను వాణీ స్వయంవరము / రెంటాల వెంకట
సుబ్బారాయ ప్రణీతము. - 2. కూర్పు. - మద్రాసు : విక్టోరియా డిపో, 1911.

162 p. ; 15 cm.


Record no: 9

Vēṅkaṭa Subbārāya, Reṇṭāla.

Varaśulka nāṭakamu, anu Vāṇī svayaṃvaramu / Reṇṭāla
Veṅkaṭa Subbārāya praṇīitam. - 2. kūrp. - Madrāsu : Vikṭōriyā Dīpō,
1911.

162 p. ; 15 cm.

Record no: 9

Image placement: IA  IB IIB 35 mm microfilm
Date filming began:



వరశిల్ప నాటకము

సర్వ యం పరము.

మదరాసు కేంద్రము వద్ద, ఏ. ఏ. బి. డి. ఆర్.
ప్రచురించినది.

[చిత్రము]

రూ 4 00 00

ప్రింట్ చేయించినది: వరశిల్ప నాటకము.
PRINTED AND PUBLISHED BY R. VENKATA SUBBARAO
THE JANAPAKARTHI PRESS
VICTORIA, DEPT. MALLAPORE, MADRAS

2. సె. 212
పం. 212 వ పీఠిక

మూసనాల్గు మాసములకు మున్ను నామిత్రుఁ
గురజాడ అప్పారావు పంతులుగారు ప్రీతిపూర్వక
నాకొసంగిన వారి కన్యాశుల్క నాటకమును జదివీ
నందించుటయే యీ వరశుల్క నాటకమును రచి
యింపఁ బూనుటకుఁ గారణము. దీనిశైలియు విధి
యు నిప్పటి గొప్ప పండితులు రచించెడి తెనుఁగునా
టకముల తెన్నునకుఁ గొంత భిన్నముగనుండుట స్పష్ట
ము. అందఱునెక్కత్రోవనె త్రొక్కు త్రోవనె గ్రొత్త
త్రోవ లేర్పడఁజాలవు గదా — పెద్ద నుంచి
దరింపరా? ఇందలి పాత్రములు నెవ్వయం కల్పితము
లయ్యు వానిం గొన్ని కొన్ని యంశములందుఁ బోలిన
స్త్రీపురుషు లుండకపోరు. కావున, లేని పోనియూహ
లు మనమున నెలకొల్పక యెల్ల వార లీనాటకమును
జదివియుఁ బ్రదర్శనముల వీక్షించియు సంతసిల్లుదురని
నమ్మువాఁడ.

అక్టోబరు 1909
చెన్నై

4422

నాటక పాత్రములు.

పురుషులు.

ఆనందంపంతులు — వాణీబాయి తండ్రి.
వామనశాస్త్రి — సుందరశాస్త్రి తండ్రి.
సుందరశాస్త్రి — వాణీబాయి వరుడు.
దామోదరం పంతులు — అంబన్న మేనమామ.
అంబన్న — వాణీబాయి మగడు.
మహీపతి — దామోదరంపంతుల స్నేహితుడు.
కుశాలాం, ప్రసాదం, శర్త — విద్యార్థులు.
రామావధానులు, కుప్పుసామి, } — బ్రాహ్మణులు.
రత్తయ్య, కామయ్య, పిచ్చన్న }
తర్కసోమయాజులు, అప్పజీపంతులు, రఘునాథా
చార్యులు, శివశంకరశాస్త్రి, బలవంతరావు,
బాలకృష్ణ శెట్టి, జగన్నాథం నాయుడు — గుం
టూరు సోషల్ క్లబ్బు మెంబర్లు.

గురవడు - కూలివాడు.

భజగోవిందస్వాములవారు, శిష్యులు.

కలిపురుషుడు, భిషజ్జి, సిద్ధాంతి.

స్త్రీలు.

లలితాబాయి - ఆనందంపంతుల భార్య.

వాణీబాయి - ఆనందంపంతుల కుమార్తె.

గంగ - దామోదరంపంతుల కుమార్తె.

తుళశమ్మ - అంబన్న తల్లి.

సరోజిని - స్త్రీ మహాసభ ప్రెసిడెంటు.

చంద్రాబాయి, రుక్మిణమ్మ, కమలాబాయి మున్నగు

స్త్రీలు.

వెంకి - గురవని పెండ్లాము.

భజగోవిందస్వాముల శిష్యురాండ్రు.

బిచ్చపుష్పిల్ల.

ప్రదేశము.

ప్రథమాంకము - గుంటూరు.

౧, ౩, ౪, ౫ అంకములు - చెన్నపట్టణము.

కాలనిబంధనము.

—: ౦ :—

ఈ నాటకమును పరిశీలనముతో జనువు బుద్ధిమంతుల కీ క్రింద సూచింపబడిన విధమున కాలగమనము స్వస్థము కాగలదు. దీనిని జక్కగ గుర్తించి అయ్యయి మధ్య కాలములయందు నాటక పాత్రములును విషయములు నెట్లెట్లు ప్రవర్తిలెనో యేయే స్థితిగతులయందుండెనో సాధ్యమగువర కూ హించుకొన్న నే యిందు ప్రదర్శింప బడిన విషయముల పరస్పర సంబంధమును పాత్రముల మనోభిప్రాయములును చిత్తవృత్తులును అద్దమునందు వలె ప్రతిఫలించి యానందమును గొలుపును. అప్పుడే యిది నాటకమును మాట మఱపుచెంది పఠనమందును ప్రదర్శనమునందును అయ్యయి పట్టుల రసభావములు మనసునంటును.

ప్రథమాంకము.

౧ - వ రంగము - 1908 సం॥ డిసెంబరు 9 బుధ వారము. కీలక సం॥ మార్గశిర బ ౨. అంబన్న ద్వితీయ వివాహాదినము.

- ౨ - వ రంగము - డిసెం|| 10-పెండ్లి మఱుదినము.
 3 - వ రంగము - డిసెంబరు 25 - ఉదయము.
 ౪ - వ రంగము - ,, భోజనసమయము.
 ౫ - వ రంగము - ,, మధ్యాహ్నము.

ద్వితీయాంకము.

- ౧ - వ రంగము - 1909 సం|| జనవరి 6 బుధవారము - ఉదయము. పుష్యశు ౧గి - నగలంపి వేసిన పిమ్మట రెండువారములకు (పెండ్లియైన నాలుగు వారములకు.)
 ౨ - వ రంగము - ఆదినమే - అర్ధరాత్రికి పిమ్మట.
 3 - వ రంగము - 1909 సం|| జనవరి 10 ఆదివారము - సాయంత్రము.
 ౪ - వ రంగము - 1909 సం|| ఫిబ్రవరి 17 బుధవారము - శివరాత్రికి ముందటిదినము.
 ౫ - వ రంగము - 1909 సం|| మార్చి 7 ఆదివారము. ఫాల్గుణ శు ౧గి - సాయంత్రము 4 గంటలు కొట్టభోజనసమయము.
 ౬ - వ రంగము - ఆదినమే - 4 గంటలవేళ.

తృతీయాంకము.

- ౧ - వ రంగము - 1909 సం|| ఏప్రిల్ 5 సోమవారము - సాయంత్రము - చైత్ర శు ౧గి.
 ౨ - వ రంగము - 1909 సం|| ఏప్రిల్ 6 మంగళవారము - రాత్రి.
 3 - వ రంగము - 1909 సం|| ఏప్రిల్ 7 బుధవారము - పగలు 2 గంటల సమయము.
 ౪ - వ రంగము - 1909 సం|| ఏప్రిల్ 12 సోమవారము - ఉదయము.

చతుర్థాంకము.

- ౧ - వ రంగము - 1909 సం|| మే 14. ఆర్భతునాటు కంపెనీదివాలాదీసిన రెండువారములకు. [నాటక సందర్భమున కనుగుణ్యముగ ఆర్భతునాటుకంపెనీ దివాలాదినము మార్పబడినది.]
 ౨ - వ రంగము - 1909 సం|| మే 15.
 3 - వ రంగము - 1909 సం|| మే 19. వైశాఖ బ 30.
 ౪ - వ రంగము - 1909 సం|| జూన్ 3-రాత్రివేళ - జ్యేష్ఠ శు ౧గి.

సంచమాంకము.

౧ - వ రంగము - 1909 సం॥ జూను 21 సోమవారము. [19 శనివారమున రైలు విపత్తు.]

౨ - వ రంగము - 1909 సం॥ జూను 28 - సోమవారము ఉదయము.

3 - వ రంగము - 1909 సం॥ జూలై I గురువారము.



తీరసు.

వరశుల్క్ నాటకము.

$$\text{---} \bigcirc : 0 : \bigcirc \text{---}$$

ప్రసావన.

కలిపురుషుడు సితారు మీటుచు వ వేశించును.

పాట - నాదనామక్రియ.

○

కలిపురుషుడు మీకండ్లయెదుట నిదె నిలబడియున్నాడు!
వెలవెలబోవక వినుడని మిమ్ముల వేడుచున్నవాడు.

9.

కలికాలంబని దూసింతురుగద కరుణమాలి మీరు!
కలిని మిమ్ము సకలమ్ము సృజించిన కర్త నెఱుగ లేరు.

3.

యుగధ రములు చెల్లక పిమ్మటియుగము వచ్చు పెట్టు?
యుగములు మారకయుండిన సృష్టికి ఉసురు లేనియట్లు.

8.

కృతయుగధర్మము కలియుగమందు సమృద్ధిచేయబూని
క్షీతిజనులెల్ల వృథాప్రయాసమును జెందుదురేగాని,

గీ.

కాలపథమున కర్తశకట మేగతిబోవునె దాని
చాలు మార్పదరమా నలుమోముల పేలుపునకు నేని ?

౬.

వరశుల్కము కన్యాశుల్కము మఱి వర్ణసంకరంబు
పరిపరివిధముల వైషరీత్యములు ప్రబలుట నిక్కంబు.

౭.

కీడుమేలనుచు చింతించెద రది కించిద్ జ్ఞానంబు,
కీడుమేలగును మేలు కీడుగా మూడును తథ్యంబు.

౮.

సుఖదుఃఖములని తలపోయుట యది శుద్ధ నెఱ్ఱిమతము,
అఖలంబును జ్ఞానమునకు మార్గం బదియే శాశ్వతము.

౯.

జ్ఞానవంతులెందఱొ యాయుగమున జన్మించినవారు,
పూనికతో సద్బుద్ధులు నీతులు బోధించినవారు.

౧౦.

పురాణకథలను నాటకములుగా పొందుపఱచినారు,
పురజనంబులకు ప్రదర్శించి యుప్పొంగ జేసినారు,

౧౧.

మహిమిదికి దేవతలనుదెచ్చి మహిమజూపినారు,
మహాపురుషులను స్త్రీమతల్లులను మదిని నిల్పినారు.

౧౨.

మేలుమేలు సేబాస్ భీయనుచు మెచ్చుకొందురయ్యా
చాలవగచి మఱినుఱి కలిదూషణ సల్పుచుందురయ్యా!

౧౩.

ఉన్నమాట మీయెదురుగ బల్కెద ఉడుకుచెందవలదు,
అన్నలార ! కాలము దూషింపగ న్యాయమేమి కలదు ?

౧౪.

అన్నలార ? కర్తము నిందింపగ న్యాయమేమి కలదు ?
పన్నుగ నూతనసృష్టి యొనర్ప నుపాయమేమి కలదు ?

౧౫.

నరసినమీసము చక్కజేయుటకు నలుపుకప్పుమేలా,
నరసినదానిని మఱుగుపఱచకను సరిదిద్దుటమేలా ?

౧౬.

ప్రస్తుతకాలపు వారికథలు నలువైపుల జూడుండీ,
వాస్తవముగ జ్ఞానము సమ్మోదము వర్ధిల్లుగదండీ !

౧౭.

వీపెఱుంగని నరులారా ! మీ వీక్షణ మది యెంత ?
దాపున తప్పులు విను మీ చెవులకు దవ్వున బలమెంత?

౧౮.

చూపుమెఱుగుగని భ్రమచెందెడి మీనూక్షబుద్ధియెంత?
రేపు రాగలది తెలియలేని మీ రిత్తజ్ఞాన మెంత ?

౧౯.

వేయికనుల గని వేయిచెవుల విని వేయిచోట్ల నెపుడు
పాయక నివసించెడి కలిపురుషుని సాయముచే నిపుడు

౨౦.

చుట్టుప్రక్కలను గలుగుచున్న బలుచోద్యములుగనుండి
ఒట్టువెట్టికొని కలి మీహితుడని గట్టిగ నమ్ముండి !

[కలిపురుషుడు నిష్క్రమించును.]



ప్రథమాంకము.

—○:○:○—

రంగము ౧. — గుంటూరు సామిష్యమున ఒక దివ్య

స్థలము.

ప్రవేశము :—రామావధానులు, కామయ్య, పిచ్చన్న, రత్తయ్య, కుప్పసామి,
మఱికొందఱు బ్రాహ్మణులు.

—○:○:○—

౧ బ్రా॥ — యేమోయి ! యేందొరికిందోయి ?

౨ బ్రా॥ — యిదుగో ! రుకారం.

౩ బ్రా॥ — నాకూ రుకారమేనోయి.

౨ బ్రా॥ — అందరికీ రుకారంలాగ నేవుందోయి.— పిచ్చన్నా ! నీకేమిచ్చారోయి ?

పిచ్చన్న -- గాడ్డెకొడుకు నాకర్థేయిచ్చాడోయి ! చాల
దని మొత్తుకుంటే మీదు మిక్కిలి మెడబట్టుగు
తోశేశాడు !

౨ బ్రా॥ — అష్టాగఘోయి ! కుట్టవాడవని కామాల్ను
అర్థేయిచ్చారు.

పిచ్చన్న - కుఱ్ఱవాణ్ణి గొంతుపట్టుకుని తొయ్యమనుం
దిపోయి? వాడి మొహాన విశిరి పారేదామనుకు
న్నాను గాని, కోపం అణచుకున్నాను. లేకుంటే
యివాళ్ల -

రామా|| - హోహోహోహో! అత్తబట్టుకు చాలా బుద్ధి
బత్తుడవే. బాహాళ ఫారవెయ్యాలలుగుల్లావుఘా!
హో! హేబో హ్వరిగి తోఁచిద్దిచ్చారు - బలవ్ స
త్తోషిచ్చి పుచ్చుగోవాలిగాలి, నీలిగేద్దండలా యేభి
షి? యిదిగో హ్వరిగడుపుచల్లహో, పెద్ద బ్రాహ్మ
డ్డలి లాగు రుగారధ్వయవ్ దయచేశారు. యెఱ్ఱ
డిగి తృప్తి? ఆశగు అల్లం లేదల్లారు. - ఘోహే! త
బ్బుదూ! పొడుగ్గాయేధిరా?

కామయ్య - (పొడుముకాయ అందిచ్చుచు) - చాలా
భాగానేయిచ్చారు. వకసంచి వదిలిందనుకుంఛాను.

పిచ్చన్న - సంచిగాదు వాడిశార్దం వదిలింది. నాలుగు
వందల బ్రాహ్మణ్యంకూడా తిన్న గాలేరు.

రత్తయ్య - యేదీ, పెళ్లిమాటే యెవరికీ తెలియలేదు.
పొద్దున చెరువుదగ్గర మొహంగడుక్కుంఛుండగా
కామయ్య కనపడి చెప్పాడు - ఆపాట్న యిద్దరం
రైలుమీదబడి వచ్చాము. కాస్తముందుగా తెలి

స్తే రాజాగారి సంభావనకోసరం కనిపెట్టుకున్న మం
దంతాకొట్టుకొచ్చేదే. యేదో, వచ్చినందుకునాస్తి
గాకుండా వకత్రుణాసాము దొరికింది. నాకూ రొం
డురుకారాలు ముట్టాయి.

౨ బ్రా|| - హో! హో! రుకారధ్వయం పోయి!

రత్తయ్య - యిదిగో! యిది కేవలం నా తెలివిచాత సం
పాఱుచాను. చల్లగా రొండోసారోవలికి దూ
రాను.

౨ బ్రా|| - ఘట్టివాడవే!

౩ బ్రా|| - రత్తయ్యంట్టే యేమనుకున్నావ్? యమ
ఘాతకుడు గాదుపోయి!

కుప్ప|| - ఎసక్కూడా యిరండుగూపా శిక్కింది.

౧ బ్రా|| - మేశ్రీటుగారి బ్రాహ్మడవామెను నీకీడానికే?
అబ్బాయీ! పంచపాకయ్యొచ్చాడా?

కుప్ప|| - అహ్హహ్హహ్హ! పంచపాకయ్య గాదండీ - పం
చాపకేశయ్యరు. వాడు రాలేదు - వోరుశీలువాడి
తో సర్కిటుమేలె పూడ్చాడు.

౧ బ్రా|| - యేదో పూ కేశయ్యరు. ఆనాడు నాసంభా
వనద్రవ్యం యిదిగోయిస్తానని బదులుచ్చుకొనియిం
కా యీనేలేదు సుమా!

కుప్ప|| — యిచ్చును, యిచ్చును. బైపడకండి.

పిచ్చన్న — (తనలో) హూ! యేదో చచ్చినాడి పెళ్లికి
యిచ్చిందే కట్టమన్నాడు. పోనీ, రానుపోను రైలు
ఖర్చయినా దొరికిందిగదా. రాజాగారి సంవత్సర
లో రత్తిగాడివుపాయమే చెయ్యాలి. లేకుంటే కా
ర్యం లేదు.

రత్తయ్య — అయితేనూ, మామా! తండులంగలవాళ్లే
గదా దేవస్తానంలో చేశారేం?

రామా|| — లాచేతవాగిచ్చాలచ్చావు. పెడ్లిబీద పెడ్లి
హెక్కడచెయ్య బచ్చావేబిషి? గుట్టూరులో చేస్తే
హీపాటిగి ప్యాడ్డిళ్లుదగిలేవే.

రత్తయ్య — ఆహా! యెంత చక్కని పెళ్లికూతురండీ!
చూస్తేనే కడుపు నిండిపోయింది!

కామయ్య — మేనరికమేనోయి. తిరుతు వరం చెయ్యడా
నకు పెళ్లిమీద పెళ్లికొప్పుకొని యిచ్చాడు. లే
కుంటే యీ ఆడకుంకకు పెళ్లాముండగా పిల్లనెవ
రిస్తారు? అహా! ఆ పట్టంపిల్ల కేవలం లక్ష్మీవిగ్రహం
గదా! యీ నిర్భాగ్యుడి కెల్లాదక్కుచుంది? ఈమ
ధ్య రామేశ్వరయాత్ర చేసుకుని వస్తూ చూచాను.
ఆహాహా! రంభెందుకోయి ఆచిన్న దానిముందర?

పిచ్చన్న — అల్లాగైతే నా కప్పించవోయి, వెధవ పెళ్లి
చేసుకుంఛాను.

రామా|| — ఛీ! అప్రాచ్యుడా! హ్వరు యెత్తయోష్టు
లు, హ్వరి వాశవెత్త సాప్రదాయగబైద్ది! అల్లా
అట్టే లోట్టో పురుగులు పడతాయి సుబా!

రత్తయ్య — మొగుడుండగా వెధవ పెండ్లమిటిరా!

పిచ్చన్న — పోనీ, వూరికే వారింట్లో వుంఛాను.

రామా|| — ఛీఛీ! గల్లుపోతాయి సుబా!

రత్తయ్య — ఆ వుండేది అల్లుడివద్దే వుండు, అన్నీకలి
శొస్తాయి. పైగా వూళ్లోపనీ.

పిచ్చన్న — వోరిబాబో! వాడి సొమ్మంతా యిచ్చినా
నాకు వద్దోయి. యిల్లా బతికితే అంతేచాలును.

[అందరూ నవ్వుదురు.

కామయ్య — యీవివాహం పానకాలస్వామి సన్నిధిని
చెయ్యడం చాలా ప్రశస్థమైన ఆలోచనే సుమా.

[తిరుగా నవ్వుదురు.

కుప్ప|| — కామయ్యగారూ! ఆ పట్నంపొణ్ణుకు వయ
సేమండీ?

కామయ్య — పదిహేను పదహారేండ్లు వుంఛాయి. ఆ
హా! కేవలం అప్పరసే. ఆ ముఖవర్చస్సూ - ఆ
కండ్లూ - ఆ శరీరమూ - ఆ కేశములూ -

పిచ్చన్న — వహ్య !

ర త్తయ్య — (పాడును) — బాల పదియారేండ్లగోలరా.

రామా॥ — హేవరోయి గాస్తపుల్లాలలిపిల్చామా?—

లుప్తుట్రార త్రిగాయిల్లా దగ్గఱిరకొచ్చిపాడరా.

ర త్తయ్య — (పాడును).

పాట - మోహన.

౧. బాల పదియారేండ్ల గోలరా — దాని

వాలుగన్నులు గండుమీలురా!

చాలవిద్యనేర్చి సంగీతమునునేర్చి

బేలమగని నెల్లజాల నన్నదట॥ బాల॥

౨. మేను మేలిమికన్న మిన్నరా - దాని

కొనుజాడ చిన్ననున్నరా!

ఏనాటి పాపమో యేడేండ్లకే నీల

వేణికి ఆబ్రహ్మ వెట్టిమగని గూర్చె॥ బాల॥

౩. కలికి పూవిల్తుని ములికిరా - దాని

చిలుక పల్కుల ముద్దు లొలుకురా!

పిచ్చన్న — భలేరా భలే!

[రైలుకుత విసబడును.

రామా॥ — హోహో! చాలాబులు. రైలొచ్చింది. యి

క్కాపాట విల్చునట్టే తాభౌగూబల్లోగి దీస్తుంది.

రడ్డి, రడ్డి.

కామయ్య — పదండి! పదండి! [రైలుకుత తిరుగా విసబడును.

పిచ్చన్న — వేగిరం పదండి! కొంప మునిగేను!

[అందఱును నిష్క్రమింతురు.]

రంగము ౨. — గుంటూరు సోషల్ క్లబ్బు.

ప్రవేశము:— తర్కసోమయాజులు, అప్పజీవంతులు, రఘునాథాచార్యులు, శివశంకరశాస్త్రి, బలవంతురావు, బాలకృష్ణనెట్టి, జగన్నాథంనాయుడు.

— ౦ : ౦ : ౦ —

రఘు॥ — ఏమండీ సోమయాజులుగారూ! వ్రాసుకున్నా

రేం? మన స్వత్వంలో పద్ధతులన్నీ మహామంఛివని

వాదిస్తారే, యిప్పుడు వాటి మంచి చెడ్డా మీకూ

డా స్పష్టంగా కనపడ్డదిగద! యే డెనిమిత్తేళ్ల కేపసి

పిల్లలకు పెళ్లిళ్లుచెయ్యడం, మొగుడుచస్తే మల్లా

పెళ్లి పనికిరాదనడం, పెళ్లాముండగానే మళ్ళీ పెళ్లి

చేసుకోవడం, యివన్నీ మంచిపద్ధతులేగద? మన

దేశాని కీదుర్గతి యెందుకు పట్టిందనుకున్నారు?

అనాధస్త్రీల నిరంతరదుఃఖం వల్లనే - దానికి లేశ

మూ సందేహంలేదు.

ననజాక్షికంటినీ రొలి!

కినచో సిరి తొలగు దైవకృపయందొలగు!

— అని వూరికే అన్నాడూ కవీశ్వరుడు? ఆహాహా!

పునుపోతూ పంతులుగారి అయిశ్వర్యం యావధ్
తూ నేటితో సరని ఘట్టిగా నమ్మండి. ఫలానానాటి
సాయంత్రం గుంటూరు సోషల్ క్లబ్బులో రఘునా
థాచార్లు చెప్పాడని జ్ఞాపకముంచుకోండి. అయ్య
య్యో! యేమండీ యీ ఘోరకలి! ఆ ఆణంగిలేకి
వెధవ ప్రాణానికి ప్రసూరుమంటూ వకరు యేడవ
డంచాలక యింకోర్ని కూడా యెట్లా అంటగట్టారం
డీ! యేమండీ నాయుడుగారూ! యీ విషయంలో
మనం యేదైనా మీటింగు జేసి ఘట్టిపనిచెయ్యకపో
తే అవుమానంకాదుటండీ? యిట్లాంటి సమయంలో
యెవరిమట్టుకు వారు తటస్థంగా వూరుకుంటే మన
జన్మండుకండీ? ఆ తాగుబోతుముండాకొడుకును
దామోదరంగాణ్ణి తక్షణం బహిష్కారం వేయిం
చొద్దటండీ?

బల|| — ఆ! ఆ! మెల్లిగా! మీపుణ్యం మెల్లిగానండీ!

శివ|| — ఆచార్యగారూ! మీరు చాలా తొందరమను
ష్యులుగదా! కొంచెం నిధానించి మాట్లాడవలెను.
లేకుంటే యేదో వకతంటా తెచ్చుకుంటారు.

రఘు|| — యింకా నిధానమేమిటండీ, వల్లకాట్లో నిధానం
అప్పు|| — కాదండీ! మీటింగుచెయ్యాలన్నారు బాగా

పున్నది. కాని, (ఘెల్లగా) తాగుడుమాట మనకెందు
కండీ? తాగుతాడో లేదో యెవరు చూచారు?

రఘు|| — నేరుజువుచేస్తా. పిల్లగారిషాపులో పద్దే బైటికి
లాగిస్తా.

శివ|| — ఆపంజేస్తే యింకా యెందరిబతుకులు బైటపడ
తాయో?

రఘు|| — పణ్ణియ్యండి. — ఆ! మీరనేది గ్రాహ్యమైంది
లెండి - వెధవలు యిట్లాంటి కుంకలు కులంలోవుం
డేం లేకేమండీ?

తర్క|| — (చిరునవ్వుతో) — ఆచార్యగారి కోపంరాదంటే
రెండుమాటలు మనవిచేసుకుంటాను.

రఘు|| — (కొంతశాంతి) — యెబ్బే! నా స్వభావంచాత
అట్టామాట్టాడతానే గాని యిట్లాంటి విషయాల్లో
కోపమేమిటండీ? మనకేం విరోధంటండీ? తమవంటి
పెద్దలు శైలవియ్యాలీ, మావంటివాళ్లు వినాలనేగా!

తర్క|| — అయితేనూ, ఆచార్యగారూ! — (ఘెల్లగా) —
సురాపానదోషం వున్న వారినొద్దే బహిష్కారం
చేయిం

రఘు|| — ను. A C N.....

తర్క॥ — యేమో భ్రష్టులు, వాళ్లసొమ్ము తగలేసుకుంటారు, వాళ్లే చెడిపోతారు - యితర్లకు నష్టంకలగజేసి బాధించేవాళ్లమాట చెప్పండి - (ఘోష) - ఆయ్యా! వ్యభిచారదోషం వున్న వానినందరినీ బహిష్కారంచెయ్యవలసిందంటారా యేమంటారు?

రఘు॥ — చెయ్యవలసిందే.

తర్క॥ — స్త్రీపురుషులను సహా?

రఘు॥ — ఆహా.

తర్క॥ — ఆబాలవృద్ధులను?

రఘు॥ — సందేహమేమిటి? పెద్దలైతేనేమి చిన్నలైతేనేమి?

తర్క॥ — మఱొక్కమాట. శ్రీమకు వెళ్లొచ్చినవారిని బహిష్కారంచెయ్యవలెనా వద్దా? మనబాలిష్టరుగారిని -

రఘు॥ — విద్యాభివృద్ధికోసరం అన్యదేశాలకు వెళ్లనీకపోతే మనదేశం యెట్లా బాగుపడుతుందండీ?

తర్క॥ — విద్యకొఱకుగాదు, వినోదార్థం వెళ్లుతారు?

రఘు॥ — అన్యదేశాలకు వెళ్లివస్తే బహిష్కారమేమిటండీ? పూర్వం స్త్రీమరుమీద చెన్నపట్నం వెడితేనే బహిష్కారం అనేవాళ్లు. రంగు - కు వెళ్లేవారే

గారు. యిప్పుడు జపాను వెళ్లొచ్చినవారూ లండన్ వెళ్లొచ్చినవారూ సహా అందరితోకలిసి నిరాక్షేపణగా భోంచేస్తున్నారు. హేమా హేమీ లెవరూ కూడా ఆక్షేపణచెయ్యడంలేదు.

తర్క॥ — సంతోషమే. కాని, వారక్కడ యేంభోంచేశారో, వారికి యెవరు వండిపెట్టారో?

రఘు॥ — అదంతా మనము విచారించవలసిన పనేమిటండీ? తిరిగి వారువచ్చి యథాప్రకారం మనలో వున్నారాలేదా - అంతే మనక్కావలిశింది.

తర్క॥ — అయితే, చాటుగా మద్యపానం జేశేవాళ్లమాటా, వ్యభిచారం చేశేవాళ్ల మాటేనా మనక్కావలిశింది? (అంజకు శ్వాసకు). పోనియ్యండి - ప్రస్తుత విషయాన్ని గూర్చి మాట్లాడుదాము. మీ అభిప్రాయం అతి బాల్యవివాహములు కూడవనా? .

రఘు॥ — అతిబాల్యమేమిటి, బాల్యమేమిటి? ఆడపిల్లలకు యుక్తవయస్సువచ్చి వారికి బుద్ధి తెలిసినపిమ్మటే వివాహంచెయ్యడం నాతాత్పర్యం.

తర్క॥ — చెయ్యడమేమిటి, చేసుకోవడమనండి. అప్పుడు వారు స్వయంగా వరించుకోవడమేగా?

రఘు|| — అవును, అయితేనేమి? మంచి చెడ్డలకు పెద్ద వాళ్ల సలహా యెల్లప్పుడూ వుంటూనే వుంటుంది.

బల|| — నిశ్చయంగా, యీ బాల్యవివాహాలవల్లేనండీ అన్ని అనర్థాలూ మూడుతూపున్నవి. ఆడపిల్లలకు విద్యాభివృద్ధి లేకపోవడానికి బాల్య వివాహాలే ముఖ్యకారణము. వాటివల్లనే మనదేశం వితంతు వులతో నిండిపోయింది. యీమాట ప్రతిమీటిం గులో చెప్పి చెప్పి నానోరు కాయగాశింది.

తర్క|| — రావుజీగారు బాగా శలవిచ్చారు! బాల్యవి వాహాలు మానితే వితంతువు లుండరుగాబోలు!

బల|| — బాలవితంతువు లుండరు.

తర్క|| — వయసువాళ్లే వుండనియ్యండి. ఆమాట పో నియ్యండి. ఆడపిల్లలు చక్కగా చదువుకొని యు క్తవయస్సువచ్చి బుద్ధి తెలిసి వారు వరించిన వరు లను వివాహమాడడమే సర్వోత్తమం అంటారు?

రఘు|| — ఔను.

తర్క|| — యేజాతివాణ్ణయినా సరేగాదా?

బల|| — అదెట్లాగండీ? ఆయాజాతుల్లో శాఖభేదంలే కుండా యిష్టంవొచ్చినవాణ్ణి పెళ్లి చేసుకోవచ్చును— అంతకంటే పైకి పోలేము.

తర్క|| — రావుజీగారూ! స్వయంవరంలో మన ఆజ్ఞేమి టండీ? యుక్తవయస్సువచ్చి, చక్కగా విద్యనేర్చి జ్ఞానంయేర్పడ్డ తర్వాత, బ్రాహ్మణునినది నాయుడు బిడ్డను వరిస్తుంది. తమబోటి పెద్దలంతాచేరి శాయ శక్తులూ నద్దని బోధించినా వినక ఆచిన్నవాణ్ణి పె ల్లాడుతుంది. యేమిగతి?

రఘు|| — బహిష్కారమే.

తర్క|| — మీకడుపు చల్లగా నిజమైనమాట శలవిచ్చా రు. సరే బాగానే వున్నది. చిక్కులేదు. అయితే నూ, ఆచార్యగారూ! రావుజీగారూ! నక మాటడు గుతాను కోపంవొద్దునుమండీ. తమపిల్ల కాయలకు యీడువచ్చిన తర్వాతనే వివాహాలు గాబోలును?

రఘు|| — పదిమందీ చేరితే అట్లాగే. లేకుంటే వకరిద్దరు మాత్రం గోతిలోదూకి యేమిప్రయోజనం?

తర్క|| — గోతిలో దుమకడమైతే పదిమంది చేరడం కంటే వక్కరు దుమకడమే వుత్తమంగాని, ఆచార్య గారూ! పదిమంది చేరలేదని వకరిద్దరుమాత్రం సా హశించడం తప్పయితే, జాతివారందరూ చేరనిది పదిమందిమాత్రం సాహసించవచ్చునా? అట్లా సా హసించనివారిని ఆక్షేపించవచ్చునా?

అప్పా||— అంధరూ చేరవలెనని కనిపెట్టుకుంటే యేకా
ర్యమూ సాగదు. వితంతువివాహాలు మొట్టమొ
దట వక్కరితోనే ప్రారంభమైనవా వెయ్యి పెళ్లిళ్లు
యేకముహూర్తాన అయినవా? యిప్పుడు అవి సర్వ
సామాన్యముకా లేదా? అట్లాగే అన్నీ మొట్టమొ
దట కష్టమే. మీరు విన్నారో లేదో మొన్న నెల
దినాల కిందట చెన్న పట్నంలో పెద్ద పెద్దలంతా కూ
డి రిఫారండ్స్ను రులో కలిసి భోంచేశారట.

తర్క||— అదేమిటా సంగతి?

అప్పా||— చాలామందికి తెలిసిన సంగతే - రహస్యంకా
దు. రిఫారం డిన్నరనగా - అయ్యర్లు, అయ్యంగా
ర్లు, రావుజీలు, పంతుళ్లు, శాస్త్రులు, నాయుళ్లు,
మొదలయ్యారు, మలయాళీలు, మహమ్మదీయులు, క్రి
స్టియన్లు - వీరందరూ కలిసి సహపాత్రుని మాట్లా
డుకుంటూ వకర్నొకరు చూచుకుంటూ తాక్కుం
టూ భోంచేశారట. శివశంకర శాస్త్రులవారి వి
య్యంకులూ మరొకొందరు మన పుత్తరాదివారూ
అందులో వున్నారు. యిదంతానాకు మరెవరో
గాదు గోపాలంగారు చెప్పారు. పాకంమాత్రం బ్రా
హ్మణపాకమేనట. యిట్లాగే యింకా పదిడిన్నర్లు

జరిగితే జాతిభేదం కూర్చుంటుందిటండీ?

తర్క||— యీ సువార్త నేను విననేలేదండీ. గోపాలం
గారే చెప్పారూ! వారుకూడా—?

అప్పా||— ఆహా.

శివ||— యథార్థం యింకా తిన్నగా తెలియలేదు. రెండు
మూడు విధాలుగా చెప్పుకుంటూ వున్నారు.

తర్క||— నింపాదిమీద అదే తెలుస్తుంది లెండి. తొం
దరేమిటి?

శివ||— అయినా మన గ్రంథాల్లో దృష్టిదోషం చెప్పి
వున్నట్టులేదు. కాశీ ఆవైపులను—

తర్క||— మనగ్రంథాలు తగలబెట్టండి. యవల్లో వెర్రి
ముండావాళ్లు యేనాడో చేశినవి మనకు ప్రమాణా
లుటండీ? ఆ కాలానికి తగినట్టు వాళ్లు వ్రాశారు.
యీ కాలాని కనుగుణ్యంగా మనం మార్చకపోతే
యెట్లాగు? పూరికే అనడంగాదు - నిశ్చయంగానే
తమవంటి బుద్ధిమంతులందరూ చక్కగా ఆలోచిం
చి యిది ప్రశస్తమని యేర్పరిస్తే ఆప్రకారం జరిగిం
చడమే నా అభిప్రాయం.

అప్పా||— యీ రిఫారం డిన్నర్లను గురించి నేను మూడే
ళ్లబట్టి మొత్తుకుంటూ వున్నాను. ప్రతిచోటా తె

కృత్తిచ్చాను. యీవూళ్లో పెద్ద మనుష్యులు యె
వరికి వారు చాటుచాటున రిఫారం డిన్నరుకు వప్పు
కుంటారేగాని పబ్లిక్ గారారు. బందర్లో మట్టుకు
నాబోధ కొంచెం ఫలించింది. యిప్పుడిప్పుడు కొం
చెం ధైర్యంచేస్తూ వున్నారు.

తర్క|| — బందరు వారిమాటకేం లెండి? అక్కడ జం
ధ్యాలే విసర్జిస్తూ వున్నారట. తద్దినాలుమానడం
చాలా దినాలనుంచి జరుగుతూ వున్నదట. దొం
గతనంగాగామ, పబ్లిక్ గా సుమండీ!

అప్ప|| — వచ్చినతంటే అదీ. కాస్తవదిలితే గంగలో
కే యీప్పుకుని పోతామంటారు.

తర్క|| — అయితే పంతులుగారూ! తమతాత్పర్యం తద్ద
నాలు పెట్టవలెననేనా?

అప్ప|| — కాక?

తర్క|| — వితంతువివాహాలు చేసుకున్న వారుసహా?

అప్ప|| — ఆహా. వితంతువులను వివాహమాడొచ్చు
నన్నాంగాని మతం వదిలి పెట్టమన్నాముటండీ?

తర్క|| — రిఫారంవిందులకు మతవిషయమైన ఆక్షేపణ
లేదంటారు?

అప్ప|| — వాటికీ మతానికీ యేమిసమంధమండీ?

తర్క|| — అయితేనూ, వితంతు వివాహాల విషయంలో
యేజాతివారు ఆజాతిలోనే పెళ్లాడవలెను గాబోలు

అప్ప|| — శాఖభేదంమాత్రం పట్టింపులేదు.

తర్క|| — ఆ వివాహాలు అక్షతలకేనా అందరికీనా?

శివ|| — ఆ తర్కమంతా యిప్పుడెందుకండీ?

అప్ప|| — అడగనియ్యండి. అక్షతలేమిటి, క్షతలేమిటి,
అందరికీ నండీ.

తర్క|| — వయస్సుతో నిమిత్తంలేకుండానే?

అప్ప|| — లేకుండానే.

తర్క|| — బిడ్డతల్లులుకూడా?

అప్ప|| — ఆహా! వాళ్లకు కోరికుంటే చేసుకోవచ్చును.

చిక్కులు కలిగితే వాళ్లే అనుభవిస్తారు.

తర్క|| — అంతా అనుభవానికేగాదండీ? మంచిది పం

తులుగారూ! యీవితంతు వివాహాలు చేసుకున్న

వారికి ఆడపిల్లలు కలిగితే వాళ్లకు చిన్నతనంలోనే

పెళ్లిళ్లా, యీడువచ్చి జ్ఞానం తెలిసిన పిమ్మటనా?

బల|| — తల్లులకు యీడువచ్చినతర్వాత పెళ్లిళ్లుచేసి పి

ల్లలకు బాల్యవివాహాలు చేస్తారటండీ?

అప్ప|| — అవును - యీడువచ్చిన పిమ్మట పెళ్లిళ్లు?

తర్క|| — స్వయంవరాలే కాదా?

అప్పా|| — అవును.

తర్క|| — తిరుగా వెనుకటిదారికే వచ్చారు. అన్యజాతి లో వరించి పెళ్లిచేసుకుంటే?

రఘు|| — బహిష్కారమే.

తర్క|| — శా బాష్ !

జగ|| — నేను చెప్పేదేగా, మీరులక్షవిధాలచూచినా జాతిభేదం నశించేవరకూ మన ప్రయత్నాలన్నీ నిష్ఫలం, నిష్ఫలం. బుద్ధిమంతు లందరూ చేరారు గా, యోచించి చూడండి.

తర్క|| — అయితే నాయుడుగారూ ! జాతిభేదం చూడకుండా వివాహాలు జరగవలెననా తమ తాత్పర్యం?

జగ|| — సందేహమా ?

తర్క|| — చి త్తం. తమచిన్నవాడు చెన్నపట్నంలో చదువుకుంటున్నాడు గాదండీ?

జగ|| — చెన్నపట్నంలోకాదు, రాజమండ్రిలో.

తర్క|| — అతడు యవరైనా చదువుకున్న క్రీస్తుపడుచును వరించి వివాహమాడితే తమకు సమ్మతమే అనుకుంటాను?

జగ|| — మాజాతిలో చదువుకున్న పడుచులు దొరక్కపోతేగద ?

తర్క|| — దొరికితేనేమండీ - యెవరిపిచ్చివారిదీ. నాకల్లెట్టుకు చూడుమన్నాడు. అతడు క్రీస్తుపడుచునే ఘట్టిగా వరిస్తాడు. తమకు సమ్మతమేనా?

జగ|| — మనమతం విడిచి అన్యమతంలో పెళ్లిచేసుకోవచ్చునని చెప్పానా యేమిటి?

తర్క|| — చేసుకుంటే పై మాట?

రఘు|| — బహిష్కారమే.

తర్క|| — పోనియ్యండి, క్రీస్తుపడుచునుగాదు హిందూ కన్యనే వరిస్తాడు?

జగ|| — ఏజాతై నాసరే పెళ్లిచేసుకోవచ్చును - నా అభ్యంతరం వుండదు.

తర్క|| — అది యెవరో మాలజాతి చిన్నదై నాసరే?

జగ|| — యేమో బ్రాహ్మణ కన్యనే వరిస్తాడేమో?

తర్క|| — వరిస్తే సంతోషమే. అన్యవిధం తటస్థమైతే?

జగ|| — యేమో అప్పటిమాటప్పుడూ.

తర్క|| — కాదు, మీరు ఆమోదిస్తారా అని అడుగుతాను. అతనితో భోంచేస్తారా లేదా చెప్పండి.

రఘు|| — యెట్లాభోంచేస్తారండీ? బహిష్కారమే.

అప్పా|| — సరిసరి! యిదేమి వృథాప్రసంగము—శాఖభేదానికి కుదరడం లేదుగాని, జాతిభేదంచూడకుండా

వివాహాలు జరగడం యెక్కడిమాటండీ? ఈ దామోదరంపంతులు కుమార్తెనేబందరులో వామనశాస్త్రిగారి కుమారుడి కిప్పించాలెనని విశ్వప్రయత్నంచేశాను. అందరూ వచ్చుకుని చిట్టచివరకు కట్నందగ్గర శాగిపోయింది. ఫదివేలురొఖింతెమ్మన్నాడు! అక్కడికి దామోదరం పంతులు ఐదువేలవరకూ యిస్తానన్నాడు.

రఘు|| — యీమాట మీరెట్లా నమ్మారోగాని, అది వట్టి దొంగమాటండీ. మొదటినుంచీ దామోదరంగాడికి మేనల్లుడిమీదనే కన్ను. బావగారు బతికున్న మట్టుకు వీడి ఆటసాగిందికాదు. ఆయనచచ్చాడు, వీడికి అదృష్టం పట్టింది. అప్పుముండకంట్లో కలికెం వేసి ఆ పిచ్చికొడుక్కు రెండో పెళ్లి చేసి సొమ్మంతా మింగెయ్యాలన్నే తల్లి లేనికూతుర్ని పదమూడేళ్లొచ్చిందాకా పెళ్లిచెయ్యకుండా వుంచాడు. వామనశాస్త్రిగారి కొడుక్కిస్తా నన్నమాట వట్టి వేషమేగాని నిజంకాదు. వామనశాస్త్రిగారి కొడుక్కిస్తే వీడి కేలాభిస్తుంది? పైగా కట్టం యెక్కడినుంచి తెస్తాడు?

అప్ప|| — కాదు, కాదు. రాయభారం జరిగినమాట వాస్తవమే. కట్నానికి కావల్సినసొమ్మ అక్కగా రిస్తానన్నదట.

రఘు|| — అట్లాగైతే, అల్లుణ్ణి వెధవనుజేసి సొమ్మంతా గుటకాయస్వాహా చేతా మనుకున్నాడేమో.

బల|| — ఆచిన్నవాడు యితనికి లోబడేవాడుకాదు. పట్నంలో డాక్టరు పరిక్షకు చదువుతున్నాడు. చాలా శ్రేలివిగలవాడట.

శివ|| — అవును. మంచి బుద్ధిమంతుడూ స్ఫురద్రూపీ కూడాను. ఆనందంపంతు లింటనే బస. వారికి వామనశాస్త్రిగారికి బాల్యస్నేహం.

బల|| — ఆనందంపంతులంటే మన అంబన్న —

శివ|| — అవునవును, వాడిమామగారే. ఆయనకూతురే వాణీబాయి. వక్కతే కుమార్తె. పాపం! మగపిల్లవాడు రెండు సంవత్సరాలకింద చనిపోయినాడు.

బల|| — అయ్యోపాపం! అయితేనూ, బాల్యస్నేహమంటిరే ఆచిన్నదాన్ని వామనమూర్తిగారి కుమారుడి కియ్యక యీ ఆడంగిలేకి అంబన్నకిచ్చా రేమండీ?

శివ|| — అక్కడా శాఖభేదమే కంటంపట్టుకుంది. పైగా పురుషోత్తంపంతులుగారి సమంధ మెక్కడమింది

పోతుందోఅనీ, యికా నాలుగేళ్లు తాళిచేస్తే పెద్దకట్నం తెచ్చుంటారనీ, ఆవెధవ పన్నెండ్ల వాడయ్యండగాయిచ్చి పెళ్లిచేశారు. యీపుణ్యం ఆనందంపంతులు అత్తగారు కట్టుకుంది.

అప్పా|| — కాకుంటేమాత్రం పదివేలుకట్నం తెచ్చుకుండా వామనమూర్తిగారు చేసుకునేవాట్టండీ? యెక్కడనైనా బావా అనుమటాడుగాని నంగ తోటలోమాత్రం వద్దంటాడు.

బల|| — చిన్నది చాలా చక్కనిదటగా?

శివ|| — చిదిపి దీపం పెట్టవచ్చును.

అప్పా|| — ఆయనకు చక్కదనమొందుకు? కట్నమే ప్రధానం.

బల|| — అయితేనూ, దామోదరంపంతులు కూతురిని చేసుకోవడానకు కొడుకొప్పుకొన్నాట్టండీ?

అప్పా|| — కొడుకిష్టమేమిటి? ఎదురుమాట చెప్పితే చదువుకు డబ్బు పంపనంటాడు. భార్యారూపవతీ శత్రుః - అన్నాడు కాబట్టి పెండ్లాము అనాకారిగానే పూడవలెనట. ఆయన స్త్రీడరువాదానికి శాస్త్రులుగారే జనాబు చెప్పాలెగాని యెవరికీచాతవుతుంది?

బల|| — ఫదివే లడిగారంటారే, ఆయన సొమ్మే కట్టుకుపోయి నంతుందిగా?

అప్పా|| — ఉందా! రూపాయీ తొమ్మిదణాల వడ్డీకి తిరుగుతూవుంది. పున్నవాళ్ల కేనండీ మరింతాశా. డబ్బుగల అల్లుడు వూరికే దొరుకుతాడా, నా అల్లుడికి నన్నూరు నవరసులు నేను గుమ్మరించలేదా, అంటాడు. మొన్నవిశాఖపట్నంనుంచి వెంకట శాస్త్రిగారు వెయిన్నీనూటపదహార్ల కట్నం తో తమ మనమరాలి నిస్తామని కబురుపంపిస్తే, మూణ్ణెల్లు తిప్పితిప్పి చిట్టచివరకు మానాడికీప్పుడు పెళ్లి చెయ్యమని జవాబు చెప్పాడు.

బల|| — అంతా డబ్బులాగడానికే!

అప్పా|| — మరెందుకనుకున్నారు?

బల|| — ఏమాశ్చర్యమూ! కన్యాశుల్కాలుపోయి వరశుల్కాలు వర్ధిల్లుతూవున్నవిగదా! ఆ చిన్నవాడు చదువు సొంతంకాగానే స్వతంత్రించి యువరైనా చక్కని బాలవితంతువును పెళ్లాడితే వామనమూర్తిగారు యేంజేతురో?

అప్పా|| — యేంజేస్తారా! దేముడా అని సప్తమస్వరం పాడుతూవుంటారు.

రఘు|| — ఆగోల మనకెందుకు, మనగోల తేలనిత్తురూ.

అప్ప|| — చిత్తం చిత్తం, తుమించండి! మనగోలమాట చెప్పానుగాదూ? నాయుడుగారిమాటలకేమి, జాతి భేదం చూడకుండా వివాహాలుజరగడం యెన్నటి కో? ప్రస్తుతం భోజనాలుసాగితే గొప్ప.

తర్క|| — నాయుడుగారూ! నలుగురూ సమ్మతించిన మట్టుకే పోనియ్యండి. జాతిభేదం చూడకుండా భోజనాలు మీకు సమ్మతమే గద?

జగ|| — హే-హే-హే! అదికూడా అడగవలెనా?

తర్క|| — పంతులుగారిని అడగనే పనిలేదు. — ఆచార్య గారికి సమ్మతమేగాదూ?

రఘు|| — అందరూ సమ్మతిస్తే నాకూ సమ్మతమే.

తర్క|| — తామో, శాస్త్రులవారు?

శివ|| — దృష్టిదోషంలేదని నే నిదివరకే చెప్పాను.

తర్క|| — రావుజీగారు, తమమాటో?

బల|| — నేనేనా వద్దనేది?

తర్క|| — శెట్టిగారు మాట్లాడారుకారు.

బాల|| — కానియ్యండి - ఆ పై మాటచెప్పండి.

తర్క|| — అపై మాట యేమిలేదు. నాస్వంత ఖర్చు మీద రేపు ఆదివారంనాడు రిఫారంవిందొకటి యే

ర్పాటుచేస్తాను. తామందరూ భోజనానికి దయ చేయవలెను.

బల|| — మీరుకూడా మాతో భోంచెయ్యవలెను.

తర్క|| — నామాటకేంలెండి? ఛాందసుణ్ణి నన్నింకా పూర్వాచారమే పట్టుకు యేడిపిస్తూవుంది. నేను భోంచెయ్యకపోతే నేం గనక, నావల్ల మీరు ఆ తిధ్యంపొందవలెనని నాకోరిక. ప్రస్తుతం యిత మట్టుకు సాగనియ్యండి.

అప్ప|| — సరే, యీవిందెక్కడ యేర్పాటు చేస్తారు? మీయింట్లోనేనా?

తర్క|| — మీయింట్లో యేర్పాటు చెయ్యడానికి, నా కంటే ఛాందసురాలు నాభార్య. ట్రావెలర్స్ బం గాళాలో యేర్పాటుచెయ్యవలెనని యోచిస్తున్నాను.

శివ|| — అది చాలా ప్రశస్తమైన ఆలోచనే. పూరికిదూ రంగా, లేనిపోని గల్లంతు లేకుండా, యేదో పిక్నిక్ పార్టీలాగుంటుంది. పాకం బ్రాహ్మణపాకమేగద?

తర్క|| — ఆహా! పిండివంటలకు మట్టుకు శనగపల్లి వెంకమ్మ నేర్పరుస్తాను.

శివ|| — శనగపల్లి అనగా మనకోమటి — ?

తర్క॥ — అవును, అయితేనేమి? ఆమె పకోడీలు జగ
త్ప్రసిద్ధి గదా? తక్కిన భక్ష్యాలస్వారస్యంకూడా
చూతురుగాని.

బల॥ — వడ్డనెవరు?

తర్క॥ — వడ్డనకు నాయుడుగారి నౌకరును పెడుతా
మనుకుంటున్నాను.

జగ॥ — వాడు చాలా శుచిమంతుడు. కావలెనంటే
వకరోజుముందుగానే మీవద్దకి పంపిస్తాను.

తర్క॥ — నాయుడుగారి నౌకరుకుతోడు డాక్టరుదొర
సానిగారి బొట్టేరునయినా సిస్టరు కల్యాణిగారి బొ
ట్టేరునై నావుంచవలెనని అనుకుంటున్నాను.

జగ॥ — బొట్టేరెందుకండీ? మావాడొక్కడే ఫడిచేతుల
పనిచెయ్యగలడు.

తర్క॥ — వుంటేమంచిది. కాఫీపాకం, టీపాకం, వాల్ల
కు బాగా తెలుసును. కాదండీ శాస్త్రులవారూ?

శివ॥ — సరే, మీయిష్టము.

తర్క॥ — మీపంక్తికి యంకా ముగ్గురు పెద్దలనుకూడా
పిలవదల్చుకున్నాను.

బల॥ — వారెవరు?

తర్క॥ — బసవయ్యనాయుడుగా రొకరూ.

జగ॥ — కేవలం సానిదాని—

తర్క॥ — అదేమాటండీ? వారి వుద్యోగమూ మర్యా
దాచూడండి.

శివ॥ — సరే రెండోవారెవరు?

తర్క॥ — సారా యిజారాదార్ అరుణాచల గ్రామణి
గారు.

జగ॥ — వారివర్ణ మేమిటో మీకు తెలుసునా?

తర్క॥ — నాయుడుగారు పరాకుగా వున్నారాబోలు!

బల॥ — మూడోవారెవరు?

తర్క॥ — మూడోవారికి యెవరి ఆక్షేపణవుండదు. అ
తడు చాలా పరిశుద్ధుడూ యీశ్వరభక్తుడూ.

అప్పా — దాసరి రంగప్పకాదు గద?

తర్క॥ — సందేహమెందుకూ? అతడే.

జగ॥ — సరే, మీవిందు యేర్పాటు చెయ్యండి - ఆవేళ
కు వీలున్నవారు వస్తారు.

తర్క॥ — అట్లాంటే కాదండీ. వస్తామనేవారు వక
కాగితంమీద సంతకాలుచేసి నూరేసి రూపాయీ
లు డిపాసిట్ వుంచవలెను. ఆవేళకు రానివారిసా
ము శ్రీవేణుగోపాలస్వామివారి ఆలయంకు చెల్లేట
ట్టు కరారూ.

రఘు|| — సరేలండి! యీక రాహు యీడిపాసిట్లూ కుదిరినట్టే. యేవోమాటల్లోకి దింపి ప్రస్తుతవిషయం వుళ్లక్కి చేస్తూవున్నారు.

తర్క|| — ప్రస్తుతవిషయానికి శెట్టిగారే మిగిలారు. కర్తవ్యము వారే శలవియ్యవలెను.

బాల|| — శెట్టిగారికంతా అయోమయంగా వుంది. ముందుకుబోతేనుయ్యి యెనక్కుపోతేగొయ్యి - యేం శెయ్యమంటారు? కొద్ది కొద్దిగా సంస్కర్షణంశేదామంటే, యేదిశేశినా మర్నాడే పెద్దభావిలోకి యీడుస్తుంది. పోనీ యెనక్కుమళ్లుదామాఅంటే, మనంతప్పుకున్న గొయ్యే మింగేస్తుంది. యిదంతా ఆలోశించేకామాల్ను మాదీక్షతులు మాక్కుడా యేదాలు ముఖైమన్నారు. వారుచెప్పిన ప్రకారమైనా అందరూ బ్రాహ్మలవుతారేమో అంటే అదీకుదరదు. నా నామాలు మీకొస్తాయా, మీయీబూది నాకొస్తుందా? నాది జుట్టూ, మీది పిలకా, వాడిది దొరబోడి, యీరిడి తురకబోడి - యియ్యన్నీ యెట్టావొకటవుతాయి? పడుచాడు పెళ్లాం లేకయాడవడం ముసలాడికి యిద్దరు పెళ్లాలూ పెళ్లాం సదువుకున్నదీ, మొగుడు మొద్దూ - మొ

గుడు సదువుకున్నోడు, పెళ్లాం యేబ్రాశీ - యియన్నీ యెట్లా అతుకుతాయి? కాని, ఆలోశించగా ఆలోశించగా, నాబుద్ధికోటిశోచింది. మావాళ్లు తిట్టినాసరే శెప్పమంటే శెపుతాను.

రఘు|| — చెప్పండి శెట్టిగారూ! చెప్పండి!

అప్ప|| — ఇంత శేపు మీరు మాట్లాడకుండా వూరుకుంటే అప్పుడే అను న్నాను, యేవో ఆలోచిస్తూ వున్నారని.

బాల|| — శెట్టిగారి యుక్తికి మించి దుండదు.

తర్క|| — నేననలేదూ, కర్తవ్యం శెట్టిగారే శలవియ్యాలనీ?

బాల|| — నిజంగా శెప్పమన్నారా?

జగ|| — చెప్పండి.

బాల|| — సరే, నలుగురితోపాటు నేనూ నారాయణ అంటాను. యీ కలికాలంలో వక్కటేసూత్రం వున్నదండీ. అందుంటే యేదీ అడ్డదు.

శివ|| — ఏమిసూత్రం?

బాల|| — అది వక్కటిగనక యేర్పడితే, ఆపైన మీ యిష్టమే యిష్టము. జాతిభేదాలూవుండవు, బాల

యితంతువులూ వుండరు, ఆడోళ్లకు సదువులేదని
గోలావుండదు. అన్నీ నిముషంలో కుడిదిపోతాయి
శివ|| — ఏమిటాసూత్రం?

బాల|| — యేమిటా? యితంతువులు పెళ్లాడొచ్చునని
గౌనరుమెంటోరు సట్టంశేశారా లేదా?

శివ|| — చేశారు.

బాల|| — అట్టాగే యింకోసట్టం శేస్తేసరి.

శివ|| — యే విషయమై?

బాల|| — క్రమమైన కారణాలుంటే పెళ్లిళ్లు రద్దుశేసు
కోవచ్చునని.

రఘు|| — మగవాళ్లేనా ఆడవాళ్లుకూడానా?

బాల|| — అందులో భేదమేమిటండీ?

రఘు|| — ఆహా! అట్టాంటి చట్టంవుంటే యివ్వుడు ఉప
యోగించేది గదా!

బాల|| — మించిపోయిందేమిటండీ?

తర్క|| — ఆహా! శెట్టిగారూ! మీరు యెవరో అవతార
పురుషులుగాని వట్టివారుగారండీ. కేవలం నారద
స్మృతిలో కలియుగాధ్యాయంలో వున్న మాట కని
పెట్టివేశారు.

శివ|| — నారద స్మృతిలో కలియుగాధ్యాయ మెక్కడిదండీ

తర్క|| — వున్నది, వున్నది. వెల్లడైనప్రతుల్లో అదియె
వరో బుద్ధిమంతులు చింపివేశారు. మాముత్తాత
గారి ప్రతి మాయింట్లో వున్నది. దానిలో యీ
అధ్యాయంవున్నది. చదవిచూస్తేని గదా, కలి
యుగంలో మన అభివృద్ధికి కావలసిన వుపాయాల
న్నీ, చెప్పివున్నవి. వెల్లడిచేస్తే ఆచారాలు వల్లకా
డై పోతవని యిన్నాళ్లూ వూరుకున్నాను. యిప్పుడు
బైటపెడుతాను. కలిమార్గం అడ్డడం మనతరమా!

జగ|| — ఆ అధ్యాయంలో యేంజెప్పివున్నదండీ?

తర్క|| — మీమాటే - సరిగ్గామీమాటే. జాతిభేదం
నశించగానే యీదేశానికి గొప్పదశ వస్తుందని.

జగ|| — ఆఁ! ఆఁ!

తర్క|| — జాతిభేదం మనకు తెలియకుండా చల్లగా నశిం
చే వుపాయముకూడా అందులోనే చెప్పివున్నది.

శివ|| — ఏమిటావుపాయం?

తర్క|| — ఏమిటా? శ్లోకమే చదువుతాను, వినండి.

“ బహుభార్యా నిషేధశ్చ
ద్వాహబంధ విమోచనం ।
ఏతద్వయేనలోకే స్థి
జాతిభేదోవినశ్యతి ॥ ” —

నీరీ కీ మీటింగు లేమి, యీవెట్టి ప్రసంగములేటికి ?
 ఇన్నాళ్లు వితంతువాహముల పిచ్చి హెచ్చిహెచ్చి
 కిరసనాయిలు చిచ్చున రగిలి యిప్పుడు దిగు
 ముఖమునకు వచ్చియున్నది. కాని, యీకలికాల
 మున జాతీనకాలు నిలువద్రొక్కుకొనుటెక్క
 డిది ? పిచ్చికుదిరినది రోకలి తలకు జుట్టుమన్నట్టు,
 ఇప్పుడేదేశమును బాగుచేయగల శ్రోవలు రెండు
 కనుపడినవట. బహుభార్యానిషేధమట—వివాహ
 బంధ విమోచనమట ! భళిచే ! యెంతటి సూక్ష్మ
 దృష్టి ? నిశ్చయముగ సూక్ష్మమే ! వెట్టికి వేవిధములు
 గదా ! లేకున్న ఈకలియుగము నానాటికి గడచి
 యంతరించు టెల్లుపొసగును ? * * * పెండిలి
 మఱునాడే క్లబ్బులో ఈబోడులుగూడి క్రిందుమీదు
 చూడక యేమేమో మాటలాడిరట. నిన్నటిసభ
 యే పదియారవనాటి పండుగని ప్రేలిరట ! అంతటి
 కిని రఘునాథుడే సారథి. తమ్మునికి సారాయకమ్మద
 నమ్మ చవిచూపి మఱదలి సంతిసినని అతనికి నాపై
 ననుమానము. అనుమాలమేల, వీలున్న నన్ను
 రూపుమాపవలెనని కోపమే. * * * నామాల
 రాయడు ! నన్ను వీడేమిచేయగలడు ? అందరుచేరి

మాత్ర మేమిచేయగలరు ? అన్నయ్యలార ! చేయు
 డు, ఇచ్చవచ్చినట్లు మీటింగులుచేయుడు ! సభలు,
 ప్రసంగములు, చట్టములును చేయుడు, చేయింపుడు !
 మీ కత్తుకలకు మీరే యురులు వెట్టికొనుడు !
 పనిలేని మంగలి పిల్లతల గొరిగెనట ! పామరులు
 పిల్లితలయని చెప్పుదురు. కాదు, కాదు, పిల్లతల !
 ఎచ్చటను పనిదొరుకక, యీటిపిల్ల — తన పెండ్లా
 ము — తలయేగొరిగెనట ! * * *

షాపులో పద్దు చింపివేయించితి గదా ? ఇంకమీద
 వలయునదెల్ల రొక్కమునకు పట్టణమునుండియే ర
 ప్పించుకొందును. త్రిపురనుందరి యనుగ్రహమున
 నిటుపై కానునకు గరవుండదు. ఏనాడుండెను ? ఆ
 గర్భశ్రీమంతుండనై పెరిగి హద్దులేని వితరణచేతను
 కొంతవఱ కీ కూడని వీడచేతను రెండుమూడేండ్లుగ
 అప్పులపాలైతిని. కాని, అమ్మపూజ వ్యర్థముకాదను
 నానమ్మక నేటికి నిజమైనది. అమ్మ యర్చనమ్మన
 నే గదా యీ సారాయమ్మ రుచి యలవడి నానా
 టికి నర్ధిల్లినది ? ఒప్పుకొనక తప్పదు, తప్పే - కాని,
 యిప్పుడు తప్పింప దరముకాదు. మేలుకీడులన్నిటి
 కాయమ్మదేభారము. ఇరువదేండ్ల నుండి నాయర్చ

నగొని కాపాడిన జనని యిప్పుడు ముప్పున ముంచు
నా? ముంచదు ముంచదు. భవానికృపయుండిన
యీ భడవాలను భ స్తముచేయు తెగతపాటిపని?
* * * ఒక్క కుంకయింటను పేరున
కైన దేవతార్చన లేదుగదా! వీరికి దైవభక్తి
యెక్కడిది? ముక్తి యెక్కడిది? తర్కడుగూడ ఈ
దరిద్రపు క్లబ్బులోజేరి చెడిపోయినాడు. మతము
మంటగలిపి వేదాంతాలను వెక్కిరించుచున్నారు!
పండితులను ధిక్కరించు చున్నారు! పాటకులను
పరికించుటేలేదు. అభినయము నీతి బాహ్యమట!
జావళీలు వినదగదట! కృతులలో హెచ్చుసంగతు
లు కూడవట! పల్లవి పాడనే పనిలేదట! అహహ!
యెట్టి రసజ్ఞత యేర్పడినది! మొన్నటి తంజావూరి
పాటకునికి శంకరశాస్త్రి రెండు రూప్యములు చేత
బెట్టి మీకును మీపాటగును దండమని పంపివేసె
నట! అక్కడి కాయడు సరసుడే. నూట పదార్లు బ
హుమతి యొసగితినిని రఘునాథుడు నన్ను పొడుపు
మాట లనెనట! పండితుల పట్టున నుందునని నాపై
నందటికి గుఱ్ఱే. గ్రామ్యభాషయే మాటాడవలెనట.
వేంకటరత్నము వెట్టివాడట. గ్రంథము లామూ

లాంతము వాడుక మాటలనే రచియింపవలెనట! అ
ట్లే ముద్రింపవలెనట! భారతభాగవతములు సుబో
ధములుగావట, మృదుమధురశైలి గల వచనము
ను రుచిలేదట! వెల్లుల్లియు తిలపిష్టమునే విందట!
లబ్బున సంశోషముబ్బుట యబ్బురమా? * *
* * [పెట్టె తెరిచి కాగితముతీసి చూచుచు]—
సహవా! యేమి చక్కని యక్కరములు! యెట్టి
ముద్దు మాటలు! ఈ విధవలందరు దీనిగని సిగ్గుపడ
వలయు. పండితురాలని బిరుదీయ దగియున్నది.
మహీపతి మాటలు సత్యమే. అతడెంతో శ్రమ
పడి మనపట్టున పనిచేయకున్న ఈకాగిత మిప్పుడు
మనకు లభించియుండదు. ఈ సొమ్ములు నింత వేగి
రమువచ్చునని నమ్మును. అతనికి మనమీబోవు బహు
మానము నిశ్చయముగ కష్టపారితమే. * * ఆహా!
ఎంతదైర్యము! ఏమిస్వేచ్ఛావృత్తి! ఈ చిన్నది కలి
కాలపు కన్నెగ గాన్పింపదు. * * అమ్మా! గంగా!

ప్రవేశము — అంబన్న.

అం॥ — యెందుకు మావయ్యా! అదేంటి ఆ పెట్టిలోడి
నాకు చూపించా?

దామో॥ — నిన్నెవ్వరు పిలిచిరి? అమ్మా! గంగాబాయి!

అం॥ — అది నాకోటియ్యా?

దామో॥ — ఛీ ! ఆవల నుండుము.

[ప్రవేశము — ౧౦౫.

౧౦౫ — యెందుకు, నాన్న గారూ !

దామో॥ — మీ అత్తయ్య నెక్కతూరి యిటురమ్మను.

౧౦౫ — అత్తయ్య మడిగట్టుకు పూజ్జేసుకుంటున్నారు.

దామో॥ — పట్టు బట్టేగా, ఒక నిమిషము వచ్చిపొమ్మని చెప్పా.

[౧౦౫ నిష్క్రమించును.

అం॥ — ఆ అడ్డబాస నాకోటియ్యా?

దామో॥ — నోరు మూసికొని యుండకున్న — ఇదియే మో చూచితివా ?

[అని బెత్తము చూపుచున్నాడు.

[ప్రవేశము :— తుళశపు, ౧౦౫.

అం॥ — అమ్మా, అమ్మా ! మన్నగలొచ్చాయి ! నాకేదన్నా వోటిప్పించా ?

తుళ॥ — తాకుతావు ! దూరంగా నుంవో !

దామో॥ — ఇదిగో ! యిక్కడ — ఇంకా దూరముగా !

అక్కడినుండి కదిలితివా — ఆ ! భద్రం ! — తుళ

శమ్మా ! ఇల్లివిగో మన సొమ్ములన్నియు ఈ పెట్టేతో

గూడ శంకరశాస్త్రి గారివద్ది కలిపిరి. వారు నన్ను

పిలిపించి నాచేతికిచ్చిరి — యీ కాగితముతోగూడ.

తుళ॥ — కాగితమేమిటి ?

దామో॥ — ఇదిగో, చదివెద వినుము.

“మదరాసు, ముత్యాలపేట - తారీఖు.

శ్రీకందుకూరి ఆనందంపంతులుగారి కుమార్తె వాణీ బాయి స్వబుద్ధిచే వాసినది. — లేశము జ్ఞానములేని పిన్న నాడు సమద్దేశముతోడనే తలిదండ్రులు నాకు గావించిన పెండిలి నంగీకరింపనేరక, తన్నులమున నాకు లభించిన సొమ్ములును వస్త్రములు నిందుతో నంపివేయుచున్న దానను. నాటగోలె నా గళము నఁ గట్టియున్న మంగళసూత్రము గూడఁ బంపితిని. ఎద్దియు వేటొక్కరు కలిపిన బుద్ధిచేత నేఁ జేసినది కాదు. నా వరియింపని పతిక సతిని గాఁజాలనను నా మనోనిశ్చయ మే యీ కార్యమునకు నన్నుఁ బురికొల్పినది. ముమ్మాటి కిది సత్యము. నా యీ ప్రవర్తనమువలనఁ తలిదండ్రులు దుఃఖింతురుగాక, బంధుగులు నిందింతురుగాక, లోకులు నగుదురుగాక, న్యాయాధికృతులు నా వేదనానుభూతి నడ్డుదురుగాక, యేమి కానున్నను నాకు నీ తండ్రిగారునెఱచె నాకు నాయూ తన శుభాగమంచుకొని నాచేతియందు నా జీవనాంశము వలయుననియెవ్వరిని...వేడఁబోయెను

సరేగదా, యిష్టపడనివా రిచ్చినను బుచ్చుకోనని
చెప్పబనియండదు. ఇట్లు నిష్కళంకబుద్ధితో —
కం॥ వాణీబాయి.”

ఆభరణముల వివరము— * * ఒకటి, రెండు,
మూడు, అన్నియు పగ్గడెండు సొమ్ములు.

తుళ॥ — మనకథంతా వొక రామాయణంగా వుంది!

దామో॥ — రామాయణమా? నాటకమను. కాని,
అక్కా! ఏమి చక్కని యక్కరములవ్తూ! ఈ
యీడున నింత పాండిత్యముగల యీడుది మగని
తోడ గాపురముసేయు తెక్కడది? ఆపుణ్యాత్ముడు
శంకరశాస్త్రి మంచిమాటచెప్పి వ్యాజ్యము తప్పిం
చెను. వ్యాజ్యమువలన నేమి ప్రయోజనము—రద్ది
రవ్వ, పరుపు ప్రతిష్ఠలెల్ల పాడగుటయుదక్క? మ
హీపతి మనకీ తరుణమున మంచిసాయము చేసెను.
అతని కేమిచ్చినను మనబుణము తీరదు. రెండు
వేలడిగెనుగాని వేయినిశ్చయమని మొన్న పెండ్లి
నాడు చెప్పితిని. * * * *
[మహాపురోహిత] — ఆచీరలపెట్టె అటనుండియే రయి
లుస్తేషకు గొనిపోయి మహీపతిసాని కంపితిని.

పాపము! బిడ్డలతల్లి, పదుగురు కూతులకును బాచి
యిచ్చి సంశోషించనిమ్ము.
తుళ॥ — అయ్యో! అన్నీనా? మీ బావగారు వెయ్యి
రూపాయిలెట్టికొన్నారు.

దామో॥ — బావగారిబుద్ధి బండలైనది! వేయిగాదు
పదివేలయిన నేమి, కట్టినవి మన మంటరాదు. అవి
మనయింటికిరారాదు. ఆభరణములంటివా?—అవి
లక్ష్మీ స్వరూపములు. నువ్వర్థమునకు రత్నములకు
అంటులేదు — ఇదిగో, చంద్రహారము! ఇది మీ
ముత్యాలహారము

తుళ॥ — మెల్లోవేసుకో అమ్మా. [గంగ మెడలో వేసికొనును.

దామో॥ — ఇదిగో వడ్డాణము. ఆహా! ఎంత చక్కని
మణులు!

తుళ॥ — పెట్టుకొని చూడవ్తూ.

గంగ॥ — (పెట్టుకొని) — సరిగ్గావుంది!

దామో॥ — ఇదిగో మంగళసూత్రము—మెడకు గట్టుకో.

తుళ॥ — ఛీ! వద్దు, వాగాయి త్తంగా వుంటుంది.

దామో॥ — మనకేమి? మఱింత మంగల్యసిద్ధిగదా!

అధికస్యాధికం బలం—అన్నాడు. ఇదిగో కమ్మల జత.

ఆహా! ఎట్లు మెరియుచున్నది! ఎంత పెద్దది!

తుళ|| — పట్టదు - చెవులు పెంచుకోవాలి.

దామో|| — ఇదిగో బేసరి. ఇది ముక్కుపుడక. ఇది బులాకు. ఆహా! ఏమి దీని ప్రకాశము!

అం|| — నా కియ్య్యా?

దామో|| — అదిగో! ఆ! —

అం|| — పోనీ! అన్నీ మీరే తీసుకోండి. [అని వెళ్ళిచున్నాడు.

దామో|| — ఇవిగో ఉంగరములు - రవ, పచ్చ, కెంపు - మూడు. ఇయ్యది రోజాపుష్పము. ఆహా! పుష్ప మేయని తలచితి గదా!

తుళ|| — మంచి రత్నాలు. రెండువేలో మూడువేలో గ్యాపకం లేదు.

దామో|| — అన్నియు బదివేలుండవచ్చును.

తుళ|| — పదిహేనువేలు. — అమ్మాయీ! నగలన్నీ ఆ పెట్టెలోబెట్టి బీర్వాలో భద్రంగాదాచుకో. జాగ్రత!
[నగలపెట్టె తీసికొని గంగ నిష్క్రమించును.

దామో|| — ఇక్కడి కిది ముగిసినది. చీరలమాట మహీ పతితో ముచ్చటంపకుమా-అతడు చిన్నబోవును. అతనివద్దనుండి జాబు వచ్చినది. నేడో రేపో రాగలడు. అచ్చట హైకోర్టులో పెద్దపెద్దలాయర్ల సలహా యడుగుమంటిని. మన ప్రస్తుతసందర్భ

ములలో ముందుముం దెవరివల్లను ఎట్టి తక రాద్ధును రాకుండ భూస్థితి సర్వము విక్రయించి మన యిరువురి పేర బ్యాంకిలో వడ్డీకి వేసికొనుట సర్వోత్తమమని నుడివిరట.

తుళ|| — అయ్యో! యిల్లూ, వాకిలీ, అగ్రహారమూ, అన్నీ నా?

దామో|| — ఛీదాగా. పిచ్చిదానవు, ఈయిల్లు చాలదటమ్మా? అంబన్న యదృష్టమింతంతా! పిచ్చివాడని, వెట్టివాడని, దాయాదులు తంటాలు పెట్టవచ్చునట.

తుళ|| — యీగోడంతా నాకేం తెలుసును? నీయిష్టం, నువ్వే జేశినానరే. నీపిల్లనిచ్చి తర్వాత నీగ్గాదా యేమిటి? [తలుపు చప్పుడు విసబడును.

దామో|| — ఎవరో తలుపుగొట్టుచున్నారు. మహీపతి యేమో? [అని వెళ్ళిచున్నాడు.

ప్రవేశము:—మహీపతి (రైలునందితో).

తుళ|| — అన్నగారికి వెయ్యేళ్లాయుస్సు! యిప్పుడే తమర్ని తల్చుకుంటున్నాము.

మహీ|| — నిన్న నే వచ్చేదానికుంటిని — కూడా యాల పోవలా అని నిలిచి పోతిని. అబ్బా! వారింటనాకు చాలుచాలాయెను. — నగలు వచ్చి చేరిందో?

దామో॥ — ఆహా - తమ దయనల్ల. శాస్త్రిగారివద్దికి
నిన్నటిదినమే వచ్చెనట. నేడు నన్ను పిలువనంపి
నాచేతికిచ్చిరి.

మహీ॥ — సంతోషం ! ట్రంకువచ్చెనో?

దామో॥ — ఆహా. — [తనలో] మన సాని యింటి కంపి
నది తెలియలేదుగద !

మహీ॥ — [సోఫామీద కూర్చుండి]—అబ్బా ! నేటికిదా
నా మనుసు చింతల్యాక వుంది.

దామో॥ — మామీది అనుగ్రహము.

తుళ॥ — పొద్దెక్కింది, స్తానాలు చెయ్యండి. భోంచేశి
మాట్టాడుకో వచ్చును. అన్నగారు రాత్రి భోంచే
శారో లేదో. [అని లోనికి బోవుచున్నది.

దామో॥ — అవును, స్నానమునకు లెండి. మధ్యాహ్న
ము సిద్ధాంతిగారిని రమ్మంటిని. వారితో చాల పని
యున్నది.

మహీ॥ — నాదెంత వక ఛట్కా ! తాము కానియ్యండి
తమకు జపం తపం—

దామో॥ — ఇదిగో అంతయు మూడు నిమిషములలో
ముగింతును. [అని లోనికి బోవును.

మహీ॥ — చేశినకార్యం గవ్వకాసు ల్యాకపోయినా
ముండావాడు నమ్మినాడు. కాకుంటే, పట్నంనించి
యీవూరికి యీవూరినించి పట్నానికి తిరిగి అల్లా
డేదానికి నా గ్యాచారమా?

వాకిట ప్రవేశము — బిచ్చపుపిల్ల.

బిచ్చపు పిల్ల — (పాడును).

“అమ్మమ్మా తెలుగుట్టా
ఓయమ్మా తెలుగుట్టా
అమ్మా శిన్నిగుడ్ల తేలే
అమ్మా వొంటికనుపు తేలే
అమ్మా నరానికెక్కిందే
అమ్మా నడుములొ కెక్కిందే
అమ్మా బాయిలొపడుదూనా
అమ్మా గుంటలొ పడుదూనా

మహీ॥ — ఛీ ! యెవరే అది?

బిచ్చపు పిల్ల — “అమ్మా వూరికి వుత్తరానా
అమ్మా దారికి దచ్చినానా
అమ్మా మొలకమీసమోడే
అమ్మా నూగు మీసమోడే

మహీ॥ — చబాప్ !

[XOX దోసిట బిచ్చముగొని వాకిట్కి బోవును.]

బిచ్చపు పిల్ల — “ అమ్మా కుంభర గురవయ్యే
అమ్మా పిల్చక రా పోయ్యే
అమ్మా పెరటితలుపు తియ్యే
అమ్మా వాకిలి గెడె యెయ్యే.”

[XOX బిచ్చముపెట్టి మరలి వచ్చును.]

మహీ॥ — అమ్మణి ! యిదో యిదో ! — *

[XOX చిరునవ్వుతో పారిపోవును.]

బిడ్డతల్లివాలె వుంది ! నలుపుంటే వుండిపోనీ, బాగా
ద్రఢంగా వుంది. * * * * *

కొంచెముసేపుతాళి ప్రవేశము — XOX.

XOX — బాబుగారిని స్తానం చెయమంటున్నారు.

మహీ॥ — అమ్మణమ్మణి ! వక్కముద్దు ! వఖ్ఖటి ! —

[లేచి దగ్గిరకుపోయి] — ఒక్కముద్దు పెట్టవూ !

XOX — [వెనుక వైపుచూచి నవ్వుచు కొంచెము ముందు
నకు కదిలి సిగ్గు నభినయించును.]

మహీ — ఒక్క చిన్నిముద్దు ! [XOX చేతులుసాచి సమీ
పింప] — అబ్బా ! — ఆహా ! — ఇంకోటి ! — [అని ముద్ది
డి ఆలింగనము చేసికొనుచున్నాడు] — ఇకమీద

బాబూ అని పిలిస్తేపోనీ, మనుసులో మామాలను

కో ! — [అని మరల ముద్దుగొని విడుచుచున్నాడు.]

XOX — స్తానానికి వేగిరం తెండి. [అని లోనికి బోవును.]

మహీ॥ — ఎదుకదికే సంతోషించమన్నాడు. భలేచా
లక్ పిల్ల !

[అని స్నానమునకు పోవును.]

~~~~~

రంగము ర. — గుంటూరులో

దామోదరంపంతులు ఇల్లు — చావడిగది.

ప్రవేశము : — అంబన్న, రత్తయ్య — (బల్లమీద కూర్చుండి.)

— : 0 : —

రత్త॥ — యెక్కణ్ణయినా అడ్డబాసకోసం యేడుస్తారు  
ట్రా ?

అం॥ — ఊఁ ! ఊఁ ! నాక్కావాలి.

రత్త॥ — నీ కన్నీ కావాలి. ఆడ పుటకై నా పుట్టావూ ?

అం॥ — పోనీ - నా కో రెయిక తెచ్చిపెడతావ్ ?

రత్త॥ — ఛీ ! రవికెందుకురా ?

అం॥ — నాక్కావాలి-మావయ్య చూడకుండా తొడు  
క్కుంటా.

రత్త॥ — నీ పెల్లారవిక తొడుక్కో. యేదీ యిల్లా పి  
ల్చుకురా, పాట చెప్పాలి.



కుని కంగారక దోషము చెప్పుట శుద్ధ అజ్ఞానము. అయినను పంతులుగారూ! ఇప్పుడేల తమ కీవీచారము? సందియమున్న నేచెప్పినచొప్పున గ్రహశాంతి గావింపుడు. హెచ్చుతగ్గు వచ్చిన ఈతోడా తీసి వేయుదును.

దామో॥ — సిద్ధాంతిగారి వాక్కు ఋషివాక్యే. చిత్తము! తమకీప్రొద్దు చాలశ్రమ యిచ్చితిని. మామై బరిపూర్ణా నుగ్రహముతో దీనిని బరిగ్రహింప వలయు.   
 [అని బహుమతి సహితముగ తాంబూలమిచ్చును.]

సిద్ధాం॥ — దాన కర్ణులు, మీయింట నీవికి గొఱత యెన్నడు? ఇదే మాకు వేయినూట పదార్లు. శ్రీపరమేశ్వరార్పణమ్! [అని తాంబూలమును బహుమతియు గొనుచున్నాడు.] — ఇంక మాకనుజ్ఞా?

దామో॥ — చిత్తము, చిత్తము! — [సిద్ధాంతిగారు వెళ్లుచున్నారు.] — వీరు జ్యోతిశ్శాస్త్రమునందు మహాపండితులు. మన చక్రవర్తిగారి పట్టాభిషేకమును గూర్చి —

మహీ॥ — వో! పుణ్ణు, పుణ్ణు.

దామో॥ — కాని, మనమాట. పిట్టను పట్టగలమందువు?

మహీ॥ — చూడండిమీ! అయిదారుమాసం కుయ్యకుండా గమ్మున వుండండి. అప్పుడు మహీపతి యిట్లా వాడని మీరే చెప్పబోతారు.

దామో॥ — యుక్తికి నీకెవ్వరు సరిలేరు. ముందుగ ఆ చిన్నవాని కచ్చటనుండి యుద్వాసన — ?

మహీ॥ — ఒక్క చట్కా! దానికిదా యిప్పుడు బందరు పోతాను. వొకకార్యం తలపెట్టామూ అంటే కడావరకూ సాధించే తీరవలా.

దామో॥ — ఏమో, నాకు నమ్మకము చాలదు.

మహీ॥ — అంతదానా! ఆరుమాసంతాళి యీ మీసం గొరిగి వెయ్యండి! వీడెవడు? హె - ఎ - ఏ! మహీపతి అని తలవండి! పొద్దయింది, పోయివస్తాను.

దామో॥ — బందరుచుండి యీ త్రోవనేగదా?

మహీ॥ — అడగవలెనా? పురురంతా మీతావునే వుంచిపోతాను. మీరెక్కడికీ పయనం లేదే?

దామో॥ — గ్రామమునకు పోవలసినపనికొం చెమున్నది. అయిననేమి మాయిల్లే మాయిల్లు. నీవు వచ్చి కబురంపిన తక్షణము మరలి వత్తును.

మహీ॥ — పొద్దయింది, వస్తాను.

[అని పోవుచున్నాడు]

దామో॥ — మంచిది! — \* \* తగినవాడు దొరకి.

యున్నాడు. దైవానుగ్రహమున అన్నియు సలక్షణముగ నెరవేరిన ఈగాడిదెలకు వేటుగ చెప్పుదెబ్బ పనిలేదు. \* కాని, అంగారకదోషము మాట నన్ను పీడించుచునే యున్నది. ఈవిషయమున సిద్ధాంతిగారికన్న తెలిసినవా రెవరు? కలికాలమున జ్యోతిషము ఫలించుటయు నెక్కడిది? అయిన, రెండువేలు వెచ్చపెట్టి గ్రహశాంతి చేయింతును. ఆపై నిది తలవ్రాలు. అయ్యది తప్పింపగలవారును చదువగలవారును లేరుగదా!

చ॥ అది యిది యంచురేఖలను హస్తమునంగని మేలుకీడు సె! స్వదురుగ యెండతో జనులు— పుట్టినకాలముఁబట్టి సర్వము. విదితముగాఁగఁ జెట్టలకు నేర్తురు శాంతులుదెల్పుఁ గొందఱు. నుదుటఁ గలట్టి వ్రాల్గను ఘనుండొకఁడేనియుఁ గానవచ్చునే॥

[అని తానికి బోవుచున్నాడు.]



## ద్వి తీ యాం క ము.

—:0:—

రంగము ౧. — చెన్న పట్టణము.

ఆనందంపంతులు ఇల్లు — మిద్దెచావడి.

ప్రవేశము : — [సోఫామీదకుర్చుండి] ఆనందంపంతులు, లలితాబాయి.

—:0:—

ఆన॥ — ఎల్లప్పుడు ఈవిచారమునబడియుండిన మూల గూలుదువునుమా! ఉన్న చింత చాల కదియొండు గూడ తెచ్చిపెట్టుకుము.

లలి॥ — నాకు విచారమేలేదు. ఉన్నది నేబ్రదికియుండగ దీరునదియుగాదు. ఆ పాపిష్టిదైవము నిక్షేపమువంటి బిడ్డ నెత్తుకొనిపోయెగాని, నన్ను గొనిపోయిన ఏవిచారమును లేక యేగియుండు గదా! —

[అని కండ్ల నీరుపెట్టుకొనుచున్నది.]

ఆన॥ — [చేయిపట్టుకొని]—లలితా! ఏల మనదుఃఖమంతయు నిట్లు దిరుగదోడెదవు? నీకును నాకేనా యీ భూమిపై విచారము కలిగినది? మన మెంతటివారము? బరోడా రాజకంటె గొప్పవారలమా, మైసూ

రు మహారాణికన్న మిన్నలమా? వారలకు గలిగిన విచారములు వింటివి గద! మఱి యేల యీ వెట్టిని బడియెదవు? మనబ్రదుకెంత, యీ ప్రపంచమున మన మెన్నోయంశము! భగవంతుడు సేయునదెల్ల యేదో మేలుకొఱకెగాని యెన్నడు గీడున కయ్యుండదు. అయినను మన మేమిచేయగలము? అల్పులము, అజ్ఞానులము, అన్నిట ఆయనయాజ్ఞకు లోబడి నడచుకొనవలయు వారము. రక్షించిన శిక్షించిన ఆయనయే గతి యని భేదము మానుట నీతిగదా! లలి|| — భగవంతుడు కలిగించిన విచార మట్లే మ్రొంగు కొనవచ్చుగాని, మనము చేజేత బుద్ధిపూర్వకముగ దెచ్చుకొన్నది చిచ్చుపలె రగులుచు — [అని దుఃఖపడుచున్నది.]

ఆనం|| — అదిగొ అదే యజ్ఞానము. మన చేతిమీదుగ జేయునది యొకటి కలదా? అంతయు నా భగవంతుని మాయయే — అందఱము నాతనిచేతి కీలుబొమ్మలమే. ఈ మాట గట్టిగ నమ్ముము.

లలి|| — ఈ వేదాంతము చెప్పుట సులభమే. మగవారు మీ కే విచారములుండును? పగ అంతయు పది మందితోడ గలసియేదోవ్యవహారమున బడియుండు

వారలకు మీ కేవిచారములును జ్ఞప్తికి రాజాలవు. ఎల్లప్పుడు నింటివద్దనుండెడి మాకెట్లు మరపువచ్చును? ఇంటికెవ్వరు వచ్చినను వాణీబాయి తేమ మారయవారె గదా! అందఱును దానిగని జాలి చెందువారలే. పేరంటమన్న పెద్దపులిగజూచెదను. అమ్మాయిని బంపుట తలవంపులేసరి, నేను బోవుటయును జచ్చినచావుగ నున్నది. దాని నప్పుడప్పుడు చూచువారె కన్నీరు గార్చుచుండ ఎల్లప్పుడుచూచు దానికి నాకెట్లు — [అని దుఃఖపడుచు] — అందులో దానిరూపము, దానిచమవు, సంగీతము — ఓ రామయ్య తండ్రీ! — [అని కండ్లుమూసికొని నిట్టూర్పు విడుచుచున్నది.]

వాణీ|| — [తెరలో] — అమ్మా!

ఆనం|| — [కండ్లుమూసికొని కన్నీరారపుకొనుచు, నిట్టూర్పు విడిచి] — శో శో శో — వెట్టిదానా! మనమేమి చేయగలమే?

[ప్రవేశము - వాణీబాయి.]

వాణీ|| — అమ్మా! యేమి వెట్టిదాననమ్మా? నాయనగారికి విచారములు లేవని యెంచితివా, ప్రొద్దునలేచి యీసోదె మొదలు పెట్టితివి? — నాయనగారి!



మీరుకూడ ఏమిటిలాగున? ఎన్నిసార్లు నెక్కి వ  
క్కాణించితని, నిశ్చయముగ నా మనసున విచార  
మే లేదని!

ఆనం॥ — [వాణిబాయిని చేతదాకుచు, గద్గదసర్వముతో] — తల్లీ! నీవు  
విచారపడకున్న ను నేజేసినతప్పు నన్ను —

లలి॥ — మీరేమి చేసితిరి? అంతయు ఆ పిచ్చిముండ  
మాయమ్మ కట్టుకొన్న పున్నెము.

ఆనం॥ — చచ్చి స్వర్గమున నున్నది, పాప మామెను నిం  
దింపనేల? ఎవ్వరు చేసినదియులేదు - సర్వము భగ  
వదాజ్ఞయే.

వాణీ॥ — నాయనగారూ! ఏటి కీ విచారప్రమాటలు? భగవంతుని దూరవలసినదియు మీరు దుఃఖపడ  
వలసినదియు నాకెద్దియు గాన్పింపదు. ఏనాడో  
నాకును మీకును దెలియక చేసిన పెండిలి కింతవంత  
పడనేల? ఆచింత యొక్కింతయు నాయంతరంగ  
మునలేదని యెన్నెన్నిసార్లు తెల్పితిని? నాకు పెం  
డిలియే వలదు - బ్రదికిన నాల్గుదినములు మీబిడ్డగ  
మీ చెంతనుంటయే నా సంతోషము.

లలి॥ — అయ్యో, యేమి పిచ్చిదానవత్తూ! కలకాలము  
నాయనయు అప్పుయు బ్రతికియుండురా? మాఘట

ములు శాశ్వతములా? అటుపై నెంటరిగ నెట్లు జీ  
వింతువు? ఇంత నీ జీవనమునకు స్థితిగతు లేర్పరచి  
పోగలరుగాని మీనాయనగారు—అయ్యో! నాసి  
కాంతమున కుడికన్నదరుచు మృత్యువును సూచిం  
చుచున్నదిగదా! వలదన్న కొలది మంగళవారము  
నాడు మంగళ సూత్రమును దెగద్రెంచి యాపాడు  
నగలతోడ బంపివేసితివి. నాటనుండి యీరెండు  
వారములు నా కవశకునములే పొడకట్టుచున్నవి.  
మగడుబ్రదికియుండ మంగళసూత్రమును ద్రెంచుట  
మనకే—

వాణీ॥ — మరణ సూచకమని యెవ్వరేని చెప్పిరా? కా  
వచ్చును - లోకానుభవమున కనుగుణ్యముగ దట  
స్థించిన మీకును నాచింత తొలగిపోను గదా?

లలి॥ — అవ్వా! — [అని దుఃఖముతో వాణిబాయిని తాకును.]

వాణీ॥ — కాకున్న నివి యేటిమాటలవ్తూ? మంగళసూ  
త్రము ద్రెంపివేసినట, మరణ శకునము లగుపడు  
చున్నవట! దాని నిన్నాళ్లు నామెడను ధరించినదే  
గొప్ప తప్పిదము. మంగళవారమునాడుకాదు, నేటి  
కి నాల్గువారముల క్రిందట పెండిలివ ర్తమానము  
తెలిసిన నిముసమే దానినిద్రెంపి నగల పెట్టెలో బెట్టి



నవకోటికి శక్తిజ్ఞానము లొసంగిన భగవంతు నెట్లు  
కొనియాడుదును! కొన్నిట నశక్తియు అజ్ఞానమును  
గల్పించినందులకెంత వినుతింపవలయు! ఎన్నెన్నో  
విషయములు కనుట వినుట తెలిసికొనుట లేమిం  
జేసిగదా సుఖమబ్బుచున్నది! అన్నియు దెలిసిన —  
అయ్యో! యెట్టి విపత్తు! ఎన్ని విరోధములు! ఎట్టి వి  
చారములు! \* \* నాతలిదండ్రులిప్పుడు గాఢ  
నిద్ర దగిలి నాతెరగు తెలియనివారు - కాకున్న నా  
కైయెంతచింతకు లోనగుదురో! నాతలపు తెఱింగిన  
నెంతసంతాపమునకు పాల్పడుదురో! ఆహా! ఏ ధన  
మైన చూరగొనవచ్చుగాని మనోధన మంటిచూడ  
నైన మానవులకు శక్తిలేదు గదా! నేటి యుద  
యమునాబుద్ధి యెట్లుండెను? నా తలిదండ్రులతో  
నేమని పల్కితి? పెండిలియే వలదు, నా కా విచా  
రమే పొడమదంటిని. నాయనగారిచింత యొకింత  
దరిగెగాని అప్పుకు నా మాటలవలన లేశము సం  
తోషము జనియింపదయ్యె. స్త్రీ హృదయము  
స్త్రీలకెగదా దెలియవలయు! ఏ యీడున ఏకాల  
మున ఎద్ది యెట్లు నియామకమో యదిచెల్లుట క్రమ  
మేగదా? బాల్యమున నిట్లు వైధవ్యముతో —

భీ! వివాహేచ్ఛ వదిలి — బ్రదుకుట దుస్థరమే.  
పట్టుపుట్టుములు దాల్చి యడవుల కరిగి తపమున బడి  
యున్న సేమో, పడుగురిలో దిరుగుచు ఏ యనుభ  
వము గొఱుంతగాకయున్న వివాహ వైరాగ్యమబ్బు  
నా? కనుక నేయచ్చమాంబ చిఱుతనాడుయ్యెలయు  
వయసున వివాహమును సుఖవర్గమున బేర్కొని  
యున్నది. ఎన్నడు కలియుదునో ఆమె యష్టావ  
ధాన శక్తినిగూర్చి నే విన్నది మొదలుగ నారహ  
స్యము గ్రహింపవలెనని యభిలాష మీరినది.  
\* \* చదువుచు గొంతప్రౌద్ధు వ్రాయుచు  
గొంత, పాడుచు గొంత సేపు వీణవాయింపున గొం  
త, చెలులతోడ ముచ్చటల నెకింత తడవును గడపి  
తిని. వలదన్నవినక రెండు నెలలనుండి రాత్రిపూట  
వంటపని నేనే చేయుచుంటిని. ఆ యలపుచే నిన్ని  
నాళులు సులభముగ నిదుర యలవడుచుండె. నే  
డేల యింకను గునుకురాకున్నది! \* ఆహా!  
మాటిమాటికి నా హృదయము సుందరశాస్త్ర  
మాటలనే పాటించుచున్నది గదా! నేటిసాయం  
కాలమున జరిగిన విద్యార్థుల మీటింగు విశేషము  
లు వినవలెనని మనసెంత తల్లడిల్లుచున్నది! ప్రౌద్ధ

పోవును నేటిరాత్రి యింటికి రానని యతడు చెప్పి  
 నప్పుడే యెట్లెని రమ్మని యేల కోరనైతిని? హృద  
 యమా? నీ వృత్తి యెంత కపటము! ఈ ప్రాణ  
 ము లాతనిపై నిలిపితినిని యత డెఱుగునా? ఎఱు  
 గడు. నాయనయు నెఱుంగడు. అమ్మ కనుమాన  
 ము గలిగియుండ వచ్చుగాని నావర్తనమ్మున నామె  
 కు నెఱునమ్మికయే. \* \* \* నామనమున  
 మాత్రమేమికలదు? ప్రియమా? ప్రేమా? మో  
 హమా? విచారమా? సుందరశాస్త్రినిగని యత  
 ని గుణసంపత్తి యెఱింగినవారి కతనియెడ ప్రీతియు  
 సంతోషము గల్గుట గొప్పా? అట్టి వరుని బెండ్లి  
 యాడియుండిన — కాదు, అతనినే పెండ్లియాడ గ  
 లిగిన—సుఖము లభించునని యెంచుకొన్న నుతప్పా?  
 \* \* \* దీనిని మించి యేమి తలంచితి? తలంచినను  
 నాపిచ్చి భ్రమలకేమి? విద్యార్థుల మీటింగులని,  
 స్త్రీల సభలని, పెద్దపెద్దల చర్చలని, క్రొత్త చట్ట  
 మని — సుందరశాస్త్రి కేల అంత యుత్సాహము!  
 అయ్యో, యేమివెట్టి! \* \* \* ఆహా! ఎ  
 డమకన్నదురుచున్న దేమి సుఖము లభింపగలదో?  
 అమ్మకు గుడికన్నదిరెనే, రెంటికి నెట్లు పొసగును?

సరి సరి, నాకోర్కి ఫలించిన ఆపెకు దుఃఖమని నూ  
 చన! \* \* \* ఛీఛీ! ఎంత దుర్మార్గురాలను! నా  
 సుఖమునకై యొరులను దుఃఖమున ముంచుటకన్న  
 నేనే యీ బ్రతుకు చాలించిన మేలుగదా! ఎంత  
 విద్యయు జ్ఞానము నున్న నేమి అమయు నాయనయు  
 తెగించి సంఘసంస్కరణమున కీకొనజాలరు. కావు  
 న నా తలంపులు — [గడియారము కొట్టుచున్నది] — ఒకటి,  
 రెండు. అబ్బా! యింకను నిద్దురరాకున్నదిగదా!  
 \* \* \* ఈ పున్నమ చందురునిజూడ వసు  
 చరిత్రములోని పద్యములు జ్ఞప్తికి వచ్చుచున్నవి.  
 ఆ గాలి గుడియు నెంత యొప్పుచున్నది! ఇంతకు  
 మున్ను వ్రాసిన పిచ్చిపద్యములకు దో డింకొకటి  
 యల్లుదునా? పత్రికకు బద్యములు వ్రాసి యంపు  
 మని చంద్రదాబాయి చంపుచున్నది గదా — కానీ,  
 యాపెకే చెల్లునట్లైద. తలిదండ్రులు విద్యావం  
 తులు నీవును పండితురాలవని నన్ను మాటిమాటికి  
 స్తోత్రము చేసినందున కిది లాభము. సత్యవతీ పత్రి  
 కయందు సత్యమెగదా యుండవలెను! మంచిది.  
 \* \* \* ఒక్కొక్కతడ విందు గూర్చుండెద — [అని  
 కుర్చీలో గూర్చుండి యాలోచించు చున్నది.] \*



ఆపక్కన తోవ తగలకపోతే యీపక్కన తగులు  
తుంది, యిప్పుడు ములిగిందేమి? పోనురాను రేలు  
చాజీదా లాబం! గుంటూరులో నిలిచిందానికి  
వొళ్ళిపై యోజనంకానక పాయ. నెలకులోగానే  
శమర్త! అదీవొఖమేలే అని పెట్టుకో. పిల్ల భలే  
చాలా! నాడే బాబుదెగ్గిర పాట్లు చెప్పుకోవలా నిం  
ది. సిద్ధాంతివచ్చునని యింకోనాటిక్కానీ అంటిని.  
ఇంకమీద యెన్నిసార్లు పోయిరావలనో. ఇక్కడ  
శాస్త్రీరి కొడుక్కు దారం కట్టేదే మంచియోచన.  
అదిదా అన్నింటికీ అనుకూలం. వాడు వొఖమ - ఆ  
దిరి పిల్ల కాయ, నన్నంతగా గవనించేదిలేదు. కానీ,  
దానికీ తోవ కద్దు. ఎవరూ వచ్చేది? కుశాల్ రాం  
పంతులా? - వా! తల్పించే వచ్చెను! - \* \*

ప్రవేశము - కుశాల్ రాం.

గుడిమ్మింగ్, పంతులూ!

కుశా|| - గుడిమ్మింగ్!

మహీ|| - చూచి నిండ దినాలాయెను. డేమందానా?

నాడు టాకాలేజివద్ద చూచిందే -

కుశా|| - ఆ! తర్వాత మీయింటికి రాలేదుటండీ - నే  
నూ, శర్మ, ప్రసాదం, ముగ్గురమ్మ, కలిసి.

మహీ|| - [జ్ఞప్తికి వెచ్చుకొనుచు] - ఊ - ఊ!

కుశా|| - ఆవేళ మీ పెద్దమ్మాయి అభినయంకూడా -

మహీ|| - ఓ! - బౌనాను. జ్ఞప్తికి వచ్చెను. డేమించ  
వలా. ఆబిడ్య తమరిచ్చిన మోదరం కని సదా తమ  
మాటే తలవడం.

కుశా|| - ఈమధ్యక్కడా కనిపించారే కారు - మీకో  
సం వెతికాను కూడాను.

మహీ|| - కొంచ పనితగిలి గ్రామాంతరం పోయివుంటి  
ని. నిన్న దావ స్తిని. వచ్చిందే బిడ్య తమ మాటే అ  
డిగా. రండిమీ పోదాము - ఆదివారందానే?

కుశా|| - యివాళ్లగాదు, యింకో అదివారంవస్తాను, త  
ప్పకుండా వస్తాను. [తనలో] - వట్టిచేతుల్తో వెడి  
తే యేంలాభం? రేపో యెల్లుండో గాని యింటివ  
ద్దినంచి మనీఆడకరాదు.

మహీ|| - ప్రెసాదంగారూ శర్మగారూ డేమందానా?

కుశా|| - ఆహా, వాళ్లుకూడా రెండుమూడుసార్లు మీ  
గూటడిగారు. యివాళ్ల కనపడ్డారని చెబుతాను.

మహీ|| - తమదయ! నిల్చుకున్నారే, కూచోండిమీ!  
యేంవిశేషాలు లేవే? [కుశాలాం కూర్చుండును.]

కుశా|| — యేమున్నాయి, మిమ్మునిచూడడమే విశేషం.

మహీ|| — అంథా తమదయ! మన్నబుదవారం పిల్లకా  
యలంతా యేమో దడబిడలుగా మీటింగుచేసినా  
రటనే — యేం సమాచారం?

కుశా|| — ఓ, అదా? వాళ్ల మొహం, వాళ్ల మోరాస  
యెవడో నాయకుడుచేరి ఆడిస్తూవుంటే సరి ఆడతా  
రు, వాళ్ల కేమన్నా ఆలోచనా, వల్లకాడా? హిందూ  
డివోర్సులెజిస్లేషన్ ట, వాళ్ల పిండం ట, వఖ్కదూ  
అందులో లాముక్క తెలిసిన వెధవ లేడు. అంథా  
ఆ సుందర శాస్త్రి గాడూ యింకా వోరిద్దరు పిచ్చి  
ముండావాళ్లూ చేసినపని.

మహీ|| — అతడేమి అంత గెట్టిపిల్ల కాదానో?

కుశా|| — గట్టేమిటి వోటేమిటి, మీటింగులో సాగుసు  
గా మాట్లాడతాడు. పైగా మావలె గడేకారి వే  
షాలు పెయ్యడని రిఫార్మస్సెసియేషన్ మెంబర్లకు  
వాడిమూడ కొంచం గురి.

మహీ|| — మీరూ మెంబరుదానే?

కుశా|| — నేనన్నిటిలోనూ మెంబర్నే — లేకుంటే వ  
యేముంది? మీ యింటికివచ్చి నాచ్ చూస్తున్నో  
అంటీనాచ్ లో మెంబర్లుగానూ?

మహీ|| — [వీపు చటచుచు] — హే-హే-హే-హే-హే.

కుశా|| — యింతేనా, విడోమా రేజ్ లాటరీలోనే మెం  
బరుగాచేరాను-మన టర్క్ వచ్చినప్పుడు చూదాం  
పొమ్మని.

మహీ|| — ఆదేం లాటరీ అండీ? టికెట్టె త్తినవాడు విడో  
ను తీయవలనో?

కుశా|| — ఔను.

మహీ|| — అయితే, దాల్లో నన్న కూడా చేర్చండిమీ.

కుశా|| — యేమనుకున్నా రేమిటి, పెళ్లి చేసుకోవలెను!

మహీ|| — అమ్మాడి! అయితే పనిలేదు. ఏదేదే చా  
లును. హోటల్ నుండికూడా తరిమెదానా?

కుశా|| — [నవ్వుచు] — ఆ లాటరీ యిప్పుడు డిసాల్వయి  
పోయింది — భయపడకండి.

మహీ|| — అంతదానా!

కుశా|| — మరేం చెయ్యడం, మొదటిటర్క్ వాడే మెం  
డ్లి చేసుకోను పొమ్మని మెంబర్ పిప్ రిజైన్ చేశాడు.

మహీ|| — చబాప్!

కుశా|| — టక్కరు వెళ్లిపోయింది మూలంగా లాటరీ డిజ  
ల్యుయిపోయింది.

మహీ|| — మీరు మెంబరంటిగే, మీకు సెండ్లాయెనుగా?

కుశా|| — అది యేకుంక కనుక్కున్నాడు, మెల్లో జంఝు

పోచ నఖ్కుటే వుండడం చూచారుగాని?

మహీ|| — అడాడాడా! నొంటి జందెమా!

కుశా|| — యిదుగోచూడండి! యిదీ ముప్పయిముళ్లతో!

మహీ|| — శివ శివా!

కుశా|| — నామెల్లో యిదన్నా వుంది. మాహాస్త్రాల్లో కొం

దరు నెధవలు జంధ్యాలు తీసి పెట్టెల్లోనే దాచి  
వుంచారు.

మహీ|| — అడాడాడా! అయితే సంధ్యావందనం, గా  
యత్రీ—

కుశా|| — సరి! అవుపోసరం నకటి పటితేగద! అసలు  
వస్తేగద!

మహీ|| — డీ. జీ. ని పెట్టుకున్నా నేనే వాశిగావుందే!

కుశా|| — వెయ్యిరెట్లు. మీకేం, మహారాజులాగ గాం  
ధర్వ వివాహం చేసుకున్నారు — దాల్లో తప్పే  
ముంది?

మహీ|| — హే - హే - హే - హే — [అని వీపు చట  
చుచు]— అయితే నొఖపని చెయ్యండి మీ. నాచ్  
గర్ ల లాటరీ నొఖటి యేర్పాటుచేశి మనకు అల్లు  
ళ్లు సంపాదించండిమీ. పదిముండలున్నారూ - పా

వస్తు కుట్టించేదానికే నిండా సంకటపడతాను.

కుశా|| — దానికేం భాగ్యం? కావలసినంతమంది. వా

ళ్లూ గాంధర్వ వివాహమే చేసుకుంటూ ముట్టారు.

మహీ|| — కెట్టికాన్ పయ్య! — [అని వీపు చటచి] — పొ  
ద్దయింది, పో నాము. ట్రాం దుడ్డుకూడా కొంచు  
రాలేదు.

కుశా|| — నాదగ్గిరుంది, యిస్తా పుచ్చుకోండి. [అని జే  
బుచుండి రూపాయతీసి యిచ్చును.]

మహీ|| — యింత యాలండి?

కుశా|| — ఫర్వాలేదు తీసుకోండి — మనకుభేదమేమిటి?

మహీ|| — [రూపాయ జేబులో వేసికొనుచు] — పోదా  
ము. అయితే ఆ సుందరశాస్త్రాని చల్లగా నాచ్  
లోకి దింపండిమీ.

కుశా|| — అది మనతరంగాదు. వాడు అసాధ్యుడు.

మహీ|| — చీకటయింది పోదాము. [అని లేచును.]

కుశా|| — [లేచుచు] — తిరుగా ఆదివారం దర్శనం.

మహీ|| — యీ తావునే — [అని షేక్ హండిచ్చుచు]—  
గుడ్ నైట్!

కుశా|| — గుడ్ నైట్! డోంట్ ఫర్ గెట్!

[అని యిద్దరు చెబియొకదారిని బోవుదురు.]







కనుపించుచున్న దేమి వింతో? అంగ్లేయవైద్యము నేర్చుకొనుచున్న ను ఆయుర్వేదమే సర్వోత్తమమనీ వాదించుచు నుందరశాస్త్ర మొదటినుండి భిషజ్జాణి గారినే పిలిపించుమని పోరెను. కాని నేనే డాక్టరు గార్నిపై గురి విడువజాలనైతిని. నేడు గడువవలెనని గదా పండితులవారు సెలవిచ్చిరి. దైవానుగ్రహ మువలన ఈ నాల్గదినములనుండి మేలుగుణములే కాన్పించె నింక భయములేదను నమ్మకపుట్టినది. కన్నకొడుకుకన్న మిన్నగ పాలుపడుచున్న నుందర శాస్త్ర ఋణమెట్లు తీరును? అయ్యో! అమ్మాయి నిచ్చి పెండిలిసేసియుండిన ఏ విచారము గల్గక యెంతసుఖప్రదముగా, సంతోషకరముగా, నుండును! కాని, యిప్పుడు నోటికి తాళము వేసికొనవలయును. మనసా! విలపించకు. \* \* కర్తము గడువంగరాదు గద యెవ్వరికి \* \* ఆహా! నేటియుదయము బుడుబుడుక్కలవాడేమేమి వింత మాటలు పల్కిపోయెను! ఎన్నిమూలల వర్తమానములు వాక్రుచ్చెను! ఈయింటిగ్రహపాటు తొలగిపోయి సంతోషము లభించునని వచించెనే, ప్రాతగుడ్డకై పలికిన ప్రీతిపలుకులని తెలిసియు నాయుల్ల

మెంత రంజిల్లినది! ఏమో, బిడ్డలవాక్కునను బిచ్చ గాండ్రవాక్కునను ఆదిశక్తి నిలిచి పలికిన బలుక వచ్చుగదా! అల్పజ్ఞానముచేతను అజ్ఞానముచేతను ఇది కలదిది లేదని చెప్పుదురేగాని యీలోకమున సర్వజ్ఞుడెవ్వడు గలడు? ఇద్దరు పెండ్లాల మగల కిరికట మని పలికె — చట్టముమాట యెవ్వరేని చెప్పియుండబోలు. చెప్పనేల? హిందూస్త్రీలు సేయబోవు మహాసభమాట వినని ప్రాణియు గలదా? \* \* క్రొత్త చట్టమువలన మేలేయని పలికి యేమేమో విపత్తులు వాక్రుచ్చె, నవి నిజమగునా? లోకులసొమ్ము కోట్లకొలది మునిగి పోవుననియు, ప్రాణులు ఘోషిల్లుననియు, రయిలుబండి యాపదలనియు, ప్రజానాశమనియు - అబ్బా! వాని వాక్కులు తలచిననే గగుర్పాటు పొడముచున్నది గదా! \* \* ఛీఛీ! బిచ్చగాని పిచ్చిమాటలను విశ్వసించి యేటికీ విచారము? వాకిట బండి చప్పుడైనది, పండితుల వారు కారుగదా? రాహుకాలము రాకమునుపే — నాలుగు గంటలకే — వచ్చెదమని సెలవిచ్చిరి. సంతోషమేల, వారే. అదిగో నుందరశాస్త్ర గబగబ మెట్లెక్కి వచ్చుచున్నాడు.



భిష॥ — అంతయు ననుభవసాధ్యము. మొదలు మీ పండితులిన్ని నాడిభేదములున్నవని యొప్పుకొనజాలరు గదా? నాడివలన కాలువాపును శూలమెప్పియు నెట్లు తెలియగూడునని కేరడము సేతురు! మాగురువులవారు మయినూరు మహారాజులవారికి వారము దినములలో గోరుచుట్టు లేచునని నాడి పరీక్ష వల్లనే చెప్పి మెప్పు వడసిరి. మహానుభావులు అట్టి వారు మఱి పుట్టబోరు.

సుం॥ — ఆయుర్వేద మర్థము లా తకు దెలియదగినవే గాని స్థూల పరీక్షకు గోచరములు కాజాలవు.

భిష॥ — నాయనా! నిశ్చయమైనమాట పల్కితివి. మనశాస్త్రమునకును ఆంధ్రశాస్త్రమునకునుగల తారతమ్యమే అది. అద్దములు, గొట్టములు, కత్తులును లేక వారిచేతులు గట్టువడును. కాని, వారి మార్గము సుబోధమును సులభమునగుటచే అనేక విషయములలో ఆయుర్వేదమున కాంధ్రవైద్య మత్యంతసహకారిగా నుండును. అది నీయట్టి బుద్ధి మంతుడు సాధించవలయు కార్యము.

సుం॥ — చిత్తము, పరీక్షయైన పిమ్మట తమవద్దనే —

భిష॥ — సరమసంతోషము! — ఇంక బోవలయు. అమ్మ

ణ్ణీ! పోయివచ్చెద! అమ్మా! సంతోషముగా నుండుడు. పంతులవారూ! సెలవు. [అని పోవుచున్నాడు.

ఆనం॥ — చిత్తము, చిత్తము!

వాణీ॥ — బాబుగారికి వందనములు!

భిష॥ — [వెనుకకుతిరిగి] — తల్లీ! చల్లగా వర్ధిల్లుము!

[తెరిచింపవలయును.]

$$\text{---} : 0 : \text{---}$$

—: 0 :—

నెంత దుర్భరము ! చంద్రమా ! నేడే రమ్మని వ్రాసితి  
గదా, యేల రావైతివి ? మఱచితి, మఱచితి. నర  
సమ్మకై నరసాపురమున నిలుతునంటివి. కానిమ్ము, రేపు  
మీయిరువుర గనియానందింతు గదా ! ఎల్లుండి సభ  
లో నెందరెందఱో నుందరీమణుల దర్శనమబ్బును -  
ఆహా, యెట్టి సుదినము ! ఎంతెంతదూరము నుండి  
యెంతటి విద్వాంసురాండ్రు రానున్నారు ! వారి  
విద్యలో నాకు గల చదువెన్నో భాగము ! అయ్యో !  
నన్నేల ప్రసంగించువారిలో జేర్చియున్నారు ? నేనేల  
యొప్పుకొంటిని ? \* \* ఆయాప్రదేశములనుండి  
దాదాపు మున్నూరుమంది ప్రతినిధులు వత్తురని  
యు, ఇంతవరకు రెండువేలమంది స్త్రీలు టిక్కెట్లు  
తెప్పించుకొనిరనియు గదా ప్రతికయందున్నది ? \*  
[ప్రతిక విప్పిచూచుచు] - బందరు స్త్రీ సమాజము  
వారందరు రానున్నారట. విద్యాభిలాషయందు  
బురుషులదలదన్ని నతరుణీమణులలో మున్నుగ నెన్న  
దగిన సదమల చరిత్రలు, వారినిగూర్చి పిచ్చిమాట  
లుచ్చరించిననోళ్లు పుచ్చిపోవలయు. రాజమండ్రి,  
కాకినాడ, విశాఖపట్టణము, విజయనగరము, శ్రీకా  
కుళము, బరంపురము, గుంటూరు, నెల్లూరు, బల్లారి

ఆనంతపురము, గుడివాడ, బాపట్ల, వంగవోలు, తుని, పిఠాపురము, పార్వతీపురము, సోంపేట, రాజాము, బెజ్జవాడ, యేలూరు, తంజావూరు, చిత్తూరు, నరసారావుపేట, బెంగుళూరు, మైసూరు, నాగపూరు, శికింద్రాబాదు, శిరువంచ—ఆహా! యెంత దూరమునుండి! \* \* జానకీబాయమ్మ, లక్ష్మీబాయమ్మ, సీతాబాయమ్మ, రాజ్యలక్ష్మమ్మ, రాజేశ్వరమ్మ, సరస్వతమ్మ, ఆదెమ్మ, జోగమ్మ, సింగమ్మ, బంగారమ్మ, కనకమ్మ, కాంతమ్మ, కామేశ్వరమ్మ, వరాలమ్మ, భారతమ్మ, శాంతాబాయమ్మ, శేషమ్మ, త్రిపురసుందరమ్మ, సీతాదేవమ్మ, మహాలక్ష్మమ్మ, వరలక్ష్మమ్మ, వీరలక్ష్మమ్మ, మీనాక్షమ్మ, లక్ష్మీనరసమ్మ, వెంకటనరసమ్మ, సుభద్రమ్మ, సుబ్బమ్మ, నూరమ్మ, కృష్ణమ్మ, కావేరమ్మ, దుర్గాంబ, శారదాంబ, అచ్చమాంబ, మాణిక్యాంబ, కమలాబాయి, రాజాబాయి, రామాబాయి, కౌసల్యాబాయి, చంద్రమతి, సత్యవతి, సరోజిని — ఓహో! యెందతెందఱు విద్వాంసురాండ్రు! వీరియెదుట నేనేమి ప్రసంగింపగలను? ఇప్పుడే భయమొదపుచున్నది, యెల్లుండి సభలో నెట్లుండునో! కానీ, ఒప్పుకొన్న పిమ్మట తప్పదుగదా! \* \* \*

కడచిన పూర్ణిమకు మును పందఱము ఆపత్సాగరమున మునిగియుంట నీ మహాసభకు పోగల భాగ్యము నాకు లేదనియే తలంచితిని. కాని, దైవానుగ్రహమున సంవత్సరాదిని సంతోషము గంటిమి. నేడీ పండువెన్నెలలో భోజనము తలపెట్టుచుంటి, దానికి విఘ్నమయ్యె — ఐనను చింతలేదు. \* \* \* \* \* సుందరశాస్త్రిని తక్షణము రమ్మని తండ్రిగారు తంఱియంపిరేల? ఈ నాలుగైదు దినములు కాలేజీకి సెలవని రమ్మనిరా? పెండిలి విషయమా? స్త్రీ మహాసభదినమున అతడిచ్చటనుండ గూడదనియా? తండ్రిగారి యాజ్ఞనుల్లంఘింపజాలక గాని, యతనికి పోవలెననియేలేదు. నా ప్రసంగమును పత్రికమూలముననే చదివి సంతోషింపవలెనని యతడు పల్కినపుడు మనోభావము నెలువడెగదా, వివాహ విషయమున తండ్రిగారి బలవంతమునకు లోబడజాలనని యతడు మాటలతో నుడువవలెనా అతడు వచ్చిన పిమ్మట నాతలపెట్టిన వెన్నెలవిందు — అపుడు చంద్రాబాయిగూడ —

ప్రవేశము :—లలితాబాయి.

అమ్మా! నాయనగారు వచ్చిరా?

లలి||—నుందరమును బంపుటకు రైలువద్దకిబోయియుం  
దురు. వచ్చు వేళయైనది. ఆ ప్రతికలో జూచితివా,  
యెందఁతెందఱు విద్వాంసురాండ్రు వచ్చుచున్నా  
రో రేపటి మహాసభకు? చిన్నదానవు, నీ ప్రసంగ  
ము వలదన్న మానవుగదా, నీ స్వానుభవమును  
గూర్చి మాటాడినట్లు తలంతురనియు నెంచవు.

• వాణీ||—తలచిన నేమమ్మా, నేజేసిన తప్పిదమేదియు లే  
దుగదా? అనుభవమువలన చెప్పగలదే సర్వోత్త  
మమని నన్ను నెక వక్తగ నియమించిరి - తప్పించు  
కొనుట ధర్తమా? చంద్రాబాయి ప్రసంగించుట  
కు వెనుదీయునా? అమ్మలక్కల పొడుపుమాటలకు  
వెఱచునా?

లలి||—ఏమో, నీ యిష్టము తల్లీ! మీతండ్రియు నీ  
మాటేసూటిగ—

వాణీ||—వారుగో, నాయనగారు.

[ప్రవేశము:—ఆనందంపంతులు.

ఆనం||—నుందరము నంపివచ్చితి. అతడు పోలేకపోయె  
ను - ఎల్లుండి సభ విశేషములు వెంటనే వినజాలనని  
విచారము కాబోలు. తంతియేల యంపిరో తెలియ  
కున్నది, నిన్నటిదినము జాబేనాసియుండవచ్చు.

లలి||—వివాహవిషయమని తలచెదను.

ఆనం||—నాకు నదియే తోచినది. అమలాపురమునుండి  
అంజనేయశాస్త్రి గారు కుటుంబసహితముగ బంద  
రునకు వచ్చియున్నారట, వారి చిన్నది యెక్కువ  
చక్కనిదని వింటిని.

వాణీ||—అతని యదృష్టము.

లలి||—అంజనేయశాస్త్రి గారు కట్నమునకు వెనుదీయు  
వారునుగారు.

ఆనం||—అదేమో వామనశాస్త్రి గారు కట్నమే కోర  
లేదట. నుందర మొప్పుకొనుట యొక్కటే యవ  
శిష్టమట.

లలి||—సరి! ఆయవశిష్టము తీరినట్టే.

వాణీ||—అటులేని,యతడు పెండ్లికొడుకుగనే రానోపు.

ఆనం||—అది యిప్పుడెక్కడ? ఆదివారమే యతడు  
మరలి రావలయు-సోమవారమున కాలేజికలదు.

లలి||—ఆహా! యెంతచక్కని వెన్నెల!

ఆనం||—నే డిచ్చటనే భోజనము చేసిన—

వాణీ||—అబ్బబ్బ! వలదు. ఈమంచున అమ్మకు శైత్య  
ము చేయును. రండు, లోనికి బోవుదము.

[అందఱు నిష్క్రమింతురు.]



రంగము ౨. — చెన్న పట్టణము, ఒక యింటివాకిలి.

ప్రవేశము :—గురవడు.

—: ౦ :—

గుర॥ — [తలుపుగొట్టుచు] — వోలెంకే! వొల్లెంకే! దీనెమ్మ  
చిగ్గొయ్య! దీనికి దినాం యిదేతెగులు. యింకా  
గుండెయ్యలేదు, పండక నిదరోతాది — [తిరుగా తలుపు  
గొట్టుచు] — వొల్లెంకే! సచ్చావాయేంటే? కొట్టిగొ  
ట్టి శెయ్యగిలింది.

వెంకి — [తెఱిలో] — వో రా మణిచి? నోరడిపోయిందా  
యేంటి తలుపిరగ నూకుతుండారు?

గుర॥ — యెంచేపేయి?

వెంకి — [తెఱిలో] — వోరా మణిచి?

గుర॥ — వోరా? నీయెమ్మా మొగుడు.

వెంకి — [తెఱిలో] — ఆడు శిన్నప్పిడే సచ్చాడు.

గుర॥ — ఆడుగా డా డెనకటోడు.

వెంకి — ఆడూసె త్తినోడి జిమ్మడాలి! [తలుపుతీయును.]

గుర॥ — యెంచేపే? గెడెన్ను లో నేంశేత్తుండావు?

కూశికూశి నోర్చినిగింది.

వెంకి — యేంశేత్తుండానా, రంకుమ్మణ్ణెట్టుకోని పండు  
కొండాను. దినాం అనుమానంతో సస్తావు!

గుర॥ — [క్రింద చతికిలబడుచు] — యాయెన్నెల్నిడ గూకుం  
దాయె, గెంజీడకు మట్టాయే — అంకలి బాగబాగ  
చొరేస్కుమోతోండది.

వెంకి — నూక లేడియి గెంజికి? వోదుగ్గాడేనా యెంకిశే  
తిలో మెటితేగా గెంజొస్తాది? యెంకేమో వోరిం  
టా పనిశేగూడదు — గురవడేమో కూలిదుడ్లు తా  
గెయ్యాలి!

గుర॥ — వోశి నీయెర్రి గాలా! పెమానికెంగా యియా  
లోసుక్కంటితే ఆ శెప్పునగొట్టే. యిదుగో కాలు  
రూపాయా—పరకరూపాయా — వఖణా — [వెంకి చేతి  
కిచ్చును] — పువ్వాక్కయినా వోదుడ్డెత్తుకోలేదేయి.  
అయిదరాబాకం అమ్మోరొచ్చిన యాల — అదేం  
జనా లేంజనాలు — యీ దంతాపూలే! యెంకి  
మెల్లో దండేశి ముద్దాడదామని మణుచైందే యిదు  
గో తెచ్చాను — వోమారాజు తాంబూళంకూడా  
యిచ్చాడు.

[పూలదండ యియ్యబోవును.

వెంకి — వుండుండు, గెంజెత్తుకొట్టాడు. [లోనికి బోవును.

గుర॥ — లంజకా పేళ్ళే — బామ్మ యెమ్మ కన్నెమ్మ యే  
శినడు, గురవడు మోత ఆల్చెంగావోస్తే అల్లిగె  
డెన్ను పండుకొట్టాడు. No.....

ప్రవేశము :—వెంకి [గంజిగిన్నెతో].

వెంకి — రుక్మిణమ్మోరి పున్నమాని కూర్తి నూకలిత్తే  
గెంజికాచాను. [అని గంజిగిన్నె ముందిడును.]

గుర|| — నీగెంజేడేయి ?

వెంకి — నాకేడుండాస్తాది ? నూతాగితే అంతేచాన.

గుర|| — యెంకికి లేకుండునా ! యెంకిముంగలా, యెనకా  
ల గురవడూ కాదంటేయి ? [అని గంజిగిన్నె వెంకి ముందిడును.]

వెంకి — అమ్మోరోముద్ద బువ్వడితే తినెచ్చాను. నా  
కొద్దు, నూతాగే.

గుర|| — నూతాక్కుంటే నాకూవొద్దు. యీగెంటెడు  
తాగే. [అని గరిటెడుగంజి వెంకినోట భోయును.]

వెంకి — చాక్ చాన ! యికనూతాగే.

గుర|| — [గంజిత్రాగి] — వోలేయెంకే, యియా లేం తమా  
చా యేంతమాచా — యీదండ మెల్లోయేచుకో.  
[అని పూదండ యిచ్చును.]

వెంకి — మెల్లోవైద్దు, కొప్పులెట్టుకుంటా.  
[అని కొప్పున బెట్టుకొనును.]

గుర|| — అదే తమాచా, యేంతమాచా ! పీపిలుపా  
ర్కంతా అమ్మోరే ! శీనాబజారంతా అమ్మోరే ! బీ  
శంతా అమ్మోరే ! యేడుండాచ్చారో — అందరూ  
సదువుకుండమ్మోరేనంట.

వెంకి — రుక్మిణమ్మోరు శెప్పినట్టు ఆరుసదివిశేషిన యె  
క్కువేంది ? వెంకిదారికే వత్తుండారు. యీరణ్ణో  
దిలేశి యెంకేమో గురవణ్ణి కట్టుకుంది. అలిమేలే  
మో గురవణ్ణోదిలేశి శెంచణ్ణి తొడకపోయింది.  
దీనికి సట్టమెందుకు సరుకోరెందుకు — మణుచాడగ  
లిత్తే ఆడే సట్టం.

గుర|| — కాదే, గౌనేరుదొర గెట్టి పట్టుపట్టుండాడంట.  
సట్టమేతేనేమో అమ్మోరణ్ణు మనోళ్లుకూడా బిల్లీ  
గ్గా కట్టుకోవొచ్చంట — అప్పుడు మాలచ్చిమ్మగారికి  
యే ఆచ్చాపం వుండదు.

వెంకి|| — అమ్మోరణ్ణు మనోళ్లు గట్టుకుంటే, అయ్యోరే  
మో మనోళ్లనంటుకుంటారు.

గుర|| — యిప్పుడూరుకుండా రంటే ? అచ్చయ్యోర్ని అ  
గ్గిలో మడేశినా పాపముంటదా శెప్పు.

వెంకి — నీకుండ దొమ్మేయిది — అనుమానంతోనే సస్తా  
వు. నాకేం కూకో, తెల్లార్లూ యిడే కూకో.

[అని లోనికిపోయి తలుపువేసికొను చున్నది.]

గుర|| — నిన్ననేదేయి — గెడేకేయి. వోలేంకే ! వో  
లైంకే ! తాంబూళమేస్కొని చరుసోలాడుదా మేం  
యి ! రాయేయి.

పాట — ముఖారి.

తియ్యెతలుపూ — తియ్యె-ఎ - ఏ తలుపూ — తియ్యె  
తలుపూ॥

తియ్యెతలుపూ — తియ్యె-ఎ - ఏ తలుపూ — తియ్యె  
తలుపూ॥

తియ్యెతలుపూ — తియ్యె-ఎ - ఏ తలుపూ — తియ్యె  
తలుపూ॥

1. యియ్యాల యెన్నెల - యెంతోబాగుండది ।  
చర్మూటలాడుదాఁయి - చరుసోలాడుదాఁయి॥

తియ్యె॥

3. శీరాగట్టిరామే - శేరీముద్దాడుదాఁయి ।  
వోరికోరుసుట్టి - వైక్కాకేసుకుందాఁయి॥

తియ్యె॥

౪. యెంకిలేకపోతే - యెన్నెలశీకాటే ।  
యింక లేశిరామే - యెందుకే అలిగేవూ॥

తియ్యె॥

౫. జరిజీలు కలకటేర్లు - శానా వుండెరుగాని ।  
గురవప్ప బాగ్గేము - గొప్పోరీ కేడాదే॥

తియ్యె॥

ప్రవేశము:—వెంకి (మంచిచీరగట్టికొని.)

గుర॥ — రామే, శిలకా! వొల్లొకిరామే! శీరగట్టొం  
చావంటే — యే వగలొడే, యేవగలొడే! పో

యినపానం లేశొచ్చిందే - వొల్లొకి రామే! —  
[అని చేతులు సాచును. వెంకి చిఱునగవుతో గుర  
వనియొడిలో గూర్చుండ ఇరువురు నాలింగనము  
చేసికొందురు.] THE VICTORIA DEPOT.

[తెలుగుపాటలు] MYLAPPORE, MADRAS.

రంగము 3. — చెన్నపట్టణము, ఒక పెద్దహాలు.

ప్రవేశము:—సరోజిని (ప్రెసిడెంటు), చంద్రాబాయి, వాణీబాయి, సీతాబాయి, కమ  
లాబాయి, రుక్మిణమ్మ, దుర్గమ్మ, లక్ష్మీ నరసమ్మ, మఱికొందఱు స్త్రీలు.

—: 0 :—

వాణీ॥ — కావున, అమ్మలారా! ఈ విషయమున మన  
మందఱ మేకాభిప్రాయములమై దొరతనమువారికితో  
డ్పడుట విధిగా దలంపవలయును. దానివలన మేలొ  
నగూడుట కొక్కింతయు సందియములేదు. చిరకా  
లమునుండి యీదేశపులచ్చి ముసుగువెట్టికొనిమూ  
లగూర్చుండియున్నది. స్త్రీ విద్యయు స్త్రీల స్వే  
చ్ఛావత్తియు పురాణకథలైనవి. భార్యలు బానిస  
లైరి. బిడ్డలు బానిసబిడ్డలైరని వేఱుగ జెప్పవలె  
నా? స్త్రీ పురుషులొండొరుల తోడ్పాటులేకను  
స్థితియందుండ లేరనుట స్పష్టము \* \* [విసుండి!  
విసుండి!] — ఏ దశయందును ఉయ్యెల యూపులగు

వృద్ధి క్షీణములలో స్త్రీ పురుషులు జంటగ గూడి యుంట సృష్టివిధానము. క్రిందుమీదుగ చిరకాల ముండజూలరు సరిగదా, యది శ్రేయస్కరమును గాదు. నేడు స్త్రీలధోగతి పాలైరిపో, పురుషుల. కేమి పరువు, యేమి లాభము? ఎక్కడి సౌఖ్యము ఏటినంతోషము, అది యెంతకాలము నిలుచును? స్త్రీలకు జ్ఞాననంపద యుండిననే పరంపరగ బురు షుల జ్ఞానమునకు వికాసము గల్గును. స్త్రీలకు స్వా తంత్ర్యముండిననే పురుషుల స్వాతంత్ర్యము నామ కార్థము గాకయుండును. స్త్రీహృదయములు రం జల్లి సంతసిల్లిననే పురుషులకు సదా సంతోషము నిలుచును. అప్పుడే వారలు సర్వకార్యములు జక్క గ నిర్వహించి యీ దేశమును తొంటి గౌరవస్థితి యందుంచగలరు. మనదేశమాతయు మంచుకొం డల మఱుగునడాగి కన్నీరు మన్నీరుగ గార్పక కన్నుల పండువుగ నలుగడల నాట్యమునేయుచు ఆనందతరంగములు సిమ్ముచుండును. అక్కలారా! మఱొక్కమాట. మనకన్న నెన్నెమడుంగు లె క్కుడుగ జ్ఞానముగల్గియున్న మన యన్నలు దం డ్రులు నీదేశమెల్లడల సభలుసేసి చట్టమును గట్టిగ

గోరుచుండ మనము వలదనుటయు ఊరకుంటయు నెంతో సంతాపకరముగదా! దూరదృష్టి చాలక, యీ శాసనమునమేలు రాజులదనువారల మాట పాటించుట ముమ్మాటికి మూఢభావము. అన్నులా రా! నాయీపలు కన్నెముగ నెంచక నన్నుమన్నిం చిప్రస్తుత విషయమున మీరెల్లఱు నేక గ్రీవముగ నభిప్రాయమొసగి దేశాభివృద్ధికి దోడ్పడి కీర్తిదెచ్చి కొనుడు! (విశేషము చప్పట్లు.)

సరో॥ — [శబ] — సభ్యులారా! ప్రస్తుతము మనము నిర్ణ యింపబూనిన విషయమున రెండుభాగములున్నవి. (౧) బహుభార్యానిషేధము (౨) వివాహబంధ వి మోచనము. ఈ రెండవభాగము వర్జనీయమని రు క్తిణమ్మగారి మార్పు. దానినిగూర్చి సాధకబాధక ములు వినియున్నారు గదా —

రుక్తి॥ — [శబ] — అగ్రాసనాధిపతిగారును సభ్యులు నం గీకరించినపక్షమున నామార్పునువదులుకొందును. వివాహబంధ విమోచనశక్తి యేర్పడుటవలన గొన్నికొన్ని బాధకము లుండునట్లు నాకు దోచియుం డెనుగాని, చంద్రదాబాయిగారి సయుక్తివాదముచే నవి మాయమై పోయినవి. మఱియు వాణీబాయి

వాగమృత మహిమచే నాబుద్ధికిప్పుడు మైకముగమ్మి  
యున్నది. కావున నామార్పును వదులుకొన సెల  
వు వేడికొందును. (అంగీకారపు చప్పట్లు.)

సరో॥ — మఱి యెవ్వరును మార్పులు గోరువారులేరేని.  
వెంకాయమ్మ — [హాలులోనుండితేచి] — అద్దద్దద్ద! వస్తున్నా.

[ప్రవేశము — వెంకాయమ్మ.]

వెంకా॥ — [ప్రెసిడెంటుగారి కదులుగానిలిచి] — చిన్నలంతా చెప్ప  
డమైందిగాదా, పెద్దముండను నన్ను కూడా కొండు  
ముక్కలు చెప్పనియ్యండి.

హాలులోనుండి కొందఱు — ఆర్డర్ ! ఆర్డర్ !

వెంకా॥ — [సభవారి కెదులుగదిరిగి] — మీ యింగిరీ  
షుమాటలు నాకు తెలియవు. అదేమిటో తెనుగు  
లోచెప్పండి. (సభలో నవ్వు)

కమ॥ — మార్చేమో ముందుగ దెలుపనిది మాటాడుట  
క్రమమేనాయని నాయాక్షేపణ.

వెంకా॥ — నన్నాక్షేపిస్తే నేనూ ఫదింత లాక్షేపించగ  
లను. నాచాత గాలేకపోలేదు. నేనూ కాస్త పె  
ద్దమనుషుల్లోనే పుట్టి పెరిగాను.

(మాట్లాడండి, మాట్లాడండి - అని సభలో కేకలు)

కమ॥॥ మిమ్మాక్షేపించుట కాదండీ—

వెంకా॥ — ఆక్షేపిస్తేమాత్రం నాకేం భయమనుకున్నా  
రా యేమిటి? (సభలో నవ్వు)

సరో॥ — సభ్యులారా! ప్రసంగపు నిబంధన లొక్కొంత  
వదిలి యీయమ సెప్పబోవునది సాంతముగ విను  
ట ప్రశస్తమని తలచెదను. (ఔను, ఔను - అని సభలో కేకలు)  
అవ్వగారూ! ఇక మీ ప్రసంగము కానిండు. మీ  
పేరు?—

వెంకా॥ — పేరా? నాపేరు వెంకమ్మ. మాత్రాన వుయి  
ల్లో వెంకాయమ్మని రాశిపోయినారు. అంతమట్టు  
గు సంతోషిస్తున్నాను—వారి పుణ్యమాని బాయో  
టి తగిలించి పోలేదు. [సభలో నవ్వు]. మావూరు బా  
పట్ల. పుట్టిల్లు బందరుదగ్గిరఘంటసాల. నావొడ్డూ  
పోడుగూజూచి మొగ్గాణ్ణనుకుంటారేమో, యిదు  
గో యీ శాలువు మునుగుతీశేస్తే ఆసందేహం తీరి  
పోతుంది — [అని శాలువ తీయబోవును. వద్దు, వ  
ద్దు - అని సభలో కేకలు] - యిట్టాంటి మహాసభ  
లోకి బోడితలతో రాగూడదనే యిదోటి మునుగె  
ట్టుకొచ్చాను. [సభలో నవ్వు] - ముశిలిముండను నా  
మాటకేంగాని యీ సభలో వారందరూ నాకళ్లకు  
మొగ్గాళ్లుగానే కనపడుతున్నారు — [సభలో నవ్వు] —

చొక్కాలూటోపీలు వెలిశి నాగరీకంమీరడంచా  
త మునుపటి మోస్తరు మారిపోయిందని వూహిం  
చుకుంటాను— [తిరుగా సభలో నవ్వు]. వినండి, వినకపోం  
డి, నే చెప్పదల్చింది ముఖ్యంగా మూడేమాటలు..  
నేనూ మీ శ్రేయస్సు కోరేదాన్నేగాని మిమ్మన్నా  
క్షేపించి మీ యెత్నాలు పడగొట్టేదాన్ని గాను.  
ఆమాట ఘట్టిగానమ్మండి. ఝాముశేపట్నించి మీ  
ప్రేసంగాలన్నీ శైర్ధగా విన్నాను. అదుగో ఆ పెద్ద  
మ్మాయి మాటలూ విన్నాను — యీ చిన్నమ్మాయి  
పలుకులూ విన్నాను. అన్నీ నిజమే అని వొప్పుకుం  
టాను. నలుసంతకూడా అబద్ధంలేదు. \* \* పె  
ల్లాం వుండగా మళ్ళీ పెళ్లి చేసుకోవడం మొగముం  
డా కొడుకులకేం పెద్దరోగమా? అమ్మాయిల్లారా!  
నాకూ యిక్కడికి అరవయ్యోపడి నిండొచ్చింది.  
పెల్లాంవుండగా మళ్ళీ పెళ్లి జేసుకున్న వాళ్లలో సు  
ఖపడి చచ్చినవాళ్లొక్కటూ నాకళ్లబడలేదు. అస  
లోదాన్ని సుఖపెట్టి చచ్చారుగనకనా యిద్దరు కా  
వాల్సు? యక్కడోగాదు. మావాళ్లలోనే పెళ్లి  
మీద పెళ్లి చేసుకుని ముగ్గురు పెద్ద మనుషులు  
మూడో నెల్రాకమునుపే ముక్తిపొందారు. మా

పెత్తల్లికూతురు - ఆవెడ మహాపతివ్రతల్లో చెప్పా  
ల్సినమనిషి— మొగుడు వర్తిపోకిరీ - యాభయ్యేల్లో  
చ్చిందాకా అక్కడాక్కడా ఛడదిడిగి, అప్పుడు  
సంతానం కోసం వో పల్లెటూల్లో చిన్నముండను  
పెళ్లి చేసుకున్నాడు!—[సభలో ఛీ ఛీ ధ్వనులు].  
ఛీ ఛీ అంటే యేం కార్యం - మా అక్కయ్యంత  
కంటె యెక్కువపనే జేశింది. ఆ శుభవర్తమానం  
చెవిని పడడంతోనే భజంత్రీవాణ్ణి పిలిపించి నా  
వలె చేయించుకుంది — [సభలో నవ్వు - శబాష్,  
శబాష్ - అని కేకలు]. ఫది రోజుల్లోగానే అతడూ  
మాటదక్కించుకున్నాడు. [సభలో నవ్వు]. యి  
ట్లాంటి వెన్నో చూచాను, అవన్నీ యిప్పుడెందుగ్గ  
నక? యిద్దరు పెల్లాలు కూడదన్నారు. ఆమాట  
బాగానేవుంది. కాని, అమ్మాయిల్లారా! పెళ్లిళ్లు  
రద్దుచేసుకోవడమ్మాట నామనసు కేస్తీనచ్చలేదు.  
ఆకూర్పున్నిల్లాలాక్షేపణ చెయ్యడమూ విన్నాను,  
అమ్మాయిలు సమాధానం జెప్పడమూ విన్నాను.  
విన్నాగానీ నాకు నచ్చనేలేదు. అమ్మాయిలు చెప్పి  
నమాట లేమో వాస్తవమే. యవడో అంట్ల వెధ  
వకు చిన్నతనంలోనే కట్టిపెట్టి, చస్తే వాడితోచా

వు, లేకుంటే పుని స్త్రీగాక వెధవాగాక బతక మన  
డం చాలా అన్యాయమే - వొప్పుగుంటాను. కాని,  
మీరు చేసిన ఆలోచన యంథమాత్రం దానికి తగ్గ  
క్రియ కానేకాదు. పెద్దదాన్ని, అనుభవంచాత  
చెబుతాను, నామాట రవ్వంత మీచెవిని బెట్టండి.  
పెళ్లిళ్లు రద్దుచేసుకోవడ మనేది కేవలం తెలివి త  
క్కువాలోచన. రద్దుచేసుకుంటే యవరికి నష్టం?  
మొగాడికేం యెన్నేళ్లు మీదబడ్డా దుంగముక్క  
ల్లే వుంటాడు, కడుపా కానుపా, నలభయ్యేళ్ల వాణ్ణి  
కూడా వయసుపిల్ల మోహిస్తుంది. నలభయ్యేళ్ల  
ఆడదాన్ని యేముండాకొడుకు వరించి పెళ్లి చేసు  
కుంటాడో నాకు చెప్పండి. మొగుడుగోకొపమొ  
చ్చి పెళ్లి రద్దుచేసుకుంటే నలభయ్యేళ్ల ముండగతి  
యేంగాను? నలభయ్యేళ్లదాకా ఖర్చైదు, పాతి  
కేళ్ల—

చంద్రా|| — తగిన కారణములు లేనిది —

వెంకా|| — వోళ్ళీ కారణారూ గీరణాలూ అట్టాకట్టిపెసు  
దూ! అంథాన్యాయం వెలగబడుతుందా యేమి  
టి? నేనూ శాహ్నీ చూచాను. మా పెద్ద మేనమా  
మకూతురు కోర్టు ముననబుగారికి, శిభారస్టేజి యె

న్నో అబద్ధాలు నుబద్ధాలుగానూ నుబద్ధాలు అబ  
ద్ధాలుగానూ చేయించింది — [సభలో నవ్వు]. అం  
థాన్యాయం దగలడితే యిది కలియుగమే కాదు.  
కారణాలమాట కట్టిపెట్టి, పెద్దదాన్ని నే జెప్పేది కా  
స్త చెవిని బెట్టండి. ముక్కుపచ్చలారని పిల్లలు మీ  
కేందెలుసు? ముక్కుకు సూతిగా చూసుకుంటారు—  
చెనకటి సౌఖ్యం చూసుకోరు. యీకాలప్పిల్లలు  
మరీ పదహారేళ్ల కే ముశిలాళ్లయి పోతున్నారదా,  
పెళ్లిళ్లు రద్దుచేసుకోవడంకన్న తెలివితక్కువేమ  
న్నా వుంటుందా చెప్పండి. మీపిచ్చాలోచనలు  
కట్టిపెట్టి నేజెప్పేది వినండి— వుభయులకూ న్యాయ  
మైనమాట చెబుతాను. అసలు మీరొండాలోచ  
న్లు పెట్టుగున్నారుగాని వఖ్ఖిటేచాల్సు. అది మీ  
బుద్ధికి తోచనేలేదు. దానితో అహ్ని రోగాలు కుది  
రి అన్నికష్టాలూ తీరిపోతాయి. మొగాళ్లు యెంత  
మంది పెళ్లాలను చేసుకుంటే యేంబోయింది వొద్ద  
నావద్దు కద్దనావద్దు పెళ్లిళ్లు రద్దుజేసుకోవడం తల  
పెట్టావద్దు - ఆడవాళ్లుకూడా యిష్టమొచ్చినంత  
మందిని కట్టుకోవచ్చునని యేర్పరుచుకుంటే దాని  
తో రోగం తక్కినకుదురుతుంది — [సభలో నవ్వు].



మీరు నవ్వుతున్నాడు గాని దానివల్లొచ్చే లాభం చూచుకోలేదు. మొగాడు పెళ్లామ్మద పెళ్లాన్ని కట్టుకోవడమేమి, ఆడది మొగుడుండగా యింకోణ్ణి గట్టుకోకపోవడమేమి - ఆన్యాయం నాకు జెప్పండి. [తిరుగా సభలోనవ్వు]. చట్టంచట్టంఅంటారు, ముందర దీనికి చట్టం యేర్పాటు చేయించండి. [తిరుగా నవ్వు]. దాంతో అహ్ని చిక్కులూ తీరిపోతాయి. [సభలో మతిమతి నవ్వు]. మీరు విన్నారో లేదో ఆడ మలియాళంలో అదేసద్ధతిట. అక్కడ వెభిచారమే లేదుట! వెధవ్వాలేలేరుట! - [సభలో విరామములేక నవ్వు]. మీరూరిఫే నవ్వుతూంటే యిక నామొహం నేజెప్పేదేమిటి? చెప్పి యేంఫలం? యే చట్టంయేర్పడ్డా అనుభవించేవాళ్లు మీరుగాని నేను గానుగదా -

[అని క్రింది సభ్యులలోకి బోవ నుద్యుక్తురాలగును. సభలో చప్పట్లు.]


రుక్మిణీ - [వెంకాయమ్మ చేయిపట్టుకొని] - అవ్వగారూ!  
ఇచ్చట గూర్చుండును.

[అని తనప్రక్క గుర్చిపై గూర్చుండబెట్టును.

సరో॥ — ప్రస్తుత విషయమును గూర్చి ప్రసంగింపగోరి  
మఱి నలువురు సభ్యులు తమ పేర్లంపియున్నారు.—

[మణిబంధమున గడియూనము చూచి] — ఇప్పుడు రెండున్నరయైనది. ఇట విరమించి మఱలమూడు గంటలకు సభగూడుదము.

[అందఱు నిష్క్రమింతురు.]



రంగము ౪. — చెన్నపట్టణము

ఆనందంపంతులు ఇల్లు, మిద్దెవసారా.

ప్రవేశము :— వాణీబాయి (సోఫామీద గూర్చుండి టాపీయల్లుచు),  
సుందరశాస్త్రి (చేతబుస్తకముతో.)

—: 0 :—

సుంద॥ — చదివి చదివి మావారికందరికి వినిపించితిని.

వాణీ॥ — ఈస్తోత్రపాఠమున జెడిపోవుదునని భయమొదవుచున్నది.

సుంద॥ — అంతపున్నెము నే జేసికొన్నగదా?

వాణీ॥ — [చిఱునవ్వుతో] — చెడిపోవుటయు సంతోష  
మా !

సుంద॥ — కాదా? స్నేహితురాలిని జెలుపుటకన్న —

వాణీ|| — సరిసరి ! చంద్రాబాయియున్న, మాటకు పది  
మాటలు బదులుచెప్పును. ఆదివారమువరకుండు  
మని యెంత బలవంతముచేసినను నిలువదయ్యె.

సుంద॥ — నిన్న నేవచ్చుట యెఱిగి పారిపోయెను గా  
భోలు.



వాణీ|| — చదివిన జాణ, యామె భయపడునది కాదు.

సుంద|| — ఔనౌ నిది కలికాలము, పురుషులే భయపడ  
వలయును !

వాణీ|| — ఎవరికి ?

సుంద|| — స్త్రీలకు.

వాణీ|| — స్త్రీ లేమి పెద్దపులులా ? ఎవరిని మ్రింగిరి ?

సుంద|| — మ్రింగిన జింతయే యుండదు.

వాణీ|| — మఱి వారివిషయమున నింత శ్రమంపడి పిన్న  
లు బెద్దలుగూడ ఏల సభలు సేయుచున్నారు ?

సుంద|| — అదియొక వెట్టి.

వాణీ|| — దానివలన రాగలముప్పు ముందుగ దెలిసికొన  
జాలరు గాబోలు ?

సుంద|| — నాయట్యవానికి తెలిసేయున్నది.

వాణీ|| — ఇంక విచారమేల ?

సుంద|| — రాగలది వచ్చువరకు విచారమెకదా ?

వాణీ|| — వేసవి సెలవుల కింటికిబోయిన నన్ని విచార  
ములు తీరును.

సుంద|| — వాణివి, నీవాక్కు వాస్తవమే కావచ్చును.

వాణీ|| — ఇంక మూడువారములే కదా ?

సుంద|| — మూడు వారములుగూడ లేదు. ముప్పదవ

తేది శుక్రవారమునాడే పయనమై రమ్మని మాతం  
డ్రిగారు మఱిమఱి చెప్పిరి.

వాణీ|| — వివాహము నిశ్చయించుట కయ్యుండును.

సుంద|| — నిశ్చయమయ్యే యున్నది.

వాణీ|| — ఔనౌను. ఇప్పుడు పోయినదే వివాహము నిమి  
త్తమని తలచితిమి. పెండ్లికొడుకు వచ్చుననియు  
మా తలిదండ్రులతోడ నంటిని.

సుంద|| — నిజమే పల్కితివి. కాని, వాణీబాయిరాక  
పెండ్లిలి యానని యెట్లు తలంచితివి ?

వాణీ|| — ఏమో, యే సందర్భమునందెట్లో? — అయ్యో  
అల్లిక తప్పినది.

సుంద|| — ధ్యానమెచ్చటనో నిల్విన తప్పదా ?

వాణీ|| — ఇచ్చటనే నిల్పితిని.

సుంద|| — అప్పుడు తప్పనే తప్పదు.

వాణీ|| — అప్పుడును తప్పుట కలదు.

సుంద|| — తప్పదు, తప్పదు.

వాణీ|| — నిశ్చయమా ?

సుంద|| — నిశ్చయమే ! — [అని వాణీబాయి గడ్డము చేతితోనంటి] —

కాలేజి వేళయైనది, పోవలయు. [అని పోవుచున్నాడు.

వాణీ|| — అబ్బబ్బ — అ-అ-అ! \* \* — [సోఫామీద నెటిగి].

ఉ|| — ఆటగఁబన్ని నాబ్రదుకు నందఱకుం బ్రక టించియిప్పుడిచోటనె స్వర్గసౌఖ్యమును జూపిన చందము సేసితొర యే! నాఁటి యఘంబుఁ దీటిని కొనంగ విధించితొ యిట్టులయ్యయో! ఏటికిమేటి కోర్కు లుదయించి ననుంబొగొంటదై వమా!

[తెఱ దింపవలయును.]



## చతుర్థాంకము.

—:0:—

రంగము ౧. — చెన్నపట్టణము, కాలేజిహాస్టల్.

[ప్రవేశము:— కుశాత్రాం, శర్మ, ప్రసాదం.

—0:0:0—

కుశా|| — ఇదుగోనోయి శర్మ! ప్రసాదం యిదుగోనోయి! జనరంజనలో మహాసాగనుగా యేకాడోయి అర్బత్న ట్ దివాళానుగురించి, చదువుతా వినండోయి!

శర్మ — కాలేజివేళైంది, యిప్పుడెక్కడోయి?

కుశా|| — యెంతశేపోయి? ఒకనిముషం — [జేబుగడి యారంతీసిచూచి] — యింకా కావల్సినంతపైముంది — కాస్తకూచోండోయి, చదువుతాను. \* \*

\* \* \* \* \*

“అర్బతునాటు ఖౌరము.”


క్షవరం చేస్తూవున్నట్టు యీ బొమ్మ చూడండోయి మంగలకత్తి కూడాను! [చూచి నవ్వుదురు]

చదువుతా వినండి. \* \* \*

“తిరుపతి ఔరము అనుమాట అందరును వినియు  
న్నారు. ఏడుకొండల వెంకట  
రమణస్వామికి దినదినమును సి  
గ్రమొక్కులు చెల్లించువార  
నేకులుందురు గావున అక్కడి



మంగలులు చక్కగ ఔరముచేయక బరబర బరికి  
యేమూలనైన గొంచెము  
మొరికోమోడో విడిచిపె  
ట్టుట సుప్రసిద్ధము. అర్భతు  
నాటుఔర మట్టిదికాదు. అ



ది సీమక త్తితో చేయబడు అడుగంటిన సంపూర్ణ  
ఔరము. [శర్త, ప్రసాదంన వ్వుదురు.] — మోడు  
లుండవు సరేకదా మఱి మొలచుటకు కుదుళ్లుగూడ  
నిలిచియుండవు. భళిరే! ఎంత సొంపైన ఔరము!  
ఒక్క నిమిషములో ఎన్ని వేలమందికి! అర్భతునా  
టు ఔరమను మాట యికమీద నీదేశములో వా  
డుకలోనికి రాదగినది. కవీశ్వరులుగూడ ప్రయో  
గించుటకు యోగ్యమైనది. నిఘంటులో చేర్చుకొన  
వచ్చును — [నవ్వుదురు.]

మదరాసులోని అర్భతునాటు కంపెనీవారును  
వారి హేడ్డుకంపెనీయగు లండను పట్టణములోని  
మెకుఫిడేను కంపెనీవారును తలుపులుమూసి దివా  
లాడప్పుగొట్టి నేటికి రెండువారములై నది. మెకుఫి  
డే దొరవారు అవమానపు బ్రతుకు బ్రతుకనె  
ల్లక రైలు పట్టణ కడ్డముగ బండుకొని అమరపురి  
కరిగిరట. అయ్యోపాపము! అర్భతునాటుదొర  
ధైర్యముగ నిలువండి అరవభాషలోను అక్కొంటు  
లోను అసాధ్య ప్రజ్ఞగలవారు గావున, ఆరు, (6)  
పత్తు (10), ఎట్టు (8) — ఆరు, పది, కలిపిన ఎనిమిది  
యగునని లెక్క చెప్పుచున్నారు! నిజమే. ఆరు  
కోట్ల రూపాయలు పది సంవత్సరములనుండి విచ్చ  
లవిడి వెచ్చము సేయగా ఎనిమిది వేల కుటుంబము  
లు కూలిపోయి ఘోరమున ఘోషిల్లుచున్నవి! —  
(షేమ్! షేమ్!) — దేవులు, భూదేవులు, వర్తకు  
లు, లాయర్లు, ఉద్యోగస్థులు, గొప్పవారు, కొద్ది  
వారు, విధవలు, సధవలు — ఓహో! ఎన్నెన్ని తరగ  
తులవారీమహాప్రళయములో చేరియున్నారు! ఇది  
నీరు లేనియుప్పెన. నిప్పు లేనిమంట — కడుపుమంట.

ఈ కడుపుమంటకు మాత్ర వైకుంఠయాత్రతక్క వేరేమున్నది?

ఈశ్వరస్పృష్టిలో నిజముగా కీడన్న దేయుండదు. ఉన్నను, దానివలనగూడ ఏదోమేలుండును. ట్యామము, కలరా, ప్లేగు, అగ్ని బాధ, జలప్రళయములు, భూకంపములు మున్నగు దైవసంకల్పముల వలన అప్పటప్పటికి కొంతవరకు జ్ఞానాశములేకున్న నరవరులొండొరుల మెక్క నారంభింపరా? తహశీల్దారుగారి చావు శిరస్తాదారుగారికి సంతోషమా విచారమా? చెప్పనేల? ఒకకంట నీరు, రెండవకంట పన్నీరు! ఆర్భతునాటు దెబ్బకు అందరు అల్లోయని ఏడ్చుచున్నారనుమాట వట్టిమాట. సొమ్ము కోల్పోయిన యెనిమిదివేల కుటుంబముల వారికిని నిజమైనదుఃఖము. వారిబంధుమిత్రులకును దుఃఖమే. కాని తక్కినవారిలో అనేకులదుఃఖము దొంగదుఃఖము — కన్నీరు తుడుచునట్టి దుఃఖము. కొందరికి వెలుపట దుఃఖము లోపల సంతోషము.

ఈమాట అబద్ధమా? ప్రతిధనవంతునకును శత్రువు లుందురుగదా! ఆపత్కాలమున అప్పడిగి లేదనిపించుకొన్నవారు నుందురు. కొందరు తాము

తినక ఒరులకు బెట్టక ఆస్తితాకట్టుమీదనైన ఆప్పియ్యక ఆర్భతునటుకం పెనీ అయిదువడ్డీ హాయియని కలధనమెల్ల వారి తెల్లటోపిలో గ్రుమ్మరించి కూర్చుండియున్నారు. అట్టివారికిప్పుడు హాయిగదా! పాడండి, అందరికీ జోలపాడండి! —

నీవు పాడవోయి.

[అని శర్తచేతికి పత్రికనిచ్చును.

జోలపాట.

శర్త — ఉళుదుళు దుళుదుళు దుళుదుళుదు హాయి! ఉన్నదంతా ఆరుబాతునోట్లో పోయి! ఇల్లమ్మిపొలమమ్మి — యీనాములమ్మి! ఇల్లాలు నగలమ్మి — యీశ్వరునిరమ్మి || ఉళు|| అమ్మసంపాదించె — అయిదు పదివేలు! అయ్యబ్యాంకిలోదాచె — అయ్యోతలవ్రాలు కొద్ది ఉద్యోగాన — కొల్లగొనుటాయె! కూతురుపేరిట దాచి — కోల్పోవుటాయె! ఉళు|| దొరను ద్రోహముచేసి — దోచినసొమ్ము! తుడిచిపెట్టుకుపోయె — దోషపుసొమ్ము! ఉళు|| (చప్పట్లు.)

అర్భతునాటు దివాలాలో అధికముగా ద్రవ్యములు గోల్పోయినవారందరు దుఃఖసాగరమున ముణిగి

యున్నారనుమాట బూటకము. చిన్నయ్య శెట్టి గారిమాట విన్నారా? వారికిప్పుడు చిన్న మెత్తుబం గారును, చేతలేక, శెట్టిగారు మాత్రము మిగిలియున్నారు. ఆర్భత్నాటుదివాలాలో తనసొమ్ముపోయి, నదని ఆయన యెంతమాత్రము నమ్మజాలడు. చీనా బజారులో చిన్ని యోడ యొకటి కొనితెచ్చి దాని తనయింటి జలధారనీటవిడిచి, వెంట పరువిడుచు, అదిగో అర్భతునాటువారి సరకులయోడ వచ్చుచున్నది, అందరికిని గొప్పలాభము రాగలదు - అని అరచుచు ఆనందమును పొందుచున్నాడట!

ఇంకొకవింత వినుండి. నమస్కారాల నరసింగ రావుగారు తనసొమ్ము పోయినందుకై సంతోషభరితుడై యున్నాడట! ఆయన స్నేహితుడు పరాశరమూర్తి చెప్పుచున్నాడు. ఈ నరసింగ రావుగారు స్వప్రయోజకత్వమువలన సర్కారులో గొప్పయుద్యోగము చేసి యిప్పుడు పించను అనుభవింపచున్నాడు. ఉద్యోగదశలో దాదాపు లక్షరూపాయలు నిలువజేసి వృద్ధిపరచియున్నాడు. సంతానము లేదు. స్వానుభవము తక్కువ. ఒకరికి పెట్టుటయు పూజ్యము. కాని చాలా సత్పురుషుడు.”

ప్రసా|| - అరేరే! మన వెంకట్రామయ్య మాటోయి! కుశా|| - పరాశరమూర్తింటే తెలిసిందా? మన వేదవ్యాసరావు!

శర్మ - నువు చదవోయి. [అని ప్రసాదంచేతికి పత్రికనిచ్చును.

ప్రసా|| - “అప్పుడప్పుడు నరసింగ రావుగారికిని పరాశరమూర్తికిని స్నేహ సంభాషణలు జరుగుచుండును. \* \* బోలెడు వడ్డీకూడా వస్తూవుందే - యేల దండిగా ఖర్చుచేసుకొని నుఖపడరాదు? - అని యడిగిన - మనమేమి రాజులమా, జమీందార్లమా? యింతకంటె యెక్కువ ఖర్చుచేసుకొని అనుభవించేదేమిటి? యెక్కువ తింటే వ్యాధులు తెచ్చుకొని వైద్యులవారే పోయ్యడమే గాని మరేమీ లేదు - అని పంతులుగారు జవాబు చెప్పును. \* \* వకగుర్రపుబండ్లైనా కొనుక్కోరాదా, నీకంటె తక్కువ జీతం తెచ్చుకొనేవాళ్ల కే వున్నదే? - యన్నచో - వాళ్ల కేమి మహారాజు బిడ్డలు. యిన్నాళ్లులేనిది యిప్పుడు నాకు గుర్రపుబండెందుకు! పించనుకాలం కూడా సమీపించింది. పైగా కచేరీ పదిబారలదూరమైనా లేదు. నేనేమి పుట్టుభోగినా నడవలేక పోవడానికి? అంతగా యెప్పుడైనా నడవలేకపోతే జ

ట్యాబండి సిద్ధంగానే వున్నది — అని బదులు చెప్పును. పోనీ, వంటబ్రాహ్మణ్యుని వుంచుకోరాదా? — యన్న — సరే ఆక్షోభంతా వెనుక మామరదలు బతికున్నప్పుడు అనుభవించాను చాలును. ఇంట్లో బిడ్డలా పాపలా నావక్కడికి యింత వండిపెట్టలేదా యేమిటి, పెండ్లాము? ముసలిదా — వంటచేయడము అలవాటులేదా — మహారాజు కూతురా? — యనును \* \* అయితే యెవరినైనా వకపిల్లవాణ్ణి యెందుకు పెంచుకోవు? — అని యడిగిన — సరిసరి! కన్నకొడుకులే యీ కాలంలో తండ్రికియెదురుతిరుగుతున్నారు, యిఖ పెంపుమకొడుకులారక్షించేది! వీడెప్పుడు చచ్చునా వీడిసొమ్మెప్పుడు చేతికివచ్చునా అనే ఆలోచనతప్ప వేరే ఆలోచన వుండదు. ఆవెనక జనకతండ్రివచ్చి గార్డియన్ గా చేరెనా చెప్పవలసిందేమున్నది? పెంపా! హూ! చాలుచాలు! — నని పలుకును. \* \* అట్లాగైతే వకసత్రమైనా కట్టించు, లేదా యేదైనా ధర్తంచేయి, నీ పేరు భూమిమీద శాశ్వతంగా నిలిచి వుంటుంది — యన్నచో — ఒహోహోహో! నాపేరు నాతోనే మాసిపోతే మరి మంచిది. మనమెంత? మనసొమ్మె

త! నాటుకోట శెట్లకంటె యెక్కువ ధర్తాలు చెయ్యగలమా యేమిటి? వాళ్లుకట్టించిన సత్రాలే దిగేది క్కులేక బాడిగెలకిస్తూవున్నారు. మనసొమ్మేదైనా వర్తకంలో లాటుగా కొట్టుకొచ్చినసొమ్మా, లేకుంటే దివాళాలో దాచుకున్నసొమ్మా-ధర్తంకింద ఖర్చుపెట్టడానికి? — అని పలుకును \* \* పోనీ, యినాళ్లనుంచి నీతో నేనహంచేస్తాను, నాకైనా పదివేలిస్తూ — నీపేరు చెప్పుకుని పిల్లలూ మేమూ సుఖపడుతాము. పిల్లదాని పెళ్లికూడా సమీపిస్తున్నది, వెయ్యిరూపాయలు కుమ్మరిస్తేగాని యెక్కడా పెళ్లికొడుకు దొరికేట్టులేదు — అని వేడికొన్న — నిశ్చయంగా యిస్తే నీ కియ్యనేవచ్చును. కాని, చూస్తూ చూస్తూ యివ్వడానికి మనసొప్పదే యేమి చేస్తును? అని విచారముదోప బలుకును. \* \* [నవ్వు] \* \* మరి నీసొమ్మంతా యెవరికిచ్చి పోతావు, పూరికే వడ్డీతో పెరుగుతూవున్నదే యెవరి పేరట విల్లురాశి పోతావు? — అని యెత్తిపొడిచిన — అదే తెలక తన్నుకుంటూవున్నాను. ఆ విచారం తప్ప నిశ్చయంగా నాకింకో విచారమే లేదు — అని పలుకును. \* \* [నవ్వు].



బాయి కరిగియున్నాడట. ఆ చిన్నది పాటకునిదో  
దొడ్డిని యచ్చటికి బోయినట్టు వర్తమానము.

భజ॥ — ఈడువచ్చిన పిల్లలకు పోకిరి ముండకొడుకుల  
చేత పాట చెప్పింపరాదని జ్ఞానములేక పోయెను!  
ఇది దామోదరుడు చేసినపని. మన మఠమున శిష్యు  
రాలుగ జేరునని తలచుచుంటిని. హూఁ! కూర్చుం  
డుము. పఠనమైన ముగింతము. తక్కిన శిష్యులె  
క్కడ?

దశ॥ — ఒక్కొక్కరు రాగలరు. [అని కూర్చుండును.]

భజ॥ — కానిమ్ము. \* \* \*

శ్లో॥ భజగోవిందం భజగోవిందం ।  
గోవిందంభజ మూఢమతే ।  
సంప్రాప్తే సన్నిహితేకాలే ।  
సహిసహి రక్షతి డుకృష్కారణే ॥

దశ॥ — తొ॥ భజగోవిందం భజగోవిందం -  
పరమమంత్రమిది మూఢమతీ । హరి!  
భజనమొండె యవసానమందుఁ గా -  
పాడఁగలది యోమందమతీ ॥

ఇద్దరు—భజగోవిందం.....మూఢమతే ॥

[అంతః ఈ రంగమున గల భజగోవింద శ్లోకములును తొహనాలును తోడి, మాళవగాళ,  
బాళి, కాంభోజి, ముఖారి, నాట, బిలహరి, బ్యాగు మున్నగు రాగముల మార్చి మార్చి  
సంకీర్తనము సేయవలయును. ప్రదర్శనమున పినిలో గొన్ని వదిలినను వదిలివేయ  
వచ్చును.]

భజ॥—శ్లో॥ మూఢ జహీహి ధనాగమతృష్ణాం ।  
కురు సద్బుద్ధిం మనసి వితృష్ణాం ।  
యల్లభ సే నిజకర్తృపాత్రం ।  
విత్తం తేన వినోదయచిత్తం ॥

దశ॥ — తొ॥ విత్తసమార్జన విధములు వెదకకు -  
వెడఁగా! పురాకృతమువలనన్ । నీకు ।  
విత్తమెంత లభియించు దానితో -  
వేడ్కఁగనుచు సుఖియింపవలెన్ ॥

ఇద్దఱు — భజగోవిందం.....మూఢమతే॥

భజ॥ — శ్లో॥ నారీస్తనభరనాభీదేశం ।  
దృష్ట్వా మాగా మోహవేశం ।  
ఏతన్తానవసాదివికారం ।  
మనసి విచింతయ వారం వారం ॥

దశ॥ — తొ॥ పువ్వబోండ్ల స్తనపుష్టిం గనికని -  
యువ్విఘ్నారకు మోహముతోన్ । అవి ।  
క్రొవ్వకండలని గుత్తెంగి మది -  
గోర్క నడంచు మసహ్యముతోన్ ॥



ఇద్దఱు — భజగోవిందం.....మూఢమతే॥

ప్రవేశము — నవముడు.

నవ॥ — మహాస్వామి! భక్తుడు దామోదరుడు నిన్నటి రాత్రి ముక్తి చెందెనట. మహిషాతికి తంతివార్త వచ్చినదని యతని శిష్యురాలు చెప్పెను.

భజ॥ — హరి హరీ! ఎంతటి దుర్వార్త వింటిమి! \* \* కూర్చుండుము.

శ్లో॥ నళినీదళగతజలమతితరళం ।

తద్వజ్జీవితమతిశయచపలం ।

విద్ధి వ్యాధ్యభిమానగ్రస్తం ।

లోకం శోకహతంచ సమస్తం ॥ 3

నవ॥ — తొ॥ సరోజనీదళగతజలబిందువు - చపలమునుమి జీవితము కడు॥ బహు ।

దురవస్థాపీడితము ప్రపంచము -

దుఃఖమయము పరికింపంగ॥ 3

అందఱు — భజగోవిందం.....మూఢమతే॥

భజ॥ — శ్లో॥ యావద్విత్తోపార్జనసక్త ।

స్తావన్నిజపరివారో రక్తః ।

పశ్చాజ్జీవతి జర్మరదేహే ।

వార్తాంకోపి నప్రచ్ఛతిగేహే ॥ ౪

దశ॥ — తొ॥ గడన గల్గినపు డింట నందఱును - మడుగులొత్తుదుర యడుగులకు॥ తన । గడనయుడిగి మునుసలితనమునఁ బడఁ - గడకురారు పిల్చిన నెకడు॥ ౪

అందఱు — భజగోవిందం.....మూఢమతే॥

భజ॥ — శ్లో॥ యావత్పవనో నివసతి దేహే ।

తావత్ప్రచ్ఛతి కుశలం గేహే ।

గతవతి వాయశా దేహపాయే ।

భార్యాభిభ్యతి తస్మిన్కాయే ॥ ౫

నవ॥ — తొ॥ ఉసులునిలిచి యున్నంతకాల మర -

యుచుండు రందఱుఁ గుశలము॥ ఆ ।

యుసురువోయి దేహము చల్లారఁగ ।

నులుకును దారయు దరి నిల్వ॥ ౫

అందఱు — భజగోవిందం.....మూఢమతే॥

భజ॥ — శ్లో॥ అర్థమనర్థం భావయ నిత్యం ।

నాస్తి తత స్సుఖలేశ సత్యం ।

పుత్రాదపి ధనభాజాం భీతిః ।

సర్వత్రైమావిహితారీతిః ॥ ౬

దశ॥ — తొ॥ అర్థమనర్థము లేశము నుఖదా -

యకముగాదు నిజమరయంగ॥ భువి ।

నర్థవంతులకు ననుంగు పుత్రుల -  
యందును భీతిగదా యెచటన్ ॥ ౬

అందఱు - భజగోవిందం.....మూఢమతే ॥

ప్రవేశము :— సప్తముడు, అష్టముడు.

అష్ట॥ - వహస్వామి! ప్రథమండు ద్వితీయను డో  
డ్కొని గుంటూరుపురమున కరిగి యచ్చట స్వకీయ  
ముగ మరము స్థాపించియున్నట్లు వర్తమానము.

సప్త॥ - నేను నశ్లేషింటిని.

భజ॥ - అక్కటకటా! ప్రథమం డథముండయ్యె, నియ్య  
ది కలికాల మహిమగాక యేమని తలంపనచ్చు?

శ్లో॥ బాలస్తావత్క్రిడాసక్తః ।  
స్తరుణస్తావ త్తరుణీసక్తః ।  
వృద్ధస్తావచ్ఛింతాసక్తః ।  
పరేబ్రహ్మణికోపినసక్తః ॥ ౭

సప్త॥ - తో॥ ఆటలపై నాసక్తి బాల్యమున -  
బోటులపైదమి యశావనమం । దా ।  
రాటపుజింతలు వృద్ధత్వమునఁ బ -  
రబ్రహ్మణిరతి యెపుడమరున్ ॥ ౮

అందఱు - భజగోవిందం.....మూఢమతే॥

భజ॥ - శ్లో॥ కాతేకాంతా కస్తేపుత్ర ।  
స్సంసారోయమతీవవిచిత్రః ।  
కస్యత్వంవా కుతఆయాత ।  
స్తత్త్వం చింతయ తదిహభ్రాతః ॥ ౯

అష్ట॥ - తో॥ సతియెవ్వతె నీనుతుఁడెవ్వఁడు సం -  
సారబంధనము వింతసుమా । నీ ।  
పితకు నీ వెవఁడ వెక్కడివాఁడవు -  
విచారించి తత్త్వము గనుమా ॥ ౧౦

అందఱు - భజగోవిందం.....మూఢమతే॥

భజ॥ - శ్లో॥ సత్సంగత్వే నిస్సంగత్వం ।  
నిస్సంగత్వే నిర్రోహత్వం ।  
నిర్రోహత్వే నిశ్చలతత్వం ।  
నిశ్చలతత్వే జీవన్ముక్తిః ॥ ౧౧

నవ॥ - తో॥ సత్సంగత్యము లభియింపఁగఁ బరి -  
జనగోష్ఠి యసహ్యముదోచున్ । మో ।  
హింసాహము విడి తత్త్వము దెలియును  
ఒప్పును మోక్షం బటచేతన్ ॥ ౧౨

అందఱు - భజగోవిందం.....మూఢమతే ॥

భజ॥ - శ్లో॥ వయసిగతే కః కామవికారః ।  
శుష్కేనీరే కః కాసారః ।

క్షీణేవి త్రే కః పరివారః ।

జ్ఞాతే తత్త్వే కస్సంసారః ॥ ౧౦

దశ॥ — తొ॥ ప్రాయముడిగి మదనాగ్ని యెక్కడిది -

తోయములింకి తటాకమ్ము ! ఆ ।

దాయముడిగి పరిజన మెక్కడఁ ద -

త్వముదెలిసి సంసారమ్ము ॥ ౧౦

అందఱు — భజగోవిందం.....మూఢమతే ॥

ప్రవేశము :— పంచముఢు.

భజ॥ — అహో పంచమ! ఏమి వర్తమానము దెచ్చితివి?

పంచ॥ — భోగరాజువారి చిన్న వాడు మన మఠమున జేర  
వలెనని కోరుచున్నాడు.

భజ॥ — సొమ్ము గోల్పోయిన పిమ్మట నిప్పుడు కన్నులు  
కనుపడెను గాబోలు! ప్రస్తుతము మన మఠమున  
గ్రొత్తశిష్యుల జేర్చికొనజాలము.

శ్లో॥ మాకురు ధనజనయావనగర్వం ।

హరతి నిమేషాత్కాలస్సర్వం ।

మయామయ మిదమఖిలం హిత్యా ।

బ్రహ్మపదం త్వం ప్రవిశ విదిత్వా ॥ ౧౧

పంచ॥ — తొ॥ భోగభాగ్యములు యశావనమును గని

బోర్లఁబడకుమా! అవి స్థిరమా । వై ।

రాగివగుచు సర్వము విడిచి పర -

బ్రహ్మము నారసి కనుగొనుమా ॥ ౧౧

అందఱు — భజగోవిందం.....మూఢమతే ॥

భజ॥ — శ్లో॥ దినయామిన్యో సాయంప్రతః ।

శిశిరవసంతౌ పునరాయాతః ।

కాలఃక్రీడతి గచ్ఛత్యాయుః ।

తదపి నముంచత్యాశా వాయుః॥ ౧౨

సప్త॥ — తొ॥ రేయిపవలు మఱి రేపులు మాపులు

ఋతువు లిట్లుకాలము దిరుగు ! భువి ।

నాయువుఁ బఱచు నదేమిపాపమో -

ఆశాభూతము విడదు నరు ॥ ౧౨

అందఱు — భజగోవిందం.....మూఢమతే ॥

భజ॥ — శ్లో॥ కిం తేకాంతా ధనగతచింతా ।

వాతుల కిం తవనాస్తి నియంతా ।

త్రిజగతి సజ్జనసంగతిరేకా ।

భవతి భవార్ణవతరణేనౌకా ॥ ౧౩

అష్ట॥ — తొ॥ వారిక ధనచింతను బడి తప్ప -

ప్పారయక ప్రవర్తింపకుమా । సం ।

సారసాగరముఁ దాటఁగ సజ్జన -

సహవాసంబే నావ సుమా॥ ౧౩

అందఱు — భజగోవిందం.....మూఢమతే ||

భజ|| — శ్లో|| జటిలో ముండి లుంఛితకేశః |

కాషాయాంబర బహుకృతవేషః |

పశ్యన్నపిచ నపశ్యతి మూఢో |

హ్యుదరనిమిత్తో బహుకృతవేషః || ౧౪

నవ|| — తొ|| ధరనెందఱొ జోగులు జడదారులు -

తలబోడులు కాషాయధరుల్ | పరి |

పరివేసములు గాసమునకే -

బ్రహ్మముఁ గనఁగల రే మూఢుల్ || ౧౪

అందఱు — భజగోవిందం.....మూఢమతే ||

భజ|| — శ్లో|| అంగంగళితం ఫలితంముండం |

దశనవిహీనంజాతంతుండం |

వృద్ధోయాతిగృహీత్వాదండం |

తదపి నముంచత్యాశాపిండం || ౧౫

దశ|| — తొ|| వీడును దేహమున బిగి దంతము -

లూడును వాడును గేశముల్ | మఱి |

మూడుకాళ్లముదుసలియు నగున్ విడి -

పోవునె యాశాపాశముల్ || ౧౫

అందఱు — భజగోవిందం.....మూఢమతే ||

ప్రవేశము:— చతుర్థి.

చతు|| — మహాస్వామీ ! తృతీయుడు పక్షిని దోడ్కొని కోవెలపురమునకు పయనమైపోయెను. నన్ను గూడరమ్మని యెంతో వేడికొనియెంగాని నే నిష్టపడనైతిని. అచ్చటనే పదుగురుశిష్యురాండ్ర జేర్చి కొనివేదాంత సమాజము స్థాపింపవలెనని యుద్దేశించి యున్నాడు.

భజ|| — వానివేదాంతము వల్లకాడైరి ! స్వామిద్రోహి, వానిపాతకమే వానిని జెఱచును. చతుర్థీ ! నీసత్యప్రవర్తనమును మెచ్చి నీ కిటుపై ప్రథమత్వ మిచ్చితిని - నాదండను గూర్చుండుము.

చతు|| — మహాస్వాముల ప్రసాదము ! చెంతగూర్చుండును.

భజ|| — శ్లో|| ఆగ్రేపహ్నిః పృష్ఠేభానుః |

రాత్రౌచురుక సమర్చితజానుః |

కరతలభిక్షు స్తరుతలవాసః |

తదపి నముంచత్యాశాపాశః || ౧౬

చతు|| — తొ|| ఆతపశీతముల కోర్చి తపం -

బహర్నిశలు తరుమూలమునన్ | సం |

ప్రీతి నెఱపు కరతల భిక్షుకుండును -

బీడితుఁ డాశాపాశమునన్ || ౧౬

అందఱు — భజగోవిందం.....మూఢమతే ||

భజ|| — శ్లో|| కురుతే గంగాసాగరగమనం ।

వ్రతపరిపాలన మధవాదానం ।

జ్ఞానవిహీనస్సర్వమతేన ।

ముక్తిం నభజతి జన్తశతేన || ౧౭

పంచ|| — తొ|| తీర్థయాత్రలు వ్రతమ్ములు సల్పినఁ -

దివిరి దానధర్మము లిడినఁ । పర ।

మార్గజ్ఞానము గలుగక మోక్షం -

బబ్బదు పో శతజన్తములఁ || ౧౭

అందఱు — భజగోవిందం.....మూఢమతే ।

భజ|| — శ్లో|| సురమందిరతరుమూలనివాసః ।

శయ్యాభూతల మజినంవాసః ।

సర్వపరిగ్రహభోగత్యాగః ।

కస్యసుఖం నకరోతి విరాగః || ౧౮

సప్త|| — తొ|| నేలపాన్పు తరుమూలమ్ములు దే -

వాలయములు వాసస్థలముల్ । మఱి ।

తోలుచేలము — విరాగులు భోగవి -

దూరు లహా ! నిత్యానందుల్ || ౧౮

అందఱు — భజగోవిందం.....మూఢమతే ||

భజ|| — శ్లో|| యోగరతోవా భోగరతోవా ।

సంగరతోవా సంగవిహీనః ।

యస్య బ్రహ్మణి రమతే చిత్తం ।

నందతి నందతి నందత్యేవ || ౧౯

అష్ట|| — తొ|| జ్ఞానయోగి యజ్ఞానభోగి పరి -

జనరక్తుండు విరక్తుండు । ఏ ।

వానిచిత్తము పరబ్రహ్మలయం ।

బానరుఁ జానందముఁ గాంచుఁ || ౧౯

అందఱు — భజగోవిందం.....మూఢమతే ||

భజ|| — శ్లో|| భగవద్గీతా కించిదధీతా ।

గంగాజలలవకణికా పీతా ।

నకృదపి యేన మురారిసమర్చా ।

క్రియతే తస్య యమేపి నచర్చా || ౨౦

నవ|| — తొ|| ఇంచుకేని గీతాపఠనముఁ గా -

వించుఁ ద్రావు గంగాజలముఁ । అ ।

ర్పించు మురారి నెకప్పుడే నెవఁడు -

చేరఁ డతఁడు యముచర్చలలోఁ || ౨౦

అందఱు — భజగోవిందం.....మూఢమతే ||

భజ|| — శ్లో|| పునరపిజననం పునరపిమరణం ।

పునరపిజననీజఠ రేశయనం ।

ఇహసంసారే బహుదుస్తారే ।

కృపయాపారే పాహిమురారే ॥ ౨౦

వశ॥ — తొ॥ మఱి మఱి పుట్టుట మఱిగిట్టుట మఱి -

మాతృగర్భమున బొరలుటయున్ । ఈ ।

తెఱఁగుగదా సంసారగమన మిది -

తీర్పఁగవేడుము గోవిందున్ ॥ ౨౧

అందఱు — భజగోవిందం.....మూఢమతే ॥

భజ॥ — మత్ప్రియ శిష్యులారా! ఇక నీ ఛండాలపట్టణమున మనమునిలిచి ప్రయోజనములేదు. మన మతమును గౌరవించి, మనలకు భిక్షులు సేయువారును తిరిపెమెత్తినను పిడికెడు బిచ్చము పెట్టువారును గానంబడరు. అన్నదాన సమాజము తెన్నియోయున్నవిగాని యవి కన్ను కాలు లేనివారికిగాని మనయట్టి భగవద్భక్తులకును వేదాంతపరులకును నిరుపయోగములు. ముందు భజగోవింద సంకీర్తనము ముగియనిండు. పిమ్మట శ్రీవేంకటేశ్వర స్వాములు రాత్రి నాకు ప్రసాదించిన స్వప్నము దెలుపుదును. చతు॥ — మహాస్వాములతోడ మనవిచేయ మఱచితిని. తిరుపతి వేంకటేశ్వరులు గోదావరీతీరమున గుడిలో వెలయుచున్నట్లు కలగంటిని.

భజ॥ — ఆహా! ఏమి విచిత్రము! పఠనము ముగియనిండు.

భజ॥ — శ్లో॥ రథ్యాకర్షణ విరచితకంధః ।

పుణ్యాపుణ్య వివర్జితపంథాః ।

యోగీయోగనియోజితచిహ్నో ।

రమతేబాలోన్మత్తవదేవ ॥ ౨౨

పంచ॥ — తొ॥ పేలికలను జేలముగాఁ గూర్చును -

విడుచును బుణ్యా పుణ్యములన్ ।

బాలునిగతి నున్మత్తుని భంగిని -

బరమయోగి యానందించున్ ॥ ౨౩

అందఱు — భజగోవిందం.....మూఢమతే ॥

భజ॥ — శ్లో॥ కస్త్యం కోహం కుత ఆయాతః ।

కామేజననీ కోమేతాతః ।

ఇతిపరిభావయ నిజసంసారం ।

సర్వంత్యక్త్వా స్వప్న విచారం ॥ ౨౪

సప్త॥ — తొ॥ నీవు నేను మఱి తల్లితండ్రులయే -

నెలవువార తెవ్వరు వీరల్ । ఈ ।

భాన మరసి స్వప్న భ్రాంతులు విడి -

వంచింపుము భవబంధముల్ ॥ ౨౫

అందఱు — భజగోవిందం.....మూఢమతే ॥

భజ|| — శ్లో|| త్వయిమయి సర్వత్రైకోవిష్ణుః |  
 వ్యర్థంకుప్యసి మయ్యసహిష్ణుః |  
 భవ సమచిత్తస్సర్వతత్త్వం |  
 వాంఛస్య చిరాద్యదివిష్ణుత్వం || ౨౪  
 అష్ట|| — తో|| ఒక పేనుమి బ్రహ్మము సర్వత్ర మ -  
 తొకడని నేనని తలఁపకుమా | భువి |  
 సకలభూతముల సమబుద్ధి నరసి -  
 సదయుడవై మోక్షము గనుమా || ౨౪

అందఱు — భజగోవిందం.....మూఢమతే ||

భజ|| — శ్లో|| కామం క్రోధం లోభం మోహం |  
 త్యక్త్వాతానం శశ్యవిమోహం |  
 ఆ త్తజ్ఞానవిహీనామూఢాః |  
 తే పచ్యంతే నరకనిగూఢాః || ౨౫

నవ|| — తో|| కామము క్రోధము లోభము మోహము -  
 గడతేట్టి కనుము పరమాత్మ | విను |  
 పామరులగు తత్త్వాంధులకును బెను -  
 బాధలు తప్పవు నరకమునన్ || ౨౫

అందఱు — భజగోవిందం.....మూఢమతే ||

భజ|| — శ్లో|| కేయం గీతా నామ సహస్రం |  
 ధ్యేయం శ్రీపతిరూప మజస్రం |

నేయం సజ్జనసంగత మనిశం |  
 దేయం దీనజనాయచ విత్తం || ౨౬

దశ|| — తో|| ఐరపూరుష సహవాసము ధర్మము -  
 భగవద్గీతా పఠనమ్ము | శ్రీ |  
 మురారినామ సురూప ధ్యానము -  
 ముక్తికి సోపానమ్ములగున్ || ౨౬

అందఱు — భజగోవిందం.....మూఢమతే ||

భజ|| — ఇంక నా స్వప్న విషయమును దెల్పెద వినుండు.  
 శ్రీ వేంకటేశ్వరస్వాములవారి సొమ్ముగూడ ఈ ఆర్భ  
 తునాఱు ప్రళయమున దుడుచుకొని పోయినమాట  
 మీచెవులబడినది గదా ?

శిష్యులు — వింటిమి, వింటిమి.

భజ|| — ఇంక న య్యేడుగొండలవాడా వేడికొండల నడు  
 మ నుండజాలడట. గోదావరీతీరమున కరిగి యచ్చో  
 నెక యాలయమును మఠమును దిబ్బెము నేర్పరచి  
 ప్రపంచమున బ్రకటింపుమని నాకాజ్ఞ యొసంగిరి.

శిష్యులు — ఓహూ! యెట్టి సువార్త!

భజ|| — ధవళేశ్వరమున స్నానపు రేవులో నెక చిన్ని సు  
 వర్ణ విగ్రహరూపమున నాకు బ్రత్యక్షమగునట్లును  
 తెలిపిరి. ఉన్న వారమున్నట్టే మన మచటికి పయన







నున్నది! ఒడలు గడగడ వడకి దిగులుపుట్టుచున్నది!  
బందరునుండి పదు నెనిమిదవ తేది — \* \*  
కానీ, వ్యవధియున్నదిగదా, యీ లోపల ధైర్యము  
పూనవలయు. దైవమా! నీబిడ్డను గాపాడుము.  
చంద్రమా! వందనము గొనుము.

[అని లానికి బోవుచున్నది.]

పంచమోక్తము:

$$\text{---} : 0 : \text{---}$$

రంగము ౧. — చెన్న పట్టణము, ఒక యింటివాకిలి.

ప్రవేశము :— గురవడు, వెంకి.

—: 0 :—

గుర|| - ఆదెంతు శెప్పనేవు, యింటే గెంజి లోనికి  
మోతుందంటేయి? రోమ రోమ రోమా! పొ  
గోడికన్నా ఆ సావోద్దేయి. ఇగ్గో! యిడ్చూడేయి -  
వోలయ్యోరిక్కాలీడా శెయ్యాడా యింకోయ్యో  
రికి తలీడామొండేమాడా. వోదొరాయ్న మెడే  
మో - యిగ్గో! - [వెంకి తలపట్టుకొని త్రిప్పుచు] -  
యిటతిరిగి మోయిందేయి !

వెంకి — [మెడవదిలించికొని] — యేంగాచారమే - మె.  
 డిరిశే వంటుయి!

గుర॥ — ఆముగలబండి లుండోళ్లేమో అప్పశ్చప్పశ్చయి  
— పళ్ళాణోళ్లంటా గురుతుందంతేయింబి నెన్న  
బళ్లేమో — శిని శిని ముక్కలుగా శిశువులు  
స్నాడే — హిం శిశువులన్నుమోయింది

వెంకి - ఆ కుప్పలో యెందుకూ శిశువులు ఉండాలి?

గుర|| — బొగు మొంతుడికే తెలియాలి. వోరూలేర్  
టా శెపుతుండారు. శనోరం - ఆదోరం - సోమో  
రం - యంకా బేస్తోరానికీ ఆకుప్ప తెగి శేనంతుయి?  
దాని కాకాడి బల్లే యంకా అన్నీ తెగనెత్తలేదు.  
యియాల్లికంతా సచ్చినోళ్లు యాబై మందట - కా  
ల్యైయ్యిరిగినోళ్లు ముప్పియ్యారంట - యీడ్సుకొచ్చి  
జనలానుమత్రిలో మడేశారు. ఆ శెఫాలుసూస్తే  
నే బయిమయ్యానేయి! యిస్సాకు! యీ పొట్ట  
లోబొయ్యెలు కొములాలె మొడ్సుకొళ్ళి నోళ్లు -  
మునంబంకాలె గుడ్లు బేటికొళ్ళి నోళ్లు - యీపురె  
గిలి గుం జెలపటిగ్గక్కినోళ్లు - దంతా లిట కర్సుకు  
మొయి నోళ్లు - శెపితే కల్లోకొచ్చేనేయి! - వో  
గరిబి నిల్లాలేమో -

వెంకి — ఆమాటింక శెప్ప కేయి! రుక్మిణమ్మోరింటోయిం  
తునే నావొల్లు కంఠరమైంది! పాపం ఆణేమ్మోరిం  
టో వుండాడే, డాగుతురు సదువు నేరుత్తుండాడు -  
ఆశిన్నయ్యోరు సచ్చిపొయ్యాడంట - అందరూ శె  
ప్పగుంటుండారు.

గుర|| — రేల్లోమడంతు? శీ! లేదేయి. రేల్లోసస్తే శెఫ  
మేడే? పాపం! కుర్రాయినై నో మంచాయినే -

నాకు ప్రపభోరం శేశాడు, మూడుకాలాలూ సల్లం  
గా బతగాలి! రోపాదండగెట్టి తగిలాలు రుద్దీరుద్దీ  
యీమోంకాలునెప్పి తీశిందంట! ఆశిన్నయ్యోరు  
ప్రశితార్థం దై శేశాడే - అమురుతోదెయ్యం - అది  
రుద్దినాంక గాదంట నెప్పి సన్నంగమోయింది? ఆ  
మారాజంట సచ్చాడు? - శీ! శీ!

వెంకి|| — యిదేం యెట్టిగోలే - ఆరింట్లో శెప్పగుంటుం  
డారంటేనూ? బందోర్లోండేమో ఆనందయ్యోరికి  
తం తెంపినారంట - ఆనందయ్యోరు మల్లా తంతిగొ  
ట్టుండారంట - యంకా ఆడకీ యీడకీ తంతిమాటా  
డానే వుండారంట. పాపం! యీరేల్లోనే సచ్చా  
డంటుండారు.

గుర|| — శీ! శీ! సావలేదేయి! ఆశిన్నాయిన సచ్చం  
తు, యీ బూలోకంలో బొగుమంతుడే లేడేయి!

వెంకి — యేం యెర్రే యిదీ! సచ్చాడని పబ్బిగ్గా శెపు  
తుంటేనూ? యియాల్లో రేపో అయ్యోరమ్మోళ్లు  
బందోర్లుండొచ్చేరంట.

గుర|| — యెన్నయినా శెప్పే - ఆ కుర్రాయిన సావలేదే  
యి. సస్తే గురవడూ సచ్చాడనుకోయే.

వెంకి॥ — శీ ! యేంమాటేయి ? ఆయిన సానేలేదు బతక  
నియ్యే, వోకొద్దున్నా రు ? గురవడు సచ్చాడనుకో  
వాలంటే! గురవడుసస్తే యెంకి సావదంటే ?

గుర॥ — కాదే - ఆశిన్ని మారాజుసస్తే నూనేనుండి యేం  
పెవ్వోజనమే ? నీమా టిన్నేల్తుంచీ మణుచులే  
మో బయింగా వుండేయి.

వెంకి — పండక యెంకి డొక్కలోదూర్తే బయిమూ గి  
యిమూ అన్నీ పొయ్యాని - లోనికిరాయే !

[అని లేవడిసి లోనికి వోడ్కొనిపోవును.]

రంగము ౨. — చెన్న పట్టణము, కాలేజి హాస్టల్.

ప్రవేశము :— కుశాలాం, శర్మ, ప్రసాదం.

— : ౦ : —

ప్రసా॥ — శివరాత్రికి ముందు బీచిదగ్గర చూడడమే - మ  
ల్లా యీ నాలుగైదునెల్లూ కళ్లబణ్ణేలేదు.

కుశా॥ — అర్బత్ నట్ గోలైంతర్వాత సెంట్రల్ స్టేషన్  
లో నాకోసారి కనపడి యేదో పనిమీద హైద్రా  
బాద్ కు వెళుతున్నానన్నాడు. అక్కణ్ణించొచ్చి  
కాశీకెళ్లాట్ట. వెళ్లినవాడువీడిఖర్తంగాలా అక్కణ్ణి  
యినా చావక తీరా యింటిదగ్గరికొచ్చి పాడుచావు  
చచ్చాడు ! ఫ్రయ్డేనాడు శవాన్ని ఐడెంటిఫయ్ చేశి

తీసికెళ్లారు. పాపం ! ఆ కూతుళ్ల గోల చూస్తే నా  
కూడా కళ్లనీళ్లొచ్చాయి - జేబులో పదిరూపాయి  
లుంటే యిచ్చిపంపాను.

శర్మ॥ — శెట్టిగారికన్నా సుందరశాస్త్రి కన్నా గొప్పవా  
డా యేమిటి, మనక్కళ్లనీళ్లురావడానికి ? మహిపతి  
పోతే లోకాని కేమన్నాలోటా ? పాపం ! సుందర  
శాస్త్రి తల్లి తండ్రి చెల్లెలూ అందరూ మొన్నటి  
దినం వచ్చారు - వాళ్లగోల చూచావుగావు. శవ  
మైనా కళ్లబడితే కొంతదుఃఖ నివారణగావుండును.  
అది యేకుప్పలో గలిసి పోయిందో యింకా కనపడ  
నేలేదు. రేపో యెల్లుండో కర్త ప్రారంభిస్తారట.  
ఆ తల్లి దుఃఖం చెపితే తెలియదు.

కుశా॥ — వట్టి వెట్టిపప్పులు - మీకు లోకమోటి తెలు  
సుంటోయి ? వాడు చావాలేదు వల్ల కాడూలేదు,  
అంతా వట్టి గోలే. వాడు చస్తే ఆనందంపంతులు  
కూతు రెండుకు మాయమాతుంది ? యిద్దరూ మా  
ట్టాడుకుని యేదో యెత్తేస్కున్నారు - పెళ్లి చేసు  
కొస్తారు యింకా నామాట చూడండి.

శర్మ॥ — నీదొఖటే వెట్టిగోల. సుందరశాస్త్రి రైల్వో  
చచ్చిపోయినాడని విన్నతర్వాతనే వాణిబాయి

మాయమైంది. యేదన్నా నూతిలోనో సముద్రం  
లోనోపడి చచ్చిపోయిందని చెప్పుగుంటున్నారు.  
యింకా యెక్కుడా బాడీ కనపడలేదు.

కుశా|| — కనపడుతుంది, కనపడుతుంది! యిద్దరి బాడీలూ  
కలిశే కనపడతాయి!

శర్మ|| — నీతోయేమిటి, ఫీలింగే లేకుండా మాట్లాడు  
తావు!

ప్రసా|| — కాదోయి-తలిదండ్రులకు జాబురాశి పెట్టి పో  
యిందటగా — అందరమూ త్వరలోనే కలుసుకుం  
టాము, విచారపడొద్దనీ?

శర్మ|| — తన బతుకుమీద విసుగుపుట్టి తలిదండ్రులను  
విడిచిపోతూన్నట్టు స్పష్టంగానే వ్రాశింది. ఆపేక్ష  
చేత వాళ్లు అపార్థంచేసి యింకా ఆశ పెట్టుకున్నారు  
గాని తక్కినవాళ్లకు సెన్సుపోలేదు. యింకోమాట  
విన్నావోలేదో - యీ వృత్తరం ఆధారంచేసుకుని  
వామనశాస్త్రిగారు కూడా కొడుకు బతికున్నాడనే  
వాదిస్తున్నాట.

ప్రసా|| — సుందరశాస్త్రి బతికున్నాడనుకోవడం వొట్టి  
పిచ్చిమాటే — పద్దెనిమిదో తారీఖున బందరునుండి  
బయలుదేరాడని తండ్రి చెబుతున్నాడుగా?

శర్మ|| — నే ననేదేమిటి?

ప్రసా|| — ఒకవేళ ఆపిల్ల మరెవర్నయినా తీసుకుని పో  
యిందేమో? యీ కలికాలంలో—

శర్మ|| — ఛీ ఛీ! ఆమాట నీ నోటుంబ డొచ్చింది గాని  
మరెవ్వరూ అనలేరు.

కుశా|| — ఆచిన్నది చాలా యెక్కువైందని నేనెప్పుకుం  
టాను - లేడీస్ మీటింగులో స్పీచ్ చదివితేనే తెలు  
స్తుంది. అట్టాంటి చిన్నదేమిటి సూయిసైడ్ చేసు  
కోవడమేమిటి! వట్టి పిచ్చిమాట! అసలు సుందర  
శాస్త్రి చెన్నపట్టానికి బైలుదేరనేలేదని నా అను  
మానం.

శర్మ|| — ఇది అహ్నింటికంటే బాగావుంది! పద్దెనిమిదో  
తారీఖు శుక్రవారంనాడు రైలెక్కించి పంపానని  
తండ్రి చెబుతున్నాడుగా?

కుశా|| — పంపితేనేం? బెజవాడలో దిగి రాజమండ్రికి  
నూకాడేమో?

శర్మ|| — సరే — వాణీబాయికూడా అక్కడికే వెళ్లిందను.

కుశా|| — ఇంకా సందేహమా?

శర్మ|| — నీమాటెందుక్కాదనాలి, అట్టాగైతే అందరికీ  
సంశోషమే గా! వాణీబాయి పేరెంటూ సుందర

శాస్త్రి పేరెంటూస్ అంధరూ బ్రహ్మనందంపొంది చచ్చిపోయినవాళ్లు, బతికొచ్చినట్టే సంతోషిస్తారు.

[ప్రవేశము - ఒక విద్యార్థి.]

I-విద్యార్థి॥ - హాపీ సూన్ ! సుందరశాస్త్రి బతికున్నాడు ! నిన్న టిడిసం రాజమండ్రిలో వాణీబాయిని పునర్వివాహం చేసుకున్నాట్ట ! యిడుగో ఆంధ్రప్రకాశిక స్పెషలిష్యూటో టెలిగ్రాం ! - [అని పేపరు కుశాలాం చేతికిచ్చును.]

శర్మ॥ - ఏమి ఆశ్చర్యము !

కుశా॥ - ఇప్పుడేమంటారోయి? - [చదువును] - "రాజమండ్రి-జూను 27. నేటి సాయంత్రము 6 గంటలకు ఈ పురమున వితంతువాదాహ మందిరమున రావు బహద్దరు శ్రీ వీరేశలింగం పంతులవారి యాజమాన్యముక్రింద 99 - వ శ్రీ పునర్వివాహము మహాత్మ్యముతో జరుపబడెను. వరుడు - బందరులో న్యాయవాది వామనశాస్త్రిగారి పుత్రుడుసుందరశాస్త్రి, మెడికల్ స్టూడెంటు, వయస్సు 22. వధువు - చెన్నపట్టణ వాస్తవ్యులు కందుకూరి ఆనందంపంతులుగారి కుమార్తె, వాణీబాయి, వితంతువు, వయస్సు 16. ఇది కేవలము స్వయంవరవివాహము."

మహాత్మ్యవ సమయమున పురజనులు దాదాపు నాలుగువేలమంది వచ్చియుండి పుష్పవర్షము గురిపించిరి. వధూవరులు 30 - వ తేది చెన్నపట్టణమునకు పయనము. "

శర్మ - ఆహాహా! యేమిటీవంత! - [అని పేపరుతీసిచూచి] - ప్రపంచమంతా తల్లకిందులైనట్టు తోస్తూవున్నది ! మనకే సంతోషంతో వాళ్లు పరవశమైంది - తలిదండ్రుల కెట్లావుంటుందో !

[ప్రవేశము : - రోజుచు మణియొక విద్యార్థి.]

2-విద్యార్థి॥ - విన్నారంటోయి ? - ఆనందంపంతులుగారికి ఎక్స్ ప్రెస్ మెసేజొచ్చింది - రాజమండ్రిలో వాణీబాయికి సుందరశాస్త్రి కీ వివాహం జరిగిందని - గురువారంనా డిక్కడికొస్తారట.

కుశా॥ - యిదిగో యిప్పుడే ఆంధ్రప్రకాశికలో టెలిగ్రాం చూచాము. [అని పేపరు చేతికిచ్చును.] సరేగాని, నాకో టితోస్తూంది - మనమంధరం దంపతులను స్టేషన్ వద్ద మీపై ప్రాసెషన్ తో యింటికితీసుకొస్తే చాలా బాగుంటుంది.

శర్మ - అవును! ప్రాసెషన్ ! కుశాలాంపంతులు.

నీ పాపాలన్నీ దీనితో పరిహారమోయి!  
కుశా॥ — రండోయి! లైబ్రరీహాల్లో మీటింగుచేసి అ  
రేంజిమెంటును గురించి ఆలోచిద్దాము.

[అందఱు నిష్క్రమింతురు]

రంగము 3. — చెన్న పట్టణము.

ఆనందంపంతుల యిల్లు, క్రిందిచావడి.

ప్రవేశము :— శాఫాపై వరుసగా గూర్చుండి — 1. వామనశాస్త్రి,  
2. వామనశాస్త్రి భార్య, 3. లలితాబాయి, 4. ఆనందంపంతులు, ఇటువైపు  
గుర్చీలపై కొందఱు స్త్రీపురుషులు, కుశాలాం, ప్రసాదం, శర్త, విదా

— : 0 : —

శర్త॥ — వీరుగో! పునర్జన్మములు గాంచిన మీఁదలము ॥

ప్రవేశము :— (పుష్పవర్ష ముతో) ఎదుటినుండి సుందరశాస్త్రి, పోతమ్మ  
వాణీబాయి తటాలున తల్లికాగిటవ్రాలి తలదాకి కుడిచేత దాకును.

సు॥ — [తండ్రికడకుజని] — వీడు మీఁదలము — మించుడు  
— ఈవిషయమున మాత్రము మీయాజ్ఞా ననుసరించి  
చివ్చించినవాడు. మన్నించి దీవపయోగమును  
[అని పాదములకు నమస్కరించును.]

వామ॥ — పుత్రకా! దీర్ఘాయుష్షుండుడవై వర్ధిల్లుము.  
మాకు బుత్రికను సాదించితివి — పరమసంతోష  
ము. దీని మించిన కానుక యేమిటి వచ్చుదు?

సు॥ — [తల్లి పాదములకు మ్రొక్కి] — అమ్మా! యిది  
గోమిబిడ్డ! — [అని వాణీబాయిచేత నాపె పాద  
ములకు నమస్కరింపించును. ఆపెను నాదరణ  
తో గోడలి]

యెడమప్రక్క గూర్చుండి  
డబ్బె

1) పిదప సుందరశాస్త్రి ఆనం  
దంపంతులుకడ కరిగి] — మామగారూ! మన్నించి  
దీవించవలయును — [అని పాదములకు మ్రొక్కును]

సు॥ — పుత్రుండవై మమ్మానందాబ్ధిని ముంచితివి.  
పుత్రపౌత్రాభివృద్ధిగ చిరకాలము సుఖయింపుము.

[అని తేవదీసి తన యెడమప్రక్క గూర్చుండి బెట్టికొనును.] (చప్పట్లు.)

శా ఆహా! యేమీ యద్భుతము. అందరి కానందా  
చ్చి నోట మాసే రాకున్న జనశోకము  
నారంభమైన యీ సౌమ్య వత్సరమున నింతటి  
ముసంప్రాప్తమగుట మేటిభాగ్యముగదా!  
స్వయంవర వివాహ మొంత సంస్తవనీయము!  
కలకాలమున నిట్టిది కన్నులారగనుట—

ప్రవేశము :— కలిపురుషుడు.

కలి॥ — ఓహో! ఎవ్వరి వచ్చి గలినింద నేయబూనుచు  
న్నారు? కీసునగూర్చి మేలుగలిగెడి యిక్కలియుగ  
మన్నిట మిన్నయని తెలియక నను జుల్కనగబల్కు

అను మీకు నాల్గు లాగా, ఈ మేమున పాపము  
భగవానికి అర్పింపబడినది కాని దానగల్గు పాపములు  
నలంపదు. ప్రజానాశమునకు వగలైతే కాని పన్ను  
పాపము గాదు. అందువలనకాని  
మీరు పాపమునా? చెప్తుంటారు. అప్పుడు  
అకనియరిష్టము ముఖానికిని యుద్ధమునకును చూడ  
రా? పన్నులు సులభముగా యో వాణిష్టయంద  
ముగియై, నింకేమీ వన్ను గూతనరు?  
విత్తుడు సుందరు; తీతనిమెచ్చినది యందున  
భాగ్య వాణి సా! విత్రి ప్రభావమందీన పవిత్ర  
త్రిత; మహావిచిత్ర మీ! విత్రియు నిన్ను  
వరము. ఇకొక మార్గదర్శకుని పుట్టెను  
గాంచి పల్లము ననుంధర నిట్లు ప్రదర్శితంబగు

[అప్పుడు - తిరుగుడు నున్నది]

వామ! - అంతయు నల పేకటనుబట్టి కాయ వి  
తగిన ప్రకారమున కృత-ఆ త్రిపురసుంద  
ముగ్రహము. [అంతటా పాపములు]

సంఖ్య 21  
పాపములు









44221

3-7-58

44181212

END OF  
TITLE